

Тэмпэратура Крыві



У ЮГАСЛАВІЇ ўсё як у Беларусі. Адзін, быццам, народ, пацярпелы ад розных імперый, адна, быццам, мова, і — розныя веравызнанні: праваслаўныя, каталікі... Але ў нас няма грамадзянскай вайны, а ў Югаславіі ёсць. Чаму?.. Гэтай тэме прысьвечаны артыкул Энтані Сміта «Паўставаньне нацыі», гутарка з харвацкім прафэсарам у рэдакцыі «НН», ліст Бісэркі Райчыч з Сэрбіі ды іншыя матэрыялы.

ЮРЫ ГУМЯНЮК:


Маркіз дэ Сад шпачыраваў па наваколлі, распавядаў кабетам пра пінгвінаў. Ну а жанчыны трызьнілі Купальлем, як прэзыдэнты плачуць ля мартэнаў.

ІДЭЯ МЁРТВАГА ДОМУ. Артыкул пра тое, як беларуская ідэя зь ідэі творчасці паступова ператварылася ў знак руціны. Пачаткі гэтага ператварэньня — у пачатку нашага стагодзьдзя.

ІЎЛІН ЁО. Страшнае апавяданьне «Маленькая пагулянка містэра Лавдэя».

КНІЖНЫ РЫНАК У ІСЛЯНДЫЇ. У беларускай газэце такі тэкст адразу ператвараецца ў антыўтопію. Трэба толькі ўявіць сабе празмерны рост маштабаў нацыянальнай кніжнай прадукцыі і народ, які зачытваецца біяграфічнымі раманамі пра Вольгу Корбут ці Мікалая Дземянця.

ВЯЛІКДЗЕНЬ. Рэдакцыя «Нашай Нівы» віншуе ўсіх сваіх супрацоўнікаў, фундатараў і чытачоў са святам радасьці й вясны.



МЛОСЬЦІ

Кароткая аповесьць пра гідкасьць
Адам Глёбус

Гідка. Ну, калі хочаш, тады раскажу, як пачуцьцё гідлівасьці перапаўняла мяне...

На летняй практыцы пасяля другога курсу. Мы жылі ў вёсцы Латыголь. Елі ў школьнай сталойцы, а ўвечары куплялі малако — выдатная вячэра — малако з лустаю хлеба. Дзяўчаты з нашае групы таксама прыносілі сабе слоікі з малаком. Выйшаўшы на ганак, я ўбачыў, як з прыступак у траву скокнула жабка. І зьявілася думка: укінуць жабку ў слоік з малаком. Так і зрабіў, укінуў жабку ў поўны трохлітровы слоік і ўжо накрываў яго капронавай накрывкай, як убачыў на паверхні лупавокі тварык. Я вылавіў жабку, прывязаў ёй ніткай да нагі камешчык, каб гадаўка не ўсплывала, і апусьціў у малако. І ў думках не было, што яна захлынецца, выпрастае свае тонкія лапкі. Заставалася чакаць. Першай вярнулася з вуліцы Галя. Наліла малака поўную шклянку і спакойна выпіла. Другая — Жана — пасьпела выпіць толькі паўшклянкі, бо калі Галя налівала сабе чарговую шклянку, у малацэ паказалася здохлая жабка. Жана папярхнулася, малако палілося праз нос. Асабіста ў мяне жабка ў малацэ, нават нежывая, не выклікае агіды. Мусіць, таму я адзін мог піць з таго слоіка.

На той самай практыцы было яшчэ адно здарэньне, якое выклікала амаль ва ўсіх пачуцьцё гідкасьці. А галоўным пэрсанажам выступіў маленькі кулаценькі сабака. Я так і ня ведаю, ці меў ён якога гаспадара. Мусіць, меў, бо ў вёсках меней валачашчых сабак, чым у мястэчках і гарадах. Гэта на гарадзкіх і месчачковых сьметніках сабачая гайня — зусім ня дзіва.

Але што я ўсё пра сабачае, калі паабяцаў пра млосьці...

Сабака колеру вільготнага пяску пачаў штовечар прыходзіць пад школьны ганак і выпрошваць чаго паесці. Дзяўчаты кідалі яму скарынкі. Ён чвйкаў, ускідаў галаву, каўтаў хлеб, а потым пачынаў зноў вільяць закручаным у абаранак хвостом. Вострая лісіная пыска зіркала чорна-фіялетавамі вочкамі лісьліва й хітра. Сабачка меў і сапраўды нейкую кемлівасьць, бо праз колькі дзён ён ужо сам ведаў расклад нашага практыканцкага жыцьця й як з-пад зямлі вырастаў перад намі, калі мы выходзілі са сталойкі. Хутка прайшла першая радасьць, як і цікаўнасьць да закіданьня ў ружовую ікластую пашчу кавалкаў хлеба. Карміць сабаку зрабілася абавязкам. Кінулі каля ганку што-небудзь і пайшлі. Спраў хапала. Усім трэба было тэрмінова скончыць партрэт цёмнай, як зямля, бабулі. Партрэты маляваліся ў старой на панадворку, мэтраў трыста ад школы. Мы іцхамірна пэцкалі палотны, калі пачулі голас Алесь Агафончыка. Ён бег ад школы й нешта крычаў, слоў не разабраць, але па ўзмахах рук мы зразумелі, што трэба дапамагаць. Хто кінуў пэндзаль на палітру, а хто й з пэндзлем у руцэ, пабеглі насустрэч. Задыханы Алесь пачаў, зьбіваючыся, тлумачыць: нейкі гад укінуў сабачку ў прыбіральню, сабака яшчэ плавае, але вось-вось захлынецца й загіне. Дзяўчаты адмовіліся ратаваць улёбёнца, хлопцы таксама ня выказалі вялікага жаданьня дапамагаць Алесю. У бок школы пайшлі мы ўтрох: Алесь Агафончык, Алесь Ласевіч і я. «Я б яго выцягнуў, але ён баіцца — уцякае. Я руку ў дзірку апусьціў, а ён у другі канец ямы плыве», — расказваў па дарозе Агафончык, і ягоныя вочы плавалі за тоўстымі павелічальнымі шкельцамі акулараў. У Агафончыка была піянерская звычайка глядзець субяседліку ў вочы, таму ён ішоў на паўкрока папе-

радзе, не раўняючы, як той сабака... «Ну й смурод!», — Алесь Ласевіч спыніўся мэтраў за дваццаць ад пабеленага будана прыбіральні. І сапраўды цяжкі дух хваллямі разыходзіўся ад доўгай шара-срабрыстай прыбіральні, на сыяне якой чарнелі два вялізныя павукі літараў «М» ды «Ж».

«Ён там яшчэ плавае...» — Агафончык першы зайшоў у смуродлівую хвалю. Па звычцы мы памкнуліся ў мужынскае аддзяленьне. Чатыры цёмныя адтуліны заваражылі мяне. Агафончык апусьціўся над адной і прыняў такую позу, нібыта ў спартовай залі зьбіраўся адліскацца ад падлогі. Агафончык — чалавек спартовы, і ўсе практыкаваньні рабіў нібыта дзеля ўзору, дзеля прыкладу — рабі як я раблю. Пераадольваючы млосьць, я зазірнуў у адтуліну. Па-над алейнымі пералівамі густой жыжкі ўзвышалася адно сабачая галава. «Не дастанем адсюль, трэба ў жаночае аддзяленьне йсьці». На слухную прапанову Ласевіча заструменіўся гук падзеньня сікуноў. «Хто гэта там?» — Агафончык ускочыў і ўтаропіўся на лашчаную перагародку, што сымбалізавала наяўнасьць процілеглых полаў. «Я!» Мы ўтрох паглядзелі на дошкі, з-за якіх прыляцела такое самаўпэўненае, ну проста экзыстэнцыяльнае «Я». «Што за я? Хто там?» Вялікія вочы Алесь Ласевіча выказвалі непараўменнае. «Я — Ларыса Данількевіч! А ты, Лось, калі прыйшоў у прыбіральню, дык рабі сваю справу і не перашкадай іншым». Тыграду суправаджаў шорах апрагнахаў. «Дурань!» Агафончык, Ласевіч і я выскочылі на двор. З жаночага аддзяленьня выплыла чырвоная Ларыса, дзябэлая дзявуля. «Вар'яты. Я ўсё раскажу Кіму Тодаравічу!» «Там сабака захлынаецца», — Агафончык наставіў на Ларысу лінзы

Працяг на старонцы 2



Дзённык прыватнага чалавека



ВІЛЬНЯ. У адносінах беларусаў зь Вільняй за апошнія 50 гадоў адбылася мэтамарфоза. Яшчэ 50 гадоў таму Вільня спараджала беларушчыну. Людзі тут атрымлівалі натхненне дзеля свае чыннасці. Гэта была лесьвіца ў неба, вакно ў сусвет, брама Высокай Культуры. Гэта было месца любові, мядовага месяца беларускае мовы, нацыянальнае сьведамасці, чалавечнасці ў беларускім абліччы. Дагэтуль кожны, хто п'яжджае ў Вільню, адчувае магутны пыліў жаданьняў. Нідзе так натхнёна не працавалі архітэктары, палітыкі, сьвятары, настаўнікі. Нідзе не напісана столькі клясычных беларускіх вершаў... Цяпер усё наадварот. Мы вышукваем тут не натхнення, а фактаў-зацепака нацыянальнае прыналежнасці. Гэты будынак, гэты пляц, гэты крыж звязаны зь беларускай культурай! Вось доказы! Доказы замест натхнення... Шчасце шлюбу, каханьня й любові зьмянілася судоваю цяжкай. Зацята даказваючы прыналежнасць сабе (падабенства да сябе) таго ці іншага прадмету, мы тым самым зацята сьцьвярджаем свой зь Вільняй развод.

МЭВА МАРОН. Ірляндзкі карэспандэнт «Нашай Нівы» публікуе свае тэксты ці ня ў кожным чарговым нумары й паступова робіцца фактарам беларускае літаратуры. Зьява зусім унікальная. Бо гэта эсэістыка экстраклясы, таго жанру, да якога наша літаратура яшчэ не дажыла. Яна не перажыла яшчэ мяжу інфармацыйнае перасычанасці ведамі пра самую сябе. Груба кажучы, у нас яшчэ магчымы чалавек, які чытае ўсё. Але колькасць літаратуры множыцца, літаратура ўліваецца сваім прытокам у магутнае рэчышча зў-

рапейскага й сусветнага кантэксту, што й стварае перадумовы для экстракляснай рэфлексіі. Пасярод гэтага кніжнага мора той, хто хоча прасачыць ягонья гальфстрымы з гальфстрымікамі, ужо можа раз-лічваць толькі на самога сябе, свае здольнасці й сваю творчую энэргію.

ПРЭЗЫДЭНТ. Прэзыдэнцкія выбары на Беларусі будуць незвычайныя й дзіўныя. Матывы ўсіх удзельнікаў моцна адрозьніваюцца ад тых, што самі сабой зразумелыя ў іншым сьвеце. Беларускія палітыкі разлічваюць на «сознательность» і чакаюць ад народу менавіта «сознательности». «Вспомните, как мы жили!» — кажуць камуністы. «Будьте патриётами!» — кажуць незалежнікі. Народ жа прапускае гэта міма вушэй і глядзіць, каторы з палітыкаў сымпатычнейшы. Іншыя парамэтраў проста не йснуе. Між тым, як на добры лад, я мушу галасаваць за таго, за каго мне выгадна. Мне, а ня нейкім мітычным радзімам ці адзінствам-братэрствам. Напрыклад, за каго выгадна галасаваць Рэдакцыі «НН» і той культурнай плыні, якую яна прадстаўляе, — таго яна й падтрымае. І ніякай «сознательности».

ЮГАСЛАВІЯ. Ня ведаю, ці Беларусь яшчэ не дасьпела да міжканфэсійнай грамадзянскай вайны ці справа й сапраўды ў тэмпературы крыві — у гарачым подыху арменту, у тым, што Расея — ня Турцыя, і кроў яе, пакуль дабяжыць ад «азіатскаго подбрюшья» да «паўночнае Пальміры», астывае... Падзел на веравызнаньні ў Югаславіі стаў дэструктыўным падзелам адзінага этнічнага цела. Гэтак нейкае касмічнае цела пасля выбуху разламваецца на некалькі меншых, і камэнтаваць можна па-рознаму: ці нешта згінула назаўсёды, ці нарадзілася пяць новых плянэт... Урэшце, хто можа сказаць, якая была зададзенасць?.. Пабітых людзей шкада, і сябе шкада. І добра, калі без вайны... Між тым, і ў нашай гісторыі здараліся моманты, калі адзінае цела нацыі выпрабуйваў на трываласьць міжканфэсійны разлом. Мы засталіся цэлай плянэтай. Але й разлом нікуды ня зьнік.



Здымак Алены Адамчык

МЛОСЬЦІ

Працяг са старонкі 1

акуляраў. «Ну, і хай сабе захлынацца». — Ларысыны пальцы з абгрызенымі пазногцямі аправілі клятчастую спадніцу. «Пайшлі выцягнем!» — я накіраваўся да жаночага аддзяленьня. І чаму ў жаночых прыбіральных заўсёды чысьцей? Мусяць, з-за таго, што слабейшая палова чалавечтва ўсе патрэбы робіць седзячы. Сабачая галава з прыціснутымі да шыі вушамі цяпер пагойдвалася пад мужчынскай паловаю. Доўгая рука Ласевіча схапіла сабаку за поўсць. Сабака нават не завішчаў. На двары ён стаў у траве і калаціўся. Ягоны некалі закручаны хвост зьвісаў з худага азадку роўненькім прутком. Агафончык прынес вядро вады і вывернуў на перапалоханага сабаку. Сабака страпянуўся, прысеў на ўсе чатыры лапы, падскочыў і кінуўся ўцякаць. Ён больш не прыходзіў на ганак і не выпрошваў хлеба.

А праз тыдзень, зусім выпадкова, я даведаўся, што кінуў сабаку ў прыбіральню вясковы вар'ят Юрачка, кльшаногі пераростак, зь якім нават малыя дзеці не хацелі гуляць. Юрачка хадзіў па Латыголі ў вялікай картовай кепцы і

ўсьміхаўся ўсім сустрэчным, агаляючы ружовыя, нібыта плястмасавыя дзясны. Крыўдаваць на такога грэх. Хоць я, вядома, азлыўся.

Васемнаццаць гадоў — такі ўзрост, калі ледзь ня ўсе праявы жыцця выклікаюць у душы гідкасць. Юнацтва скончылася, цыннізм і максымалізм адыйшлі ў мінулае, а ім на зьмену прыйшло непрынятыце існага, і ўсё навокал зрабілася агідным. Нават каханьне стала іншым, біялагічным. З плятанічных, мройных, летуценных адносінаў яно трансфармавалася ў матэрыялістычнае вывучэньне й дасьледаваньне аб'екта. Такім аб'ектам стала для мяне Жана Шук — высокая, паўнацелая, белая дзяўчына. Яна была белая ўся і паўсюль, нават смочкі на поўных грудзях былі ружовыя, сьветлыя, амаль белыя. Мы бралі эцюднікі, кардонкі ды йшлі нібыта пісаць краявіды. Мы нават разыходзіліся ад школынага цэментовага ганку ў розныя бакі, а потым сустракаліся дзе-небудзь на ўзлеску ці каля рэчкі. Мы шукалі зацішнае месца, кідалі ў траву мастакоўскі рыштунак і, цалуючыся, распраналі адно аднаго. Мы

ня ведалі нават самых простых рэчаў. Кожнае набліжэньне, дотык, ласка знітоўваліся зь пераадольваньнямі сораму, скутасці, уяўных маральных нормаў. Пацалункі... Бясконцыя, ненатольныя, балючыя... Яна ўкусіла мяне за ключыцу. Тыдзень я саромеўся распрануцца перад хлопцамі.

Гадзінамі мы ляжалі распранутыя побач... Пакуль не пачынаўся дождж ці не цямнела, ці не надыходзіў час бегчы палуднаваць... Мы разглядалі адно аднаго так, нібыта адкрывалі таямніцу сусвету. І ў той дзень мы распрануліся й ляжалі ў жыцце, на зямлі, і я выпадкова патрапіў у яе. Яна раскінула рукі, выгнулася ўсім сваім доўгім целам насустрач майму целу й пад самае белое неба. А я пералаяўся, спалохаўся й здзівіўся, убачыўшы, якое ў яе ружовае паднябенне. Такое ж ружовае, як дзясны вар'ята Юрачкі, што хацеў утаніць у прыбіральні сабаку. Нехта крычыць?! Пайшлі паглядзім! Ай, пэўна ж, дзеўка з хлопцам забавляюцца... Увушы яшчэ стаяў крык, і празь яго выплылі галасы вясковых

жанчын. Мы апрануліся, стоячы на каленях, саромеючыся ўстаць і сустрэць позіркі чужых, варожых нам людзей.

Жана не кахала мяне, яна кахала Алесь Ласевіча. Зь ім яна гуляла па вёсцы Латыголь доўгімі цёплымі вечарамі. Яны трымалі адно аднаго за руку, гэтак, як некалі й я трымаў за руку Вольгу Пакроўскую. Жана, як і Вольга мне, расказала Алесю пра ўсё, што здарылася на жытнёвым полі. І Алесь прыйшоў у школу, я чытаў, лежачы на ложку, і ён папрасіў пайсьці на вуліцу й пагаварыць... Мы стаялі каля прыбіральні. «Я кахаю яе, і яна мяне кахае. Нашто ты нам перашкаджаеш? Паабяцай, што гэтага болей ня будзе!» Тады я першы раз у жыцці паабяцаў, што гэтага болей ня будзе, і зразумеў, як лёгка паабяцаць, і ўсе застаюцца задаволеныя. Мне даводзілася шмат разоў абяцаць, што гэтага ці таго болей не паўторыцца. А яно паўтаралася, множылася, і я перастаў сур'ёзна ставіцца да сваіх і чужых абяцанняў. Ну, чаму я павінен адмаўляць сабе й Жана ў цялеснай любові? Чаму дваім трэба слухаць аднаго? І мы ня

Ідэя Мёртвага Дому

Сяргей Паўлоўскі

Тэкст, які падаецца ніжэй, выкананы ў жанры «інфантальнага снобізму» альбо «снобскага інфанталізму», — як каму больш падабаецца. Маючы на ўвазе гэтую зыходную жанравую адмоўнасць, аўтар імкнецца знайсці і абазначыць яе станоўчыя ачыты — у пазіі, культуры, палітыцы. Але не знайшоў і таму самаўпэўнена зрабіў выснову пра тое, што заняпад беларускай ідэі ёсць, і ён пераадолены ў тых формах, у якіх гэтая ідэя існавала ды існуе дагэтуль.

Цяпер для мяне ня так істотна ды вызначальна, хто я — сноб, інфантыл, уцякач, здраднік. Гэтаму ўжо можна здрадзіць. Нібыта пасля доўгае хваробы мне вярнуўся першапачатковы сэнс ідэі: беларушчына — гэта творчасць. Шматгадовыя ваганні й прыбліжны сэнс адраджэнства склаліся ў адзіную прычыну паразы на пераможным шляху. Цяпер я ведаю, чаму нашыя першыя сапраўды шчаслівыя хвіліны далучэння да яе сталіся з часам для многіх з нас неахвотным механічным дзеяннем — руцінаю «адраджэння». Але першапачатковы тэма марфозы — у колішнім часе, на пачатку стагоддзя. Там, разам з усім, што ў нас ёсць, закладзены падвалы Мёртвага Дому беларускай ідэі.

Цяпер я ўпершыню збіраю да кучы тых пытанняў, на якія ў розныя гады стараўся не дашуквацца адказу. Напрыклад, чаму нашыя вялікія паэты-праюкі, і першы з іх — Купала, зусім невядомыя ў свеце? Іх імёнаў няма ў шэрагу Утмзнаў з Апалініэрамі... (Праз доўгі час я пераконаў сябе, маўляў, ёсць клясыка сусветная і — для ўнутранага карыстання, «для служэбнага польвання»). Але перачытваючы вершы пра «долю беларускага мужыка», напісаныя ў раскошным віленскім рэстаране, не хацелася ніколі. Хацелася — калі не пэйзажныя й любоўныя, дык жорсткія, мужныя, ваючыя.) Чаму такія пазытыўны творы беларушчыны, як «Адвечным шляхам» Г.Абдзіраловіча, так настойліва ігнаруюцца тымі, хто вершыць сёння тое адраджэнне? І самае-самае: чаму для мовы, культуры, нацыянальнае свядомасці няма годнае сусцяжы да боку людзей? Калі гэта Дэіва (а такім яно адкрылася нам), дык яно мусіла б быць жаданым дзівам і для астатніх...

Я ведаю мноства самапераканальных, гіпатэтычных адказаў на гэтыя пытанні. Але яны не даюць выйсця. Мне ж трэба, каб гэтыя пытанні аднойчы перасталі стаяць. Хай паўстануць наступныя.

Купала — заснавальнік традыцыі й заснавальнік заганы. Дойлід Мёртвага Дому. Гэта ён — найвялікшы пясняр нацыі й адначасова — галоўны ідэолаг руціны (варта параўнаць святлюю і жываю «Нашу Ніву» А.Уласава з сухой, пратакольнай газетай, рэдактарам якой стаў Купала). Калі ў пачатку стагоддзя (і крыху раней) узнікла ўнутранае проціборства ў рыфмічнай пары паміж «воляй» і «доляй», беларушчына зазнала самы імклівы свой узлёт і тут жа — сваю злаякасную пухліну. Выяўленне Волі ці пошукі Долю? Гэта й значыла — творчасць ці руціна? Гаспадар ці прысутныя ці маўклівы пратэст супраць «аб'ектыўных прычынаў»? (Аб'ектыўныя прычыны бываюць толькі ў аб'екта). Таланту ці нават проста жадання не хапіла, і перамагло другое. Пошукі Долю. Літаратурныя й палітычныя мэтры пачалі множыцца, капівацца, набіраць штаты — у большасці на сацыяльную нажыўку. Выяўленне Волі паступова стала выключэннем з правілаў беларушчыны, магістралю якое занялі пошукі Долю. Гэтак славуная «Пагоня» — стала выключэннем у грамадзянскай пазіі М.Багдановіча.

І тады прагучаў кліч: шукаць! Не будавацца, ня ўзворваць, а шукаць! Дзе? Вядома ж, на шляхох. Беларускі шлях! Ня дом, а гасцінец, брук, бальшак. З гэтага паўстала цэлая філзафія валацугаў, што мыкаюцца без кала і без двара. Сяк-так дацягнулі да БНР. Але выенчванне Долю ўжо запаланіла розум, і рушылі ў шлях. Савецкі час і сытуацыя Заходняй Беларусі канчаткова вымелі з традыцыі Волю ў абодвух яе значэннях. Доля стала сымбалам эканамічнага, заняпаднага «роскрытца». Да нашых дзён.

Адрозненне хіба ў тым, што на пачатку стагоддзя пад сыягі шукальнікаў долі ішоў сацыяльна заклочаны элемент, а сёння пад тым ж сыягі збіраецца элемент дэкадэнтства. Жорсткая насмешка гісторыі, карыкатура, уедная мэтафара: «Наша Доля», першая газета беларускага адраджэння, сёння стала органам таварыства інвалідаў...

Філзафія бадзякаў. Незалежнасць на маршы. Шлях, рух, фронт... Вечныя Вандрунікі. Вось прапанаваныя крытэрыі, прастора, мэнтальнасць, у якіх існуе сёння беларуская ідэя. Абвешчана, вышвіляя, усіхня. Яна на шляху. Дом яе Мёртвы. Замест новых Луцкевічаў, Уласавых, Канчэўскіх суды найшлі казённые людзі са сваімі камісарамі. Квазібальшавікі, амаральныя маралізатары, людзі-рэчы, «бывшыя в употреблении» уча-

рашнія камуністы, службісты, кар'ерысты-аўтсайдэры. Мроеную й жаданую, святлюю ідэю яны гвалтуюць як прадажную самадаіку і, як у тым анжлоце, лепяць ёй на задніку свае бухгалтарскія штампы. Ня дзеля таго, каб прысвоіць ці адзначыцца, а толькі каб прыпадобніць да сябе.

Жывыя людзі абмінаюць гэты Мёртвы Дом. Бог даў Беларусі ня толькі самае горшае ў свеце начальства, але й самых нікчэмных патрыётаў, самых бязвольных палітыкаў, самых бязвольных змагароў...

Яшчэ ўчора руцінасць гэтага руху ратаваў арэол падполья. Але ўжо колькі гадоў як гэты арэол разьвееўся. І што ж змагары? Дагэтуль па ўсёй Беларусі стаяць стоды ранейшае ідэалёгіі (ці гэта камуністы вінаватыя, што не прыбралі?), так і ня ўзгоднены паміж адраджэнцамі правапіс роднай мовы, ня створана дзяржаўная ідэалёгія беларускага парадку. Нічога ня створана. Уся дзейнасць змагароў — гэта аплячцы да наяўнае ўлады, якую яны называюць незаконнай. Гэта тым ж крыкі пра Долю. І ніводнага свайго валавога рашэння.

У гэтай філзафіі ёсць і свае спадзевы (вось, вырастуць дзеці, тады...), і свае апраўданні (жывем дзеля Бацькаўшчыны). Але гэта філзафія адмаўлення творчасці. Яна — тым няўздымным кайданам, у якіх дакляпала да нашых дзён беларуская ідэя. Ідэя Мёртвага Дому.

А я ўсё думаў — як звязаць творчасць паэтаў майго пакалення з творчасцю ўсіх гэтых панчанкаў, камейшаў, макалёў? Паміж імі — прорва. Як знайсці агульную мову з апазыцыяй, што абрала сабе такі непрыватны імідж і чыя ідэяная прадуктыўнасць уся ад адваротнага, «ад агіднага», ад сваркі на гэтых ленынаў, камуністаў і г.д., але бяз каліва чыну «у адказ».

Яны шукаюць Долю. Паміж імі й сучасным новым незалежнікам утварылася прорва. Для іх зусім непрыёмальныя парасткі Волі ў сучаснай пазіі і палітыцы. Для мяне гэтыя парасткі — усё, што ў гэтай пазіі ды палітыцы ёсць. Бо я хачу нармальна жыць сёння, сёння тварыць сваю сённяшнюю Беларусь. Бо сённяшняму народу патрэбны сённяшні, а ня колішні стэрэатып свае Радзімы, якая не прадаецца. А для гэтага я, творца стэрэатыпу, мушу быць адным з іх, а не іх камісарам. Сённяшняму народу трэба мець прызнанне ў свеце. А для гэтага ён, народ, мусіць прадумаваць культуру эўрапейскага ўзроўню.

Мне шкада маіх сяброў, якія колісь зазналі тую першую радасць усведам-

лення. Многія з іх адыйшлі ад беларушчыны. Але найболей шкада тых, што засталіся, што заглушылі свае творчыя поклічы й прынялі правілы Мёртвага Дому. Яны папаліся на множанні, на рэпрынтах.

Яшчэ гадоў 10 таму фотакопіі твораў Луцкевіча, Станкевіча, Варонкі... прыносілі аса-лоду здабыткаў. Але сёння самая ідэя вяртання — гэта прафанацыя. Ну, надрукавалі вершы Булака-Балаховіча й Езавітава — што далей? Магутная інэрцыя выцягвае энэргію на ўсё новае брашуры варонкаў, цывікевічаў, мамонкаў... І няма ім канца. Рэпрынтны, перадрукі, публікацыі... Складнікі філзафіі руціны. Рэпрынтная палітыка, рэпрынтныя адраджэнцы... Быццам сабраліся паўтарыць усё, што так доўга ляжала ў спэцсховах. Паўтарыць адраджэнне тых — з тайным ці яўным помыслам апраўдаць уласную нятворчасць. Нібы за выратавальнае кола, хапаюцца яны за тым прызвішчам, назвы, рэчы... І усё адно тонуць. Добраахвотныя паўпрэды Купалы й Крэчэўскага. Імітацыя пазіі, палітыкі, дзейнасці, выканання абавязку перад бацькаўшчынай, перад ідэаламі ўласнае маладосці.

Рэпрынтная палітыка й пазіія. Выдатная мэтафара — у апавяданні А.Мінкіна «Стары Дом».

Копія з копіі — правіла Мёртвага Дому. Ужо даўно множыцца тое, чаго ніхто ніколі не чытаў і не прачытае — нават самі капіравальнікі.

І усё ж мае адкрыццё гэтага ўсяго нагадвае мне мае першае адкрыццё Дэіва беларушчыны. Я адкрыў ня Мёртвы Дом. Наўзбоч ад яго зьявіліся новыя жывыя парасткі выяўлення Волі. Паэты, музыкі, настаўнікі... Яны ёсць. І на гэты раз яны ўжо ведаюць сабе цану ды нізавошта ня выйдучь на біты шлях.

Раней, раз-пораз зазіраючы ў гэты тупік, я казаў сабе — ня блытай жанры. У іх дыдактычна-асветніцкая задача, у цябе — чыста творчая. Цяпер я бачу, што гэта ня жанры, а два розныя светапогляды: руціна і творчасць. У кожным сваё дыдактыка, асвета й свае фікцыі. Калі Беларусь перастае быць сынонімам творчасці, яна становіцца сынонімам Мёртвага Дому. І мне няма чаго там рабіць. Я йду даглядаць парасткі Волі. Традыцыю, якую мы мусім запачатковаць у палітыцы, навуцы, пазіі. Яе код — нармальнасць. На разьвітанне ў мяне няма слоў. Ёсць апошні зборнік пазіі Глэбуса, «Скрыжаванне», — як апэль-сын, кінуты ў шыбіну Мёртвага Дому...

Яны ёсць. Жыве Беларусь.

слухалі. І я не папракаў Жану за тое, што яна ўсё расказала Алесю. І ўпэўнены, што яна не папракне мяне за тое, што я ўсё расказваю табе. І ня трэба казаць пра мараль. Варта гаварыць пра пачуцці. Пра гідкасць, якую ў васемнаццаць гадоў я так востра адчуваў.

Мне было агідна стаяць у перадпакое менскай кватэры Кіма Тодаравіча Жэрдкі. Ягоны доўгатэрміновы запой пачаўся яшчэ ў Латыголі. Кім Тодаравіч піў з дырэктарам школы, дзе мы жылі. Пілі яны чарніла, таннае пойла. Язык не паварочваецца сказаць — віно! Набіралі ў кранцы па дзесяць-дванаццаць пляшак, зачыняліся ў дырэктарскіх апартаментгах і жлуцкілі бурачковую бурду да пасінення твараў. Дырэктар — лысы біцог з вялізным, што зьвісаў праз пас, жыватам і азызлым, колеру свежага мяса тварам, увечары заходзіў да нас і казаў толькі адно слова. Забарыце! Я не хадзіў забіраць Кіма Тодаравіча. Яго валаклі па школьных калідорах Генадзь Чэх і Валодзя Паненка, бо іх часам запрашалі на папойкі, а астатнім не прапаноўвалі. Вось хлопцы й адпрацоўвалі. Дырэктар тым

часам ішоў дамоў. Унурыўшы галаву, зь якой зьвісалі доўгія белыя пасмы, якімі, калі быў шыварозы, ён спрабаваў прыхаваць лысіну. Дырэктар цяжкім крокам сунуўся па вуліцы і ў гэты момант рабіўся надзіва падобны да майго роднага дзядзькі, бацькавага брата Юзіка, які так-сама быў дырэктарам вясковай школы й выкладаў фізіку.

На пахаванні сваёй маці, маёй бабы Броні, дзядзька Юзік, расчырванелы й размякчы ад гаралкі, курьў каля незачыненнай хаты. «А мне што? Маё жыццё яснае. Грыбы, ягады, рэчка. Набаром харчоў паболей і на рэчку. Паляжу на сонцы, апаласнуся, паем смачна. Што мне трэба! А нічога ня трэба! А бацька ваш усё нечага дамагаецца, некуды лезе, нешта ўсё давесці хоча... Каму? Вось ты мастак, правільна, і думаеш, што будзеш маляваць што захочаш. Хвігу! Вось глядзі. Цукерка. А на абгорты напісана «50 год БССР». Што партыя скажа, тое й будзеш маляваць. Яны там пасядзяць у кабінэтах, прыдумваюць, і табе толькі застанецца заданне выконваць. А не захочаш, нагою пад сраку. Галодных мастакоў хапае».

У нечым дзядзька Юзік меў рацыю. Бо дырэктар школы ў Латыголі за тое, што мы месяц у яго жылі, запатрабаваў зрабіць пано. Зь нейкага часопіса, накітавалі «Палітінфарматар і агітатар», ён выскуб малонак: тры постаці, два мужчыны й адна жанчына, якая аддалена нагадвала Мікелянджэлаўскую сіблу. Камуністычная тройца трымала ў руках сымболі прагрэсу. Сібла ўздмала макет спадарожніка, на якім сабакі лёталі ў космас. Алін мужчына трымаў шыркуль, чамусьці вялікі, нібыта збіраўся крэсліць крэйдавыя кругі на школьнай дошцы, а другі трымаў транспарцір, таксама вялікі, школьны. Лепшыя рэчы не прыдумаеш. І градусы ёсць. Шкада, што на тым, якія так любілі дырэктар з Кімам Тодаравічам. Праз гэткае кандовае пано я ледзь не атрымаў па мардасях.

Ёсць дурная завяздэнка ў беларускай вясковай моладзі — біць-таўчы негутэй-шых. І робяць вяскоўчы сваю непрыгожую справу ў апошні вечар перад ад'ездам чужынцаў. Хлопцы нашыя былі вучаньня, таму й падманулі вясковых даўбакоў. Сказалі, што зьедуць першага,

а аўтобус прыйшоў на тры дні раней. Усе пагрузіліся, і бывай, гасцінная вёска Латыголь. А я з Кімам Жэрдкам застаўся, каб скончыць агітацыйнае пано. Скончылі й пакостам пакрылі, каб блішчэла, як начальства любіць. Прымавалі да сыяны. Бляск, здалёк відаць! У дырэктара ўзняўся настрой, і ён паўёў Жэрдку ў апартаменты, а мне сказаў, што я павінен быць шыварозы, каб затарабніць свайго выкладчыка ў Менск. «Мяне б не давёз. Ува мне шэсьць пудоў жывой вагі! А Кім ваш, камуністычны інтэрнацыянал моладзі, драбната, кія-грамаў пяцьдзесят. Ты яго да самай сталіцы данесці зможаш. Але не сумай. Дам я вам каня, каб раницай да чыгункі падкінуў». Каня ён даў, не падмануў.

Але да раницы трэба было ноч перажыць. Мае рэчы паехалі ў Менск, і мне зусім не было чаго рабіць, я бадзяўся па апусьцелай і гулкай, як бочка, школе. У незачыненым п'янэрскім пакое знайшлася цэлая падшыўка часопіса «Беларусь». На адной з каляровых кройдаваных уставак я убачыў рэпрадукцыю Кіма Тодаравіча.

Працяг на старонцы 4

Юры Гумянюк



ЛЁС

Калі зраблюся белы, як мярцьвяк,
і літары расшарпаюць мой чэрап —
усім скажу: «Нікому я ня веру»,
па-над руінамі ўздыхаюся, нібы птах.

Гадзіннік абьякава «цік-так»
адмерыць час драпежнікам-хімэрам,
нашчадак старажытнага Гамэра —
Грэк Зорба — мне зайграе жвава ў тахт.

Тады ўзбяруся на вялізны Эвэрэст
і, патануўшы ў сонечным напоі,
я выстрэлю атручаным набоем,
каб выказаць кумірам свой пратэст.

І мне ўсёроўна: Д'ябал ці Хрыстос
па сьмерці вырашыць мой лёс.

ПОЎНЯ

Па закрэсленым шкле
твае вусны пльвучы, нібы зімнія хвалі.

Я ў малочнай імгле.
Не паверыш, мяне ўжо даўно пахавалі.

Пачарнеў далагляд,
легіены крыжоў... Зноў вандруе ў нябесах.
Сонца — толькі фасад.
Поўня ведае сэнс і пануе над лёсам.

Паміраюць дамы,
бо заплюшчваюць хутка маркотныя вочы.
Дзе знаходзімся мы?
Адказаць на пытаньне ніхто нам ня хоча.

ВЕЧАРОВАЯ САНАТА

1. Каменнае скляпенне чакае свайго гаспадара ля
восеньскага лесу, калыхасца ў вечаровай імгле,
падае нікому не вядомыя знакі.

2. Знакі ператвараюцца і паўзуць чырвонымі нэонавым
зьмяямі паўз старыя могількі, зіхацяць на струкнелых
крыжах і амшэлых мармуровых плітах.

3. Часам выбухае беспадстаўны сьмех, парнафанічныя
гукі, арганныя мэлёды.

4. Потым усё пераходзіць у іншае вымярэньне, і на
галаву лёсца бязлітасная какафонія.

5. Галава пачынае хітацца на плячах.

6. Літары пльвучы па паркалёваму небу, нібы
пунсовыя хмары, запаленыя агнявым віном
заходзячага сонца.

7. Цела дрыжыць і прагне асалоды, адзінага імгненьня,
каб адыйсьці ў забыцьцё і застацца тамака назаўжды
сярод касьмічнае мэлёды.

ПРЫЗНАЧЭНЬНЕ

Нас не сустрэнуць ніколі нябёсы.
Мы пацям з вышыні шэрых гмахаў
цалкам жывыя, сьветлавалссся,
белыя вязьні нязвычайнага страху.

Быццам дажджынікі ў калюжных нафты
створым дзяржаву сапраўдных каханкаў.
Хай пазайздросьціць нам Хлоя і Дафніс,
нават сьпірытус у бацькавай шклянцы.

Нас не заўважаць сівыя пачвары,
мы абмінем па чарзе габінэты,
каб павыцягваць мільёны сакрэтаў,
у неба даслаць заповітныя мары.

ПРАГУЛЯНКА МАРКІЗА ДЭ САДА

Маркіз дэ Сад шпацыраваў па навакольлі,
распавядаў кабетам пра пінгінаў.
Ну а жанчыны трызьнілі Купальлем,
як прэзыдэнты плачуць ля мартэнаў.

На тое вось яны і прэзыдэнты,
расчыранелыя, бы прысак, экстрасэнсы.
Ня тое, што фашысты-акупанты,
а проста прайдзісьветы Санчы Пансы.

Жывуць яны ў Садомі далёкай,
дзе лётаюць аблокі-цэпаліны.
Там ладзяць аўтаматы недарэжаў.
І птушкі вырабляюць габзлены.

З нагоды юбілею ягамосьці
фахоўцы змайстравалі агрэгаты,
каб сам маркіз ня змог ужо прапасьці
зьніштожыць на Зямлі ўсе інстытуты.

Бо ён аматар штучных мацьёнаў,
наўмысны мастурбатар-кансьпіратар,
цнатлівы дзясч, бацька балаганаў,
сын прэзыдэнтаў, ладны экзэкутар.

А шпацыр — гэта існае праблема,
паштоўка ад пінгінаў з Антарктыды,
нібы матыў паззіі Тувіма,
дзясцятая блякада Ленінграда.

ШПАЦЫР

Кроў блакітная струменіць...
Вусны чорныя маўчаць...
Нарадзіцца ў Бэтлеме,
у Гародні — спачываць.

Ноччу крочыць па бульвару,
вымаўляць: — Ёсьць лічба «3».
І нэйлёнавыя чары
напускаць на літары.

Каб забыцца на хвіліну,
на падлозе адпачыць
ды містычную жанчыну
да мастацтва далучыць...

МЛОСЬЦІ

Працяг са старонкі 3

«За родную зямлю» — так узьнясла
назваўся твор. І мне зрабілася ясна,
чаму так любіў паўгараць Кім Жэрдка:
вучыцца ў ранніх італьянцаў. Конь
белы, здаровы, асьветлены вечаровым, а
можна й ранішнім, карацей, нізкім сонцам.
Скажун быў яўна ў сваяцкіх адносінах з
канём 1456 года нараджэньня. Праўда,
замест Ніколы да Таленціна на ім сядзеў
будзёнавец у вострадажобай шапцы, азо-
ранай пяціканцовым чырвоным знакам.
А-а. Вучыцца ў ранніх італьянцаў.
Мелася на ўвазе — перамалёўвайце з
твораў Паола Учэла. Ясна. Выдатна. Не
дарма прагартаў стос часопісаў. Я мог
бы, пад настрой, зрабіць яшчэ некалькі
адкрыцьцяў, каб ня грукат у шыбу.
«Выходзьце!» У думках я яшчэ згадваў
бітву пад Сан-Рамана. Коні, Вершнікі.
Дзілы. Сьцягі. Мячы. Сякеры. Іржаньне.
Ляскат. Труп у ракурсе... На ганку мяне
чакалі. Матацыклы. Ланцугі. Боты. Дзе-
цюкі. Нахабства. Лаянка. Зьдзіўленьне.
Запытальныя позіркі. Загад. «Кліч ас-
татнік!» А я адзін. «Як адзін?» У
школьных дзверы ўскочыў дробненькі
падшыванец з пысаю ўслужлівага пацука.
Нікога! «А дзе ўсе?» У Менску. Бойкі
не адбылося, біць аднаго вясковага
бэйбусы не захацелі. Яны запрасілі мяне
выпіць. І я ўліў, увагнаў у сябе тры
стограмовікі свой самагонкі. Закусвалі
салам, шырокім, на чатыры пальцы, і
цэбуляю, якую тышчалі ў насыпаную на
газііне соль.

Як мне нараніцу было кепска! Жак! І
яшчэ сонца. Бязлітасная гарачыня. І

конь, які ня йшоў, а валокся. Мёртвы
ад п'яства Кім Тодаравіч ляжаў у
саломе на возе. А мы з фурманам ішлі
побач. Я маліў Бога, каб фурман перастаў
гаварыць і без ягонай балбатні галава
пухла. На станцыі я зьбегаў па квітку, і
мы разам з фурманам завалаклі раскіслае
цела выкладчыка ў вагон. «Да Маладэчна
працьверазее!» — абнадзеіў мяне фурман
на разьвітаныне, і дарма. Не ачомаўся
камуністычны інтэрнацыянал моладзі да
Маладэчна, дзе давалося лягнуць яго па
шчаць, каб хоць з вагону выпаўз. Дзе
там! Вывалак я яго на пэрон і паставіў
каля плоту. А сам пабег па квітку.
Прыбгаю назад, а ён ляжыць на зямлі,
скруціўся, як кот, у клубок, сьпіць, а над
ім два міліцыянты спрачаюцца, каму зь
іх весці п'янога ў вышывярэньнік. Яны,
мусіць, крышачку ўзрадаваліся, каля я
падыйшоў і пачаў прасіць не чапаць
майго выкладчыка. Каму ахвота з п'яным
валэндацца. «Каб праз хвіліну вас тут не
было!» Міліцыянты сыйшлі, а я пад
пільнымі позіркамі пасажыраў павалок
утрупаўналага настаўніка ў электрычку. На
дашчанай лаўцы я ўздыхнуў з палёгкію.
Людзей было мала, і Кім Тодаравіч мог
ціхамірна храпсць, адзін на цэлыя тры
месцы. Толькі чым бліжэй да Менску,
тым пасажыраў больш, ты ж ведаеш. І
вось у Заслаўі Кім Жэрдка ўжо спаў
седзячы, прыціснуты маім плечуком да
сьцяны, каб не паваліўся на кабет, што
злосна касавурыліся на нас. А ў Зялёным
адбылося «уваскрашэньне зь мёртвых».
Імгненнае цудадзейства. Кім лыпнуў ва-

чыма, здрыгануўся і ажыў. Лепш бы ён
спаў, лепш бы ён нарабіў сабе ў порткі,
чым пачаў заляцацца да румяных таўстух,
што кпілі з яго й мяне. «А праўда, вы
мастак? Гы-гы!» Жывёліны. Раскормле-
ныя, непадмытыя скаціны. Я ня буду
казаць, чым патыхала ад Кіма Тодаравіча,
але ад істотаў у спадніцах цягнула
іржавым селядцом. Калі б Кім Жэрдка
куруў, я б выйшаў з ім у тамбур. Але
ён не курыў. «Лепш выпіць сто грамаў,
чым каўтаць дым». Сэнтэцыя, пастулят,
якога прытрымліваўся яшчэ адзін выклад-
чык з нашае мастацкае вучэльні, Ула-
дзімер Бароўка. І што? Згарэў! Самым
натуральным чынам згарэў у майстэрні.
Адчысчачу ацэтонам уфунданую ў алейную
фарбу калашыну. А быў ужо вечар, і
прапала электрычнасьць, і Уладзімер
Бароўка пасьвяціў сабе запалкаю. Ці
адчысьцілася калашына? Паходня! Крык!
Не пасьпелі ўратаваць. Судмэдэкспэртыза
пацьвердзіла развагі пляткароў. Бароўка
быў нешчыравы. Вось табе й лепей сто
грамаў.

Лепш бы яны курылі, тады б я
прапанаваў Кіму Тодаравічу цыгарэту.
Натуральна выглядала б. Толькі й я тады
не курыў, я чырвануў ад брыдкасьці
гэтых беспэрспэктывных заляцаньняў аж
да Менску-пасажырскага. З вакзалу мы
пайшлі ў гастронам і набылі дзьве пляшкі
«Вермуту». Ня змог я нічога зрабіць!
Калі такім вермутам абліць нагавіцы, дык
ніякі ацэтон ня возьме. З чаго яго рабілі?
З нафты? А чаму не, штучную чорную
ікру рабілі з нафты. І елі людзі, і я еў...

Плястмасай крыху аддае, але, калі пасы-
паць буйной сольлю, можна й заглянуць,
як той вермут. Заплюшчваеш вочы і, не
адрываючыся, уліваеш у сябе бутэльку
цалкам. Ня дай Бог, спынісься, другі раз
ня зможаш да роту данесьці — фантан
пусьціць, выверне. Так і вывернула Кіма
Тодаравіча Жэрдку. Ну, і бываюць жа
прозьвішчы! Жэрдка! Ну, якое ён мае
дачыненне да жэрдкі? У ім жа росту
ўсяго якіх паўтара мэтра з хвосцікам.
Не пайшло! Кім выцер насоўкай рот і
з сумам паглядзеў на цёмную лужыну,
якую ўсмоктаў пясак прывакзальнага
двара. А ў мяне зайшло. І толькі час
ад часу спрабавала выйсці, пакуль,
спатыкаючыся, мы брылі да дому Кіма
Тодаравіча. «Якая ў мяне жонка? Ка-
мень, не чалавек. Мы аднойчы кілямэтраў
трыццаць прайшлі. Яна калі разулася,
дык у чаравіках поўна крыві было, і не
паскардзілася нават». Жонка Кіма Жэрдкі
— шэрая сухая жанчына з пляскатым
расейскім тварыкам адчыніла кватэру.
«Ізноў!» На яе канстатацыю факта я
замест прывітальных сказануў разьвіталь-
ныя словы. А вось дамоў я пайсці ня
змог. Куды ў такім выглядзе пойдзеш?
Маці шкада! Месяц дома ня быў, а тут
зьвіўся й ледзь стаіш. І смурод з роту
верне.

«Які ты зялёны!» — у інтэрнацкім пакоі
мяне сустрэў Паненка. «Я тут пасплю».
«Сьпі, вунь ложак Карпіка вольны». А
пасярод ночы я прахаліўся. Са сьцяны
на мяне сыпалася шкло ад пабітых
шклянак і пляшак. Ігар Дручко гуляў.
Ён вучыўся на афарміцельскім аддзя-

ЭРАС БЕЛАРУСКІ

У часы, калі ў адраджэнскіх колах ідуць апантаныя дыскусіі пра перавагу «пэйдж мэжера» над «вэнтурай» і «Эпла» над «АйБіЭмам», Ксэракс Беларускі набыў асаблівы шэрм. Сьціплы машынапіс, адбіты на ратапрынце, шэрыя старонкі, белая вокладка зь дзіцячымі каракулямі, — усё гэта ўспрымаецца ўжо як эстэцкая рэмінісцэнцыя над даўна мінулымі часамі «забароненых» выданняў. А калі дадаць да гэтага відэочыныя алюзіі на «Дудку беларускую», «Смык беларускі» й г.д., Ксэракс можна сьмела абвясціць «кузьняй» беларускага постмадэрну. Зьмест апошняга, пятага нумару паказвае, што слова «постмадэрн» тут зусім невыпадковае.

У гэтым нумары Аляксей Аркуш разьвітваецца з сьціпым, Вінцэсь Мудроў падае фрагмент жыцьцяпісу ката Барыса, Сяргук Сокалаў-Воюш дэбютуе ў якасьці эротазнаўцы-мэдыэвіста, а Славамір Адамовіч закрывае тэму альтруізму ў беларускай літаратуры. Увесь нумар працягвае тэмай эрасу і сканчаецца грунтоўным падсумаваньнем Ігара Сідарука. Эрас беларускі ў полацкай інтэрпрэтацыі набывае нарэшце шматвымернасьць і глыбіню й выводзіць беларускае пісьменства з сэксуальнага гэта, у якое яно было загнанае Глэбусавымі «Дамавікамі». Глэбус спрабаваў дасягнуць пэўнага эфэкта на кантрасты халоднае канструктывісцкае тэхнікі пісьма й «гарачае» тэматыкі. Полацкая эратычная школа настойвае на адваротным: гарачая эратычная тэхніка й халодна-мройная аб'екты пісьменства. Характэрным прыкладам гэтага падыходу ёсьць «Альтруістычнае» Славаміра Адамовіча:

*Калі мне пачалі даваць,
я ўжо быў сыты,*

ПАСЬЛЯ ГІСТОРЫІ

Пісаць водгук на пэрыядычнае выданьне — досыць няўдзячная рэч, бо ў большыні выпадкаў яны (пэр. выд.) самыя ёсьць водгукам на нешта. Выратавальнае кошта ў гэткай сытуацыі знаходзіцца, тым ня менш, досыць лёгка, — вартга ісьці праз заўяўленую прастору да ейных каранёў, рэцэнзаваць ня тое, што патрапіла сказанаца, а тое, адкуль гэта гаворыцца.

У дадзеным выпадку гутарка пра фэномэн Сярэдня-Ўсходняе Эўропы. Беларусь толькі падмаецца да ўсьведамленьня істотнасьці гэтае зьявы. Можна нават сказаць, што Беларусь штучна выштурхоўваецца ў гэтую прастору — як тупым культурным імперыялізмам Расіі, так і культурнай абьякавасьцю Захаду. Тое,

Ксэракс беларускі. — Полацак: Полацкая ляда, 1994, № 5.

*але не адмаўляў, хаця
быў як славіты
ці то сном летаргічным, ці
сусьветнай комай.
Я быў, як вецер у трысьці,
засьпеты стомай.
Мне не хацелася, каб так,
што дазарэу.
Я ціха тлэў, я траціў смак,
і нават рэзус
мяняла кроў мая ўва мне
спакойна, ўпарта,
і мне было, як на вайне
ці ў кнігах Сартра —
нудотна, брыдка, а рабі.
І я стараўся
араць глыбока плоць ралы,
цягаў каменны
на грудзі крушню, а калі
яны казалі: досыць, досыць!
— я заціхаў і слухаў шэпт
гарачых вуснаў.
Удзячны шэпт.*

Застаецца адзначыць яшчэ, што «Пан і Надз» Сокалава-Воюша, вырабленае «паводле пранцузкага сярэднявечавага фарсу», рызыкуе стацца ўзорным тэкстам беларускага постмадэрну. Гэта нават ужо ня «знак», а «знак знаку» рэчаіснасьці. А можа нават «знак знаку знаку». Сокалаў-Воюш апэлюе да «пранцузкага фарсу», фарс самы мае на мэце апэляцыю да «куртуазнай культуры». Для рэчаіснасьці ў гэтым ланцужку месца ўжо амаль не застаецца.

З чым мы й вiншваем беларускую літаратуру.

Стывэн Д.

Krasnogruda. Narody. Kultury. Male ojczyzny Europy srodkowo-wschodniej. Sejny, Jesien, 93 nr 1.

што ў савецкія часы выглядала прыгожай утопай, мітам альбо нават інтэлектуальнай зброяй (як Кундэрава «Сярэдняе Эўропа»), сёньня бачыцца натуральным кантэкстам, што паграбуе ня столькі развагаў, колькі актыўнасьці, дыялёгу, — праектаў.

«Краснагруда» — адзін з гэтых праектаў. Першы нумар прапануе нам шырокую панараму сярэдне- і ўсходнеэўрапейскіх аўтараў, паасобку вядомых і чытаных, але ўпершыню сабраных разам, над адной вокладкай. Тут ёсьць Мілаш (куды ж без яго) і Крутворт, Яновіч і Арлоў, Кекшгас і Кановіч. Тут ёсьць інфармацыя пра культурныя асяродкі й фундацыі, праекты й ідэі. Усё гэта ня мае асаблівай

«прычасанасьці» пад пэўную канцэпцыю ці галоўную ідэю. Затое ёсьць адчуваньне рэчаіснасьці.

Характэрнаю рысаю «Краснагруды» ёсьць ейны агістарызм. Хіба што ўпершыню за цэнтральна-ўсходнеэўрапейскі праект бяруцца не гісторыкі. Гэта дорыць пэўныя спадзяваньні. Бо так абрыдлі ўжо гэтыя

БЕЛАРУСКІ ГІСТАРЫЧНЫ ГІПЭРТЭКСТ

Гартаць такую Энцыклапэдыю — акурат працаваць на кампутары. Праз словы-ключы трапляеш з аднаго артыкула ў зусім іншы — як на дысплей можна выйсці з аднаго тэкставага вакна ў другое. Гэта рэалізаваная мадэль гіпэртэксту.

Беларускі гістарычны гіпэртэкст ведае зусім нечаканьня зьмены сюжэтаў — нібы гэта розныя беларускія гісторыі. Гісторыяграфічныя дыскусіі апошняга дзесяцігодзьдзя ўзмацнілі найбольш менавіта прыкладны блэк Энцыклапэдыі — крынічнасьць, археаграфію, картаграфію, генэалёгію, геральдыку. Досыць грунтоўнымі сталіся матэрыялы на найсучаснай гісторыі. Але Энцыклапэдыя яшчэ паслугоўваецца чужымі гістарычнымі тэрмінамі — да прыкладу «Айчынная вайна 1812 г.», гэткае ж яшчэ й зіхачэньне зорак — на гагонах і фрончах. У Беларускае гістарычнае энцыклапэдыю трапляюць людзі, якія нарадзіліся за Ўралам, але бралі ўдзел у выгнаньні нямецкіх захопнікаў з тэрыторыі Беларусі падчас Другой сусьветнай вайны. Для нас істотна, што заканчэньне фашыстоўскай акупацыі азначала працяг савецкай. У

НАШ ТЭЎТОНСКИ ОРДЭН

Гэтая кніжка — праява таго, што на Беларусі замацоўваецца кампэнтэнтная навукова-папулярная літаратура. Пра кампэнтэнтнасьць і навуковасьць сьведчыць: 1. выверанасьць тэрмінаў; 2. здольнасьць паказаць розныя канцэпцыі; 3. не апаліягетычна (для беларускага боку) накіраванасьць кніжкі. У выніку дадзенае прыпынку ствараюць «папулярнасьць», але ня нейкае адмысловае спрошчваньне зместу, каналізаваньне канвы.

Падобна, што даўня спрэчка ў навукова-папулярным жанры паміж «пісьменьнікамі» і «прафэсіяналамі» вырашаецца на карысьць апошніх.

Кніжка вельмі сучасная паводле свайго камплектаваньня, таму што ўлічвае дамінацыю

«вельмі сур'езных» спрэчкі — чыё было Вялікае Княства, альбо што лепей: навуковасьць ці патрыятызм. Нарэшце можна спакойна заўважыць, са свайго месца — лепш экзыстэнцыя й культура.

«Краснагруда» — гэта толькі пачатак.

Стывэн Д.

Энцыклапэдыя гісторыі Беларусі. У 6 т. Т.1. А.—Веліца. — Менск: Беларускае Энцыклапэдыя, 1993. — 494 с., [8]к.: іл.

такім разе, каб была вытрыманая лэгічнасьць падыходаў, мы павінны ў наступным томе Энцыклапэдыі ўбачыць партрэт фэльдмаршала Гудзрыяна...

Вынікае, што рэдакцыя хоча назваць у Беларускай гістарычнай энцыклапэдыі ўсіх прыкметных асобаў, што так ці інакш зьвязаныя з гісторыяй Беларусі. Але па-першае, ёсьць яўны прапарыцыйны перакос у бок прасавецкіх дзеячоў. Па-другое, усё павінна быць названа сваімі імёнамі: камуністычныя сакратар райкаму такі ж прадстаўнік акупацыйнай адміністрацыі, як і нацысцкі ортскамісар. Ёсьць і адрозьненні — іншы антураж, іншая (але усё роўна ня наша) мова, іншыя мундзіры. Гэтыя адрозьненні толькі адцяняюць тыпалагічныя падабенствы. Прынцып вызначэньня тэрмінаў паводле іх «саманазоваў» прыглушае эклектычнае стракачэньне інфармацыі, але не пазбаўляе яе разнастайнасьці. І мы зноў за спраўным кампутарам.

Ян Грэчыц

Краўцэвіч Аляксей. Тэўтонскі ордэн: Ад Ерусаліма да Грунвальда. — Менск: Навука і тэхніка, 1993. — 46 с.: іл.

ў канцы ХХ ст. відэакультуры. Аўтар імкнецца сфармаваць ілюстрацыйны блэк, які можна гартаць сам па сабе. Толькі вось як Давыд Гарадзенскі на ўздыбленым кані так гарызантальна трымае цяжкі меч?

І яшчэ. Аўтар «крыху» сымпатызуе тэўтонам — яны фактар нашае гісторыі. Акрамя мілітарнай яшчэ й гаспадарчай, лінгвістычнай — таму мы маем падставы для выбару паміж тэрмінамі Грунвальд і Дуброўна. Гэта гісторыя акрамя ўсяго рамантычная. Тут шмат месца асабістым учынкам, а ня толькі ўзброеным натоўпам. І лічбыны былі там пераможцамі.

Ян Грэчыц

леньні, ім ужо выставілі адзнакі за практыку, таму Дручко з чыстым сумленьнем мог пусьціцца ў загул. Ён і пусьціўся; набраў піва, гаралкі й шампанскага, напайў Генадзя Чэха, Валодзьку Паненку й напіўся сам. Мяне не дабудзіліся. Як піць-гуляць, дык не змаглі раскатурхаць, а як бутэлькі аб сыяну лупіць — Вова, уставай. Дручко — барадагы дзяцюк, быў старэйшы за мяне гадоў на дзесяць, і ягоная творчая біяграфія складалася ня толькі з чаканак і малюнкаў. У школе гэты бык займаўся боксам і нават заняў другое месца ў Гомельскай вобласьці. Колькі ж трэба натаўчы ў чалавечы нос? А пасья кінуў бокс, пачаў чаканкі дзяўбсьці, паступіў у маскоўскую мастацкую вучэльню, але там чамусьці ўспомніў папярэднія захапленьне й раскрышыў выкладчыцкую пашчэнку. Пасья турмы Дручко ня змог аднавіцца ў Маскве, а ў Менску яго пашкадавалі. Калі па праўдзе, чалавек ён добры, але як зальце за кайнер — магіла, чорныя вочы. Дручко станаўся на галаву, каб злосьці набрацца, а потым крушыў усё, да чаго дацягваліся яго кулакі. З засыпанага шклом ложка я ўскочыў, але сварыцца ня стаў. Хай лепш бутэлькі разьбіваюцца аб сьцены, чым аб маю хворую галаву. Паненка неяк угаварыў Дручко легчы спаць, у яго быў талент угаворваць, асабліва дзяўчат. А мне з Чэхам давялося прыбіраць пакой. Чэх не захацеў класьціся, і мы па пустым праспэктзе пашывавалі ў мастацкую вучэльню.

Вахцёрка ўставіла пратэз верхніх зубоў і, не адчыняючы дзьвярэй, прашамкала нам нецэнзурнасьці ў зашклёныя твары. На праспэктзе запрашалыя разьвіліся дзьверы шыркульні. Чэх прапанаваў, а я хіпнуў нячэсанай тры дні галавою. Малдыя людзі, і ці можна так не глядзець на сваю галаву. Чэх не расчэсваў і ня мыў доўгія, у насулькі, валасы, мусіць месяц. Зь ім такое здаралася. Бзік? А можа, сілу волі й моц духу выпрабаўваў? Ён быў чалавек замкнёны ў сабе. Яго справа. А вось гіпсавая пасьмяротная маска Пушкіна й гіпсавая прыжыцьцёвая маска Генадзя Чэха, што віселі каля ягонага ложка на цывіках, мяне раздражнялі, бо на абодвух тварах чырвонай фарбай былі намаляваныя прышчы. Брыдота несусьветная, асабліва гідка было глядзець на прышчаватага Пушкіна.

Псавец гіпсы ў мастацкай вучэльні было справай гонару. Колькі іх, мёртвых галоў, стаяла на паліцах укладоўцы, якую ахоўваў адстаўны вайсковец у мышынным халаце — Тырдан. Прозьвішча такое. Ён выдаваў іх пад росьпіс старасты групы. І бедныя старасты расплочваліся з Тырданам за адбітыя насы й вушы, за размаляваныя вочы й вусны. Вэнэры, Сакраты, Давіды, Вальтэры, Гатамэлаты, гудонаўскія торсы бяз скуры, галовы лупавокіх коней... Гіпс — сымбаль мастацкай вучэльні. Мёртвыя акадэмічны матэрыялы! Ад яго зыходзіць эфірны халадок сьмерці. Што можа быць больш антыэстэтычнае за гіпсавую галоўку Нэфэрыі? Хіба што толькі маска Апаляна.

А былі ж, былі аматары маляваць гіпс. Не, не шары й піраміды з торамаі, а менавіта галовы й торсы. Іх натхняў мастак-спартовец Луцэўскі, загарэлы, каротка стрыжаны, жорсткі. Ён паграбаваў на праглядзе ставіць двойкі ўсім, хто не любіў маляваць гіпсы, а потым ехаў на ровары займацца каратэ, прышчыловы чалавек. Толькі ў нашай групе ён не выкладаў, і мы не любілі гіпсавага раба Мікелянджэла. У знак пратэсту я чырвонай фарбай пакрыў рабскі чалес і машонку. Луцэўскі віпчаў. «Знайсьці й выгнаць, выключыць бяз права аднаўленьня!» Як жа, знойдзеш... А каб хацелі, маглі б і знайсьці. Малюю блакітныя вочы гіпсавым галавам, і гіпс — жывы. Быў жа такі вершык, зьмешчаны на старонках «Малодасьці» пад маім набычаным фотаздымкам. У малодасьці я чамусьці, калі хацеў зрабіць сур'езны выгляд, набычваўся, як набычваўся і ў шыркульнях.

З-пад ілба я глядзеў, як абстрыглі маю й Чэхава галовы «пад нуль». Пагляджваючы й пачэсваючы нязвыкла круглыя галовы, мы вярнуліся ў вучэльню.

За практыку і я, і Генадзь атрымалі пяцёркі. Хоць пра эцюды лепш ня згадваць, звычайная брудна-зялёная алейная фуза на маленькіх кардонках і палотнах. Кусты, дрэвы, хаты, царква, каза, конь... Не пішыце сьветлыя нябёсы. Гляньце, каза ўсё ж сьвятлейшая за аблок. П'яненкі Кім Тодаравіч тычкаў канцом алоўка ў бок недаравальна блага

казьяняці, таму на большасьці эцюдаў неба атрымалася сьвінцовае, а дробны й буйны рагаты скот — гіпсавы.

Іншыя эцюды мы прывезьлі з Раўбічаў пасья трэцяга курсу. Замест Кіма Жэрды нам прызначылі ў выкладчыкі Галіну Гласаву — мастачку-маржа. Раніцамі, да заняткаў, Гласава ў любое надвор'е бегла на рэчку й апускала сваё неабдымнае цела ў хвалі Сьвіслачы. Яе сувязі ў спартовым сьвеці і дазволілі нашай групе пасляцца ў Раўбічах, у двухпавярховым акуратным гатэлі, вокны якога пазіралі на высоньня лыжныя трампліны й на шыкоўны, пад чырвонай дахавіцаю, другі гатэль — для абраных. Гласава, вядома — абраная, жыла пад яркай дахавіцаю, а мы неабраныя, пад рубэроідным пляскатым дахам. Праўда, абелалі мы разам у рэстаранцы, ва ўтульнай залі з камінам і дубовымі сталамі. Мурзатыя афіцыянткі нас не любілі, але трывалі, як ня самае вялікае зло на сьвеці. Мастакі — не трактарысты, якія часам завітвалі пасмактаць піва ў рэстаранцы для абраных. За сталы трактарыстаў не салзілі, яны, стоячы ў фэе, смакталі сваё піва з рыльця й незадаволенна паглядзілі на нас. А мне было з найвышэйшай трамплінавай прыступкі напляваць на хабэльскую незадаволенасьць раўбіцкіх пралетарыяў. Я іх не хацеў бачыць і рабіў выгляд, што ня бачу й ня чую народных жартаў. «Любка, а ці праўда, што мастакі ўчора каля рэчкі тваю голу дупу малявалі?»

Працяг на старонцы 6

Віцебск. Часопіс. Бахцін.

Валянцін Акудовіч

Диалог. Карнавал. Хронотоп. — Віцебск: Выдавецтва Віцебскага пэдагагічнага інстытута №1 — 1992, №2 — 1993.

Віцебск — гэта Беларусь без Беларусі, «адкрытая культурная зона», мяжа ўсяго з усім, дзе «нашае», топабыццёнае згорнутае ў маргіналію этнаграфічнага дзіва і ўжо адно ў якасці гэтага дзіва роўніцца з іншымі дзівосамі, што досыць памяркоўна хаўрусуюцца тут між сабой.

Віцебск (у спрыяльных для яго гістарычных умовах) дэманструе нам, якой магла б быць уся Беларусь, калі б не было Беларусі (зусім): у адным *хранатопе* дыялёг «славянскага базару» з эўрапейскай карнавальнай традыцыяй...

Гэта ўжо іншая рэч, што ў нас саміх паўстае супраць такой Беларусі, дзе на адной вуліцы ў адну пару ганарова шпацыруюць у блакітную вечнасць Шагал, Бахцін, Малевіч, Кандзінскі, Салерцінскі, Юдзіна... а тутэйшы месціч тужліва туліцца да прыцемку сыяны. Гэта ўжо іншая рэч, чаму нам не даспадобы такая воль «карнавальна-базарная» Беларусь і што нас мусіць шукаць, выдумляць, ладзіць нейкую іншую... Якую?

Але не пра гэта цяпер гаворка.

Зьяўленьне пэрыядычнага часопіса («Диалог. Карнавал. Хронотоп» плянаваўся як кварталнік), цалкам прысьвечанага адной постаці (расейскаму філэзафу эўрапейскага кшталту Мі-

хаілу Бахціну), у якім заўгодна горадзе Беларусі сёння сапраўды выглядала б на дзіва... У якім заўгодна, але ня ў Віцебску... (Што, натуральна, не зьяўшае павагі да тых людзей, якія вымагаюцца, каб рэалізаваць гэты праект.)

Але акрамя, так бы мовіць, онталогічнай магчымасці, прытоенай у фэномэне места, была й рэальная падстава для такога выдання менавіта тут. Бахцін жыў у Віцебску з 1920 па 1925 год. Якраз у «віцебскі» пэрыяд, уласна філэзафскі пэрыяд творчасці Бахціна (пазней «філэзафія» ў яго будзе пераважна запакаваная ў літаратурна-знаўства), сфармаваліся пачаткі ці ня большасці тых канцэптуальных ідэй, якія потым будуць разгортвацца на працягу ўсёй творчасці. І найперш — «культура мяжы», культура, як тое, што адбываецца, выяўляе сябе адно на мяжы ў дыялёгу (Бахцін тады яшчэ не ўжываў гэтага апорнага для яго слова-філэзафэмы) з другой («другі» — яшчэ адно зь яго базавых слоў-філэзафэм) культуры.

Ня станем спрашчаваць і казаць, што ўладкаваны на памежжы культуры ды ідэалогічна запачкаваны на дыялёгу з кожным як з другім Віцебск нека непасрэдна паўплываў на фармаваньне сьветаглядных канцэптаў Бахціна. Але й зусім выключаць фактар места (прысутнасці быцця ў чалавеку, як *падзеі быцця*), напэўна, было б таксама залішне катэгарычна...

Што да самога часопіса «навуковых росшукаў пра біяграфію, тэарэтычную спадчыну і эпоху Міхаіла Бахціна», то тыя два нумары, якія мы

маем на руках, яшчэ не даюць падставаў для нейкага сур'эзнага аналізу й акцэнтаваных на нечым высноваў (пакуль даволі таго, што часопіс распачаўся). Адно воль на што хацелася б звярнуць увагу. У дэкларацыях, якія папярэднічалі выхаду часопіса, згадвалася, што ён будзе друкавацца і на беларускай мове. А ў другім нумары нават пазначана, што 500 асобнікаў надрукавана па-беларуску. Праўда, ні я, ні мае знаёмцы тых беларускіх асобнікаў ня бачылі, але калі гэта сапраўды так і яны існуюць рэальна — то шкада... дарэмнай працы... Мэханістычны пераклад-калька (а іншае ў Віцебску немагчыма таму, што не магчыма) дзеля нейкіх кан'юнктурных ці хай сабе й «благіх» мэтай нічога не дадасць беларускасці, бо беларускасць гэта ня тое, што ёсьць, а тое, што адбываецца, ня тое, што марнее ў каморцы/архіве, а тое, што дзесяцца, выпінае, мусіць...

Так, часопіс узьнік у нашай топакультуры, але не з турбот нацыянальнага духу ён паўстаў, не да праблемаў беларускага мысленьня ён звярнуў. Больш за тое, у модулі «Диалог. Карнавал. Хронотоп» не закладзена хаця б магчымасць дыялёгу з культуралогічным дыскурсам Беларусі. І гэта засмучае куды больш, чым мова выдання ці нічым не ўтаймаваная эклектыка (апошняе, ёсьць надзея, паступова пераадолецца).

У 1905-1911 гг. сям'я Бахціных жыла ў Вільні і Міхаіл вучыўся ў Віленскай першай гімназіі.

МЛОСЬЦІ

Працяг са старонкі 5

«Ты ў мяне піва папросіш. Сцыкунамі сваімі апахмеліся заўтра...»

Каля рэчкі мы малявалі, але зусім не аголеную афіцыянтку Любу, мы пісалі партрэт асьветленага сонцам бадзяткі па мянушцы Кілім. Ён прыбіўся да нашае групы ў Менску. Жыў Кілім без пашпарту. На якія грошы? Ніхто ня ведаў. Пасяліўся ў інтэрнаце. Дзяўчаты яго шкадавалі, а ён іх біў. Сьвецце Цыпко, якая папрасіла яго на вуліцы, каля дваццатага гастронаму, вярнуць пазыку, Кілім надзеў на галаву сьметніцу, поўную недакуркаў і пляўкоў. Такі быў Кілім. А з хлопцамі ён не канфліктаваў з-за слабога здароўя. Кілімава маці пісала зь Берасьця ў менскія вайсковыя камісарыяты, каб сына забралі ў салдаты, а камісары не маглі знайсці Кіліма. Хто ж злагадаецца, што прызыўнік працуе натуршчыкам у Раўбічах і сумленна, па тры гадзіны ў дзень, сядзіць каля рэчкі? Увесь астатні час Кілім лавіў рыбу й прыставаў да нашых дзяўчат. Яму адмовілі ўсе, акрамя Марыны Шурман. Пра іх полавы кантакт ніхто б і ня ведаў, каб ня пільнасьць Агафончыка, які, выйшаўшы на вечаровую прабезку, вымушаны быў спыніцца на мосьце праз чыстую, нават ракі вяліся, рачулку без назову. Марына Шурман упіралася рукамі ў парэнчы й вохала, яе аголеныя ногі былі шырока разведзеныя, а на белых клубках цямнелі загаралыя лапы Кіліма. Агафончык схапіў каханка за кашулю на сьпіне й адарваў яго ад Марыны. Тая апусьцілася на калені й заплакала. «Мы... Яна сама ўгаварыла... Я з гэтай маллай не хацеў!» Кілім пераступаў нагамі ў спушчаных нагавіцах. Змагар за сацыяльную чысьціню полавых зносін пабіў Кіліма. Страцілі ўсе. Група згубіла натуршчыка. Жаліва непрывабная Марына Шурман — пацучыныя зубкі, тонкія ножкі й шырачэзны пляскаты азадка, чырвоныя й падсьлепаватыя вочы — страціла каханка. Мусіць, таму па вяртаньні ў Менск яна завяла кабяля-баксэра й наталыла страўцы садоміяй. А сам Агафончык, сапсаваўшы трэніроўку, цэлую ноч ня мог заснуць, садзіўся на ложку й гаварыў на ўвесь пакой. «Амаральна! Я на такое глядзець не магу! На мосьце! А ўсім — усё роўна. Гвалт! Разбэшчанаць!» Хлопцы маўчалі. Ніхто не хацеў чапаць дурачка, чья творчая кар'ера

скончыцца на керамічнай фабрыцы, дзе Агафончык будзе ваяць бідэ й унітазы. На ўсё воля Божая. Мяне зусім не кранулі гэтыя страты. Партрэт Кіліма ў пілотцы я скончыў па памяці. Вінныя ім пяць рублёў сьпісаў на ўласную разьвастасць. А з Марыніных сьлёз пасьмяяўся разам з Сіўчыкам, можна было пасьмяяцца і з Чэхам, і з Паненкам, але яны не паехалі ў Раўбічы. Яны пацягнулі свае палотны ў родныя вёскі да дзядоў. З астатнімі аднагрупноўцамі сьмяяцца над брыдкай сытуацыяй было небясьпечна.

Ну, хіба можна было сьмяяцца разам з Кулікоўскім — сквалным кабанчыкам, які мог набыць у кнігарні танны альбом Пабла Пікаса, а потым тры дні чакаць, каб той альбом раскупілі, каб павыхваляцца — у мяне ёсьць, а ў вас няма й ня будзе. Што да Пікаса, яго я палюблю пазней; а на практыцы пасля трэцяга курсу я захапіўся Эдвардам Мункам, хваравітым скандынавам, з чых палотнаў зьдзіўлена пазіралі на сьвет твары тапельцаў. Я спрабаваў падрабляцца пад халоднага паўночнага экспрэсіяніста, маляваў азёры й нявестаў у блакітных доўгіх сукенках, маляваў бясколерную Жану Шук, яе блякла-шарыя вочы й доўгую шыю. У маіх эцюдах панавала маркота й мялянохля. Бадзёрай Гласавай мае пошукі не падабаліся, але яна абмяжоўвалася выразамі «фармальныя пошукі» й «юначы псымізм». Яна не чапала мяне, і дзякуй ёй за гэта. Дзякуючы Гласавай, я даведаўся, што ў менскім тэатральным інстытуце вучыўся Алег Цалкоў, чые морды-дупы ўсквалывалі нават парыскіх калекцыянераў. За пляшкамі чырвонага сухога віна, якіх накуплялі з нагоды заканчэньня практыкі, Гласава й расказала пра Алега Цалкова. Ён вучыўся з Галінай Гласавай у адной групе, на аддзяленьні станковага жывапісу.

Цалкоў насіў пад пахаю францускі альбом з рэпрадукцыямі Ван Гога і ўсім тычкаў яго пад нос. Воль як трэба пісаць! Шышкін і Рэпін — ідыёты! Алег пісаў пад Ван Гога — і яго выгналі зь менскага інстытута пасля другога сэмэстру. А самае дзіўнае ня гэта. З Цалковым адразу было ўсё ясна й зразумела. Разам з Алегам у наш інстытут паступіў яшчэ адзін масквіч — ціхі хлопчык Ігарок. Ён

хадзіў у Цалкова за ад'ютанта, але на працах гэтае сяброўства зусім не адбывалася. У Ігарка былі крэпкія акадэмічныя пастаноўкі й чацьверачныя малюнкi. Ігарок скончыў інстытут і вярнуўся ў Маскву. «Я ня бачыла яго гадоў пятнаццаць, а тут раптам сустрэла на вуліцы Горкага каля рэстарана «Валдай». Да мяне падыйшоў салідны зь сьвой бародой джэнтльмэн у шэрым строі. — Галля? Няўжо не пазнаеш? — Пазнаць ціхага Ігара было проста немагчыма. Быў хлопчык, даволі бяздарны хлопчык, а тут эўрапейскі дыплямат, ня менш. Я — Ігар. Мы ж разам шэсьць гадоў правучыліся. — Зайшлі ў «Валдай», і ён за каньчком расказаў, што жаніўся з нашай агульнай знаёмай, натуршчыцай Ірэн, што ўвесь сацыялістычны рэалізм ён забыў і малое фантастычныя краявіды, прадае іх замежнікам, купіў майстэрню й мэрсэдэс, а цяпер думае перабрацца, як і Алег Цалкоў, у Парыж». Мы ўсе слухалі і, разьвіўшыся, глядзелі на Гласаву, пілі сухое віно й закусвалі «пыжамі» — кулінарнае вынаходніцтва Галіны. Звараныя ўкрутую яйкі абіраюцца й разразаюцца роўненька напалам. Жаўток вымаецца, у лунку накладаецца гарчыца й накрываецца жаўтком. А ў роце адбываецца бабах. Можна, ад кіслага віна, можа, ад гарчычных бабаху, а хутчэй за ўсё, — ад аповедаў пра Ігарка й Алега ў мяне разбалеўся страўнік. Усю апошнюю ноч у Раўбічах я прасядзеў на ўнітазе пад фіялетавай лямпакай, другіх у пакаёўкі не знайшлося. У прыбіральні й скончылася мая трэцяя практыка.

Калі хочаш, я магу расказаць і пра першую практыку, толькі яна менш рамантычная, бо праходзіла на ўскраінах Менску. Адзіным заданьнем, якое паставіў перад намі сухенькі акуратненькі мастацтвашчык Трахім Ігнацэвіч, было маляваньне акварэляю камля. За два дні я вымаляваў сасновую кару на невялікім аркушы, атрымаў ухваленні Ігнацэвіча й заняўся сваімі ўлюбёнымі аб'ектамі: старымі хатамі й хлявамі, брамамі й платамі, а таксама бульдозэрамі, трактарамі й экскаватарамі. Любоў да вялікіх земляка-палак праявілася ў гіпэррэалістычным вымаляваньні ўсіх зубоў на вялізным камшы. Экскаватар стаяў пасярод поля, на беразе сьвежае канавы, якая пясчаным шнарам расьсякала зялёную прастору, на

ўскраінах якой з аднаго боку бялелі цукровыя кубікі новабудоўлі раёну Зялёны Луг, а з другога — шаралі дакі асуджанай на зьнішчэньне вёскі. Жанчыну я згледзеў ужо на паўдарозе ад новабудоўлі, яна бегла праз поле, трасучы цяжкімі сумкамі. Яе твар быў белы й перакошаны ці то злосьцю, ці то пакутаю. Мой сполах ператварыўся ў цікаўнасьць, калі ў правай руцэ замест алоўка апынуўся важкі камень. Жанчына далацела да экскаватара, пакідала сумкі каля бліскачага каўша й толькі тады ўгледзела мяне. «А-а-а, глядзі! Я сраць хачу!» І не паспеў я адварнуць галавы, як яна ўскінула спадніцу, сьцягнула майткі і, сагнуўшыся, нават ня сеўшы, абрадала наваколье траскучымі, нібыта нехта ламаў сухое дрэўца, гукамі. З каменем у руцэ й пляншэтам пад пахаю я хутка пайшоў у бок вёскі. Малюнак давялося скончыць па памяці, вяртацца да экскаватара не хацелася. Трахім Ігнацэвіч, праўда, сказаў, што малюнак занадта схематычны й варта было б паправаць над ім. Але ж я ня мог расказаць пра жанчыну, у якой схапіў жылот. Трахім быў чалавек тактоўны, ён не прымаў ірацыянальнага ў жыцьці й мастацтве. Для яго йснавалі пэўныя каноны, якія ніхто ня меў права парушыць.

Цень на самай белае рэчы заўсёды цямнейшы за сьвятло на самай чорнай! Цень, які падае, цямнейшы за ўласны цені! Паміж сьвятлом і цемнем, нават на гіпсавым шары, ёсьць канкрэтная вызначальная мяжа! Кантраст паміж сьвятлом і цемнем слабне ў залежнасьці ад аддаленасьці аб'екту! Паралельныя лініі ў пэрспектыве сыходзяцца ў кропку!

Пэралічыць правільна, якія Трахім Ігнацэвіч убіў мне ў галаву на занятках па малюнку, я не адважуся, бо замест кароткай аповесці пра пачуцьцё гідкасці, атрымаецца падручнік «Як навучыць маляваць». Калі я кажу, што правільна мне «убілі» ў галаву, дык маю на ўвазе, што ў Ігнацэвіча была звычайна пастукаваць алоўкам, ён гаварыў і пастукаваў, гаварыў ціха й стукаў зусім ціха-ціхенька. Ён стукаў па пляншэтах, папках, сьценах, зэдліках, мальбэртах, гіпсавых кубках і пірамідах... Тук-тук-тук... Трахім Ігнацэвіч пастукавае алоўкам, на ягоным сухім жоўтым запясыці сінее вытатураваны ў

ЖЫДЫ — СЛАВЯНЕ

Выдавецкая анатацыя, дасланая аўтарам

Paul Wexler. The Ashkenazic Jews: A Slavo-Turkic People in Search of a Jewish Identity, x + 306 p., Slavica Publishers, Inc., Columbus, Ohio, 1993 (ISBN: 0-89357-241-1), \$19.95.

Гэтая праца, лінгвістычная пераацэнка раньняе гісторыі эўрапейскага жыдоўства, зацікавіць кожнага, хто хоча калі-небудзь цікавіцца як жыдоўскі народ, ня маючы сваёй тэрытарыяльнай базы й жыўчы як меншасць сярод няродка варожых нежыдоўскіх народаў на ўсіх канцох зямнога шару, здолеў захоўваць сваю апычонасць на працягу амаль двух тысячгадоўдзяў.

Аўтар кнігі выступае з шэрагам новых і кантраверсійных меркаванняў што да адноснаў сучасных жыдоў да жыдоў старажытнапалестынскіх. Улічваючы абмежаванасць гістарычных крыніцаў, гэтая кніга паказвае, як факты ідшы й гэбрайскай мовы сучаснага Ізраіля (разгляджаны ў чатырох папярэдніх кнігах) могуць дапамагчы гісторыкам і археолягам у ацэнцы ведаемых звестак і знаходак, а таксама высноўвае новую гіпотэзу пра паходжаньне ашкеназійскіх або паўночнаэўрапейскіх жыдоў, якія некалькі апошніх стагоддзяў складалі большыню жыдоўскага насельніцтва сьвету.

На думку Вэкслера, ашкеназійскія жыды найхутчэй паходзяць ад невялікай этнічнай меншасці палестынска-жыдоўскіх эмігрантаў, якая

зьямшалася шлюбна з значна шырэйшай колькасцю групаў іўдаізаванага разнароднага насельніцтва з Малой Азіі, Балканаў і германсэрбалужыцкіх земляў. Шырокае намерненне ў іўдаізм, якое пачалося ў Малой Азіі ў хрысьціянскія часы й скончылася з замацаваньнем хрысьціянства сярод заходніх славянаў на пачатку другога тысячагоддзя, урагавала невялікую групу палестынска-жыдоўскага насельніцтва ў дыяспары ад поўнага зьнікненьня. Найбольшымі нежыдоўскімі ўдзельнікамі этнагенэзу ашкеназійскіх жыдоў былі славяне, хоць магчыма там быў прысутны й невялікі цюрскі элемент — як з каспійска-чарнаморскага рэгіёну (нашчадкі хазараў), гэтак і з Балканаў і Вугоршчыны. Ва ўсіх гэтых рэгіёнах цюрскае насельніцтва на раннім этапе зьлілося з суседнімі славянамі.

У дадатак да разгляду лексыкі ідшы славянскага, грэцкага, раманскага й германскага паходжання, якая адлюстроўвае аспэкт жыдоўскае рэлігіі й народнае культуры, у кнізе паказана, што шматлікія элементы ашкеназійскага фальклёру й самой рэлігіі паходзяць з славянскіх крыніцаў — ад заходніх (лужыцкіх сэрбы й палабы) да балканскіх. Падрабязна разглядаюцца факты шырокага намернення ў іўдаізм у Малой Азіі, паўднёўнай Эўропе і на германсэрбскай землях да дванаціцатага стагоддзя, а таксама прычыны, чаму славяне-паганцы й хрысьціяне прымаў іўдаізм. Тым часам

як гісторыкі спрачаюцца над маштабамі пераходу ў іўдаізм, Вэкслер мяркую, што лінгвістычныя й этнаграфічныя факты пацвярджаюць высокую верагоднасць гэтага пераходу.

У дадатак, лінгвістычныя факты абвргаюць традыцыйныя цверджанні аб тым, што ідшы — варыянт верхненямецкай мовы, а сучасны іўрыт — «адроджаная» форма старагэбрайскай; прапануюцца новыя гіпотэзы: ідшы мае ў аснове славянскую мову (іўдаізаваную форму сэрбалужыцкай), якая была на раннім этапе рэ-лексіфікаваная ў бок верхненямецкай, а сучасны іўрыт — гэта ў сваю чаргу ідшы, рэ-лексіфікаваны ў бок старагэбрайскай, а значыць — таксама мадыфікаваны варыянт сэрбалужыцкай мовы. Гэтыя факты падтрымваюць аўтараву гіпотэзу пра славянскае паходжаньне ашкеназійскіх жыдоў і значнага масы іх рэлігіі й народнае культуры.

Далей у кнізе паказваецца, як ва ўмовах адноснае адасобленасці ад нежыдоўскага насельніцтва, якія развіліся пасля дванаціцатага стагоддзя, паўночнаэўрапейскія жыды выпрацавалі мэтады «іўдаізацыі» сваёй паганскай і хрысьціянскай славянскай рэлігіі й народнай культуры — прымаючы ў размоўную ідэалужыцкую/ідшы мову незвычайна вялікую колькасць гэбрайскай элементнаў і рэінтэрпрэтуючы й пералічваючы рэлігійныя й этнаграфічныя звычай і абрады згодна

з біблійнымі й талмудычнымі прэцэдэнтамі; так, звычай, успрыманы хрысьціянамі як састарэлыя, замацоўваліся сярод жыдоў як «жыдоўскія». Прыкладам, славяна-германская цырымонія біцця чаркі каб адагнаць д'ябла ад маладых падчас вяселья, была рэінтэрпрэтаваная як напамін аб разбурэнні двух ерусалімскай Сьвятыняў. Этнаграфічныя й рэлігійныя сьведчанні ўзятых галоўным чынам з палемікі ў германс-славянскай гэбрайскай рэлігійнай літаратуры XIII—XVI стагоддзяў, дзе выяўляецца, што шмат хто з рабінаў добра ўсьведамляў нежыдоўскае паходжаньне ашкеназійскага фальклёру й рэлігійных абрадаў. Там, дзе рабіны не маглі пераканаць масы адмовіцца ад паганска-хрысьціянскіх звычаяў, яны былі вымушаныя захаваць іх, надаўшы ім аднак іўдаізаваную форму.

Кніга зьямшае выпраўленьне неабгрунтаваных поглядаў нябожчыка Артура Кестлера зь ягонай кнігі «Трынаццаце Калена» (The Thirteenth Tribe, London, 1976), нібы ашкеназійскія жыды ў вялікай масе паходзяць ад цюркаў-хазараў, якія прыялі іўдаізм на Каўказе ў VIII стагоддзі. Вэкслер пагаджаецца з Кестлерам што да славяна-цюрскае этнічнае асновы паўночнаэўрапейскіх жыдоў — аднак аспрэчвае яго цверджаньне аб перавазе цюркаў над іншымі этнічнымі групамі і аб Каўказе як аб «радыме» ашкеназійскіх жыдоў. Там, дзе Кестлеравы сьведчанні, пераважна нелінгвістычныя, былі малалікія й

цалкам ненадзейныя, ідшы і ашкеназійская народная культура й рэлігія даюць безліч разнастайных фактаў, якія пацвярджаюць славянскую першасную этнічную аснову ашкеназійскіх жыдоў. Насуперак звычайнаму меркаваньню, што славянскія ўплывы ў культуры ашкеназійскіх жыдоў былі «пазынейшым запазычаньнем», Вэкслер разглядае славянскія элементы як «спадчыну» паганскай славянскай культуры, якая пазней была прыхаваная й трансфармаваная пад уплывам хрысьціянства.

Такім чынам, ашкеназійскія іўдаізм — па сутнасці іўдаізаваная форма славянскай паганскай і хрысьціянскай культуры й рэлігіі (а ня вынік лінейнага развіцця палестынскага іўдаізму) і найлепшае сховішча паганскай славянскай народнай культуры, якое дажыло да нашых дзён. Вэкслер таксама выказвае меркаваньне, што іншыя жыдоўскія дыяспары — г. зн. сэфардзкая, арабская, іранская, кітайская, індыйская, эфіёпская й еменская — таксама пераважна нежыдоўскага паходжання. Кніга параўноўвае паняцце жыдоўскае народнасці з спробамі перапісаньня гісторыі, што сустракаюцца ў шматлікіх іншых народаў.

У кнігу ўлучаная бібліяграфія (каля 700 пазыцыяў) і паказальнік прыкладаў. **У справе замовы на кнігу зьвяртацца на адрас: Slavica Publishers, Inc. PO Box 14388 Columbus, Ohio 43214 USA. Phone No. 614-268-4002**

канцэнтрацыйным нямецкім лягерам нумар. Тук-тук-тук... Ігнацэвіч скончыў мастацкі інстытут у Вільні. Ён вучыўся з вядомым на той час у СССР літоўскім графікам Красаўскасам.

Красаўскас быў заўсёды знерваваны. Ён таму й плаваньнем заняўся, каб нэрвы супакойваць. «Стаім зь ім, на практыцы, пішам эцюды. Поле, дрэвы, касцёльныя вэжы... Падыходзіць пастух. Во, і падобна выходзіць, як у жыцці. Красаўскас зрывае аркуш з пляншэту, шкамутае, ірве на дробныя кавалкі, топча... Пастух пудзіцца, уцякае. У Красаўскаса нэрвы слабыя». Тук... Ігнацэвіч Трахім Дзянісавіч памёр улетку. Зусім выпадкова я зайшоў у Палац мастацтва і ўбачыў ягоную вальгэраўскую ўсьмешку, забраную чорнай тлустай рамкай. Блага, калі выкладчыкі паміраюць на пачатку лета, усе студэнты на практыцы, і няма каму правесці іх у апошні шлях. І робіцца мляосна, калі пацеш... «Тут адзін памёр, яго ты ня ведаеш, але, можа, пастаіш каля труны. І на кветкі пакладзі, быццам знак павагі». Усё гэта непрыстойна, як і ўвесь Палац мастацтва, як і ўсе, хто там працуюць — непрыстойныя, як і ўсе, хто вывешвае на мёртва-гіпсавых сьценах свае мёртванароджаныя карцінкі — гідкія.

Божа, даруй беларускім мастакам грахі. Асьвятлі іх сьвятлом сваім! Растлумач ім, Божа, што цень на саборным крыжы цягнейшы за сьвятло на труне. Малюся за іх, бо люблю іх. І маю Цябе, стваральнік сусьвету, даруй ім, бо не ад сатаны памылкі іхнія й няздатнасць іхнія, а толькі ад неразумнасці, наўнасыці ды бязьмежнай тупасці, ад разумавага паралюша! Аман!

Тук-тук... тук-тук... Менавіта алоўкам я пастукаў у касаватае акенца карчмы «Шынок у Лявона». Была гарачыня, я вяртаўся з працы дамоў праз Камароўскі рынак. І мне захацелася зьсьці шашлык. Дым і водар смажаны над стракатым натоўпам, што ўсё набывае і ўсё прадае. Куплю валюту! Прадаецца падстаўка пад тэлевізар. Кава замежная. 100 г. — 100 р. А мне захацелася мяса. Страўнік сьціснуўся й падпоўз пад сэрца. Давай есьці! Давай жэрці! Мясца, мяса, мяса хачу! У рабрысты сподак бліскучымі ад

сала пальцамі мне паклалі мясных камякоў. Трэба хваліць тое, што ясі! Цудоўнае, сакавітае, добра прасмажанае... І пякоткі ня будзе, ад поліўкі я пасьпеў адмовіцца. У гандляркі шашлыккі тоўстыя лыткі ў рагах гразі. Павярнуўся ў другі бок і разглядаў вітрыны мзблевай крамы. Смак дзіўны! А ў мяне адны жылы! Суседзі па сталу — пралетарыі. Іх не навучылі хваліць тое, што ясі. А мяне навучылі, і таму я... Няма дрэва, каб пастукаць і не сурочыць. Смак сапраўды дзіўнаваты, салодкі... Шпурляю сурвэтку на зямлю, а мог і ў сьметніцу. Маленькае паскудзтва. А вась і вялікае: жабрак сядзіць на прыступках падземнага пераходу, грэецца на сонцы, падкасаў нагавіцы й нібыта крычыць... Глядзіце ўсе на мае распухлыя ногі ў гнілых струпах! Я не магу хадзіць! Я — інвалід! Гной цячэ ў мае чаравікі! Грошы давай, беларускія, расейскія, амэрыканскія — усе давай! А я наеўся чалавечыні! Бліскавіца праціла патыліцу. Дакладна. Паскудзіна з бруднымі лыткамі накарміла мяне вялым чалавечым кумляком. У яе такія востранькія іклы й шырачэзны рот. Такая ўсё зможа. Разьбярэ мужчыну, як кабана, і ня скрывіцца. Трэба дзынфэцыю правесці. Сьпірт толькі літрамі, таму гаралка, сто грамаў, больш чым дастаткова. Вось і «Шынок у Лявона», тук-тук-тук... Квіток за сорок рублёў, і я ў прахалодных сугарэньнях. Гарэлкі няма, ёсьць каньяк. Даплючаю й праводжу санітарную апрацоўку вантробаў. Хух, можна супакойцца, пасядзець на лаўцы за аблітым півам сталом і згадаць Галіну Гласаву. У апрацаванай сьпірытусам сьвядомасці ўзьніклі белыя й кралічныя нацюрморты нябожчыцы Гласавай. Як хутка мае настаўнікі адыйшлі за чорную мяжу! Але п'яному лягчэй і нават прыёмна згадаць нябожчыкаў. Вось і Гласава зь яе нацюрморці, якія некалі даўно віселі на сьценах «Шынка ў Лявона» й радалі нешчырагоўчых менчукоў і гасьцей сталіцы. Гладшыя. Кветкі. Гронкі арабыны. Ручнікі з узорами, крыжамі й пэўнямі. Дзе яны? У цвільных складах, за склізкімі скрынямі з-пад гнілых памідораў? Гэта ў горшым выпадку. А можа, нацюрморці Гласавай пасля сьпісаньня ўпрыгожваюць сьціплы дамок на лейшчы дырэктара «Шынка ў

Лявона», якога, даю гарантыю, не завуць Лявонам, бо ў набрынялым расейшчынай Менску ён можа быць толькі Леснідам. А хутчэй за ўсё, нашормортаў няма, яны аблупшчыліся й абляцелі, як букеты ў цэлым пакоі. Яны толькі ў майі маладосці засталіся яркія й лякіраваныя, сьвежыя й жывыя. У тых гадах, якія вызначыліся словам «гідлівасьць».

Ты сама прасіла расказаць, і споведзь будзе няпоўнай, калі не згадаць яшчэ два выпадкі, якія я стаміўся насіць у сабе.

Мяне калоціць, калі ўспомніцца даглядчыца зь дзіцячага садка. Як я ненавідзеў яе! Даглядчыца цягала за сабою цэлыя аблокі мураду: вострае тхненне хлёркі, ліпучы дух закарэлага посуду, саладжавая пякучасць распушчанай у вадзе гарчыцы... Пакамечаны халат, упрыгожаны бурачковымі плямінамі ад вінаграду, сядзеў на ёй коса. Муціць, гузікі прышываліся не на тое месца. А здаралася, што даглядчыца наогул не зашпіляла халат. Тады паміж заплямленых маннай кашаю фалдаў ружавела нясьвежая сарочка, пад якую цягнецца ў міжножжы валасяное пакрыццё. Каламутныя, зусім бяз зрэнак, вочкі ўвесь час за кімсьці сачылі, некага падпільноўвалі, яны ўвесь час круціліся, як маленькія глэбусы мёртвых плянэтаў, на шырокім фактурным тварку пабітым струпамі. Але самае агіднае было бачыць не зеленкаватыя галоўкі васьпінак, а вялізны апёк на караткапалай руцэ. Ад самай далоні й па локаць рука даглядчыцы нагадвала самаробную сьлянскую каўбасу, нібыта нехта сквапны напхаў у тантую плёўку кішкі аднаго сала. «Хто ня сыпці? Павярнуцца ўсім на правы бок! Валодзя Адамчык і Васіль Шыш-Дударга зараз пойдуць стаяць у прыбіральні!» І мы стаялі на скразьняку ў дашчанай прыбіральні, каля аднапавярховай раўбіцкай сярэдняй школі. О, гэта ж тыя ж самыя Раўбічы! Так, тыя самыя, куды наш садок вывозілі на лета. І дзе за тое, што ня сыпці, муціш стаяць басаноў у прыбіральні. Васілю Шыш-Дударгу пашанцавала — ён падхапіў запалены лёгік, і яго забралі бацькі. А я застаўся давіцца маннай кашай у Раўбічах, застаўся, каб працягнуцца ад слоў даглядчыцы. «Хто ня сыпці?» Застаўся, каб хаваць за

шчакою варанае сала, бо даглядчыца правярала талеркі. «Хто ня зьсьць, ня ўстане з-за стала!» І як жа карцела, хай толькі выйдзе ў другі пакой, ускочыць на стол з нагамі, і як потым не хацелася тлумачыць маці, чаму ад мяне патыхае хлёркай і прыбіральню. «Хто ня сыпці?»

Я ня сплю. Я позна кладуся, я позна ўстаю, бо люблю начны Менск, пусты й чысты, вымыты й падмечены. Самае вялікае сьмецьце ў горадзе нясе з сабою пасажыра-плынь у час пік. А ўночы яны сьпяць, яны паслухмяныя, іх навучылі зьядваць варанае сала, спаць на правым баку, паважаць выхаванца, старшыню, старшыню, загадчыка, начальніка й камандзіра. А мяне навучылі стаяць у прыбіральні й ня гідзіцца, калі астатні ванітуе. Мяне навучылі любіць ноч. А гаварыць тое, што думаю, я навучыўся сам, бо заўважыў — можна апавядаць пра самыя вясоўныя рэчы й выклікаць сум, а можа гаварыць пра непатрэбшчыну й будзе цікава слухаць.

Толькі цяпер гаворка пра іншае пачуцьцё.

Згдалася пра гідкасць востра і нечакана, калі ўночы праходзіў паўз катэдральны касцёл, упрыгожаны бел-чырвона-белымі сьцягамі дый харугвамі зь Ісусам ды Божай Маці. У гэтым будынку, яшчэ школьнікам, я займаўся вольнай барацьбою. Заняткі праходзілі на самым верхнім, дабудаваным паверсе. У майго аднаклясьніка, Барыса, падчас трэніроўкі ад вялікай напруці пачаў вылазіць з рота даўжэзны гліст. Спачатку паказаўся самы кончык. Мы абступілі Барыса, бо ня ўцямілі, што з ім робіцца. Чаму гэта ён на карачках папоўз з барцоўскага кіліму? Барыс рукамі выцягнуў белаватага чарвяка і шпурнуў на дашчаны пол, побач зь снім кілімам. Пасля зьяўленьня гліста народу Барыс саромеўся халзіць на вольную барацьбу й запісаўся ў сэкцыю боксу. Баксёры трэніраваліся ў тым жа будынку, толькі на першым паверсе.

Можа, таму з усіх чатырох менскіх касцёлаў ты незалюбіла менавіта катэдральны. У ім яшчэ доўга будзе сьмярдзець спартовым потам...

АРЫЕНТАЛЬНАЯ СЬВЕДАМАСЬЦЬ

Гутарка ў Рэдакцыі «Нашай Нівы» з харвацкім прафэсарам Васілём Стрэхалюком

Васіль Стрэхалюк — доктар філялёгіі, украінец, гадаваўся, атрымаў адукацыю й працаваў у Босьніі. Цяпер працуе дарадцам па ўкраінскіх дзела ўрадавых і навуковых інстытутаў у Загрэбе, грамадзянін Харватыі. Выкладаў харвацкую мову ў Кіеве.

«НН»: За савецкім часам пра Югаславію йснавала ўяўленьне як пра самую цывілізаваную, вольную й «капіталістычную» з усіх сацкраінаў. Але тое, што там адбываецца цяпер — гэта чыстае дзікуства.

В.С.: Югаславія мела моцную галаву — Іосіф Броз. Ён памёр у 80-м годзе. Ён усё трымаў у сваіх руках. Ён увесь час паўтараў — беражыце братэрства й аднасьць... Пасьля дэмакратычных выбараў у Сэрбіі — гэта была найбольшая (10 млн.) рэспубліка Югаславіі — перамаглі шавіністычны настроены камуністы, якія трансфармавалі лезунг адзінае Югаславіі ў лезунг Вялікае Сэрбіі. У астатніх рэспубліках да ўлады прыйшлі дэмакратычныя сілы, якія пачалі абвясціць сувэрэннітэты. Тады, з мэтай захаваць адзінства краіны, югаслаўская (сэрбская) армія рушыла на Славенію, Босьнію, Харватыю ды іншыя тэрыторыі, якія абвясцілі незалежнасьць. Там яна сустрэла супраціў. Так пачалася вайна.

«НН»: Словам, прычынай усяму — сэрбскі нацыяналізм...

В.С.: Прычына — спадчына імперскіх вялікасэрбскіх прэтэнзій. Іх лезунгі: усіх сэрбаў — у адну дзяржаву! дзе ёсьць хоць адзін сэрб, хоць адна сэрбская

магіла — там Сэрбія! сэрбы — самая прыгнечаная іншымі нацыя, але сэрбы — найстарэйшая й вялікая нацыя! У Харватыі было 12% сэрбаў, але ўсе цэнтральныя пасады займалі сэрбы...

«НН»: Ці можна ўсё гэта разглядаць як вызначальныя прычыны для разьні? Ёсьць шмат падобных сытуацый. Напрыклад, славакі часта наракалі, што ўсе важнейшыя пасады ў іх займаюць чэхі, што непараўнальна большыя бюджэтыя сродкі йдуць на разьвіцьцё Чэхіі й г.д. Але там няма вайны. Таксама падобныя шавіністычныя ідэалёгіі існуюць ці ня ў кожнай нацыі, але — наўзбоч ад самое грамадзкае думкі. Магчыма, прычына ў людзях ці ў асобах лідэраў?

В.С.: Слабадан Мілошэвіч — вельмі моцная палітычная асоба, але асоба негатыўная. Ён вырашыў «развязаць сэрбскую праблему», г.зн. пад лезунгам адзінае Югаславіі стварыць вялікую Сэрбію. Важнейшая роля ў гэтым належыць прапагандзе як у самой Сэрбіі, так і ў сьвеце. Два дазволеныя тэлеканалы й толькі афіцыйныя газэты ствараюць культ Мілошэвіча — бацькі нацыі на манэр, як гэта было з Гітлерам у Нямеччыне. Народы тут невінаватыя, вінаватая монарэлігійная прапаганда.

«НН»: Падобна, што этнічна гэта ўвогуле адзін народ — паводле мовы, прынамсі...

В.С.: Але Сэрбія — праваслаўная, Харватыя й Славенія — каталіцкія, а Босьнія — мусульманская (славяне-мусульмане — вынік 400-гадовага панаваньня на гэтых землях Турцыі). Басьнійцы выдзелены ў адзіную нацыю зусім нядаўна — якраз

паводле рэлігійнае прыналежнасьці. Хто яны этнічна — сэрбы ці харваты — гэта таксама прычына канфліктаў.

«НН»: Ці магчыма фігуральна сказаць, што Сэрбія — гэта Расея, у якой запанаваў Жырыноўскі?

В.С.: Так, з той хіба розьніцай, што Жырыноўскі — паяц. Але каб зьявіўся ў Расеі Мілошэвіч — так. Прычына вайны — імперская палітыка адной веры.

«НН»: Якая тут роля лезунгу братэрства праваслаўных славянаў?

В.С.: Адна з вызначальных. Сэрбы перакананыя, што яны народ, які найбольш пакутаваў ад іншых, у іх ёсьць нават тэрмін — сэрбжэрства. У іх адназначная этнічная арыентацыя, яны кажуць — мы і расейцы! Апроч гэтага — вольны арыенту — падступнасьць, сэрбы заражаны чыста турэцкім фанатызмам. Праваслаўныя сьвятары ў Сэрбіі адыгралі ў гэтай вайне бласлаўлялі на забойства. Чаго не скажу пра мусульманаў і каталікоў.

«НН»: Падобна, што свая чорная пэрспэктыва ў арыентальнай сьведомасьці «ўсходнеславянскага праваслаўнага братэрства» ёсьць і на нашай зямлі... Скажыце, сэрба-харвацкая мова больш не йснуе?

В.С.: Не. Ніхто пра яе й ня згадвае.

«НН»: А што робяць тамтэйшыя ўкраінцы?

В.С.: Становішча ўкраінцаў у Харватыі падобнае на становішча меншасцяў у Літве. Наша дыяспара — 6 тысяч. Частка —

тыя, што 260 гадоў назад прышлі сюды з Закарпацця, лічаць сябе русінамі, другая частка — шмат пазьнейшая. Але жывем разам, як два віды аднаго народу. Вайна нарабіла нам шмат шкоды. Калі югаслаўская (сэрбская) армія рушыла на Вукавар, то ўсё — да тла. Таму ўкраінцы выступілі на абарону разам з харватамі. Цяпер шмат украінцаў жывуць па гатэлях, гуртожытках, зноў пачалі ствараць свае школы — у Загрэбе,

сяле Лепавуляны... Украінцы маюць свайго дэпутата ў парламанце, сваю асацыяцыю. Праблемы — малалікасьць ды нястача кадраў.

«НН»: Ці відаць канец гэтай вайне?

В.С.: Не. Акупаная чвэрць Харватыі. Акупаная тэрыторыя кантралюецца войскамі ААН, але сэрбы робяць там, што захочуць, а менавіта — этнічныя чыстыкі.



ПАЎСТАВАНЬНЕ НАЦЫІ

Энтані Сміт

Прысутнасьць альбо адсутнасьць этнічных сувязяў на нейкай тэрыторыі ці сярод нейкага насельніцтва, узнікненьне этнічнага ядра й пэрыфэрыяў, агульны фонд этнагістарычнай памяці, культывацыя мітаў аб этнічнай абранасьці, — вось некаторыя падставы для наступнага фармаваньня нацыяў.

Але якім чынам з гэтых этнічных вытокаў паўстае канцэпт нацыі як супольнасьці палітычнай ды тэрытарыяльнай? Ці можам мы разгледзець нейкія стадыі, мадэлі, шляхі?

Зьольшага мы можам вызначыць некаторыя этапы, якія (хоць гэта й не агульны закон) адпавядаюць эвалюцыі пераважнай большасці нацыяў.

Першая стадыя — аб'яднаньне кланаў і плямёнаў, паселішчаў і вёсак ў больш шырокія культурныя й палітычныя супольнасьці. Гэта зьвязана зь мігамі аб продаж, міграцыі й вызваленьні, і перадусім — зь мігамі заснаваньня. Сярод найбольш вядомых — рымскі мйт пра Ромула й Рэма, Траянскія прыгоды Энэя й бітвы ў Італіі, Ізраільскія міты аб патрыярхах, Эгіпцкай няволі, Зыходу й дамовы на гары Сінай.

Большасць эўрапейскіх этніяў, альбо этнічных супольнасьцяў, ганарыцца такімі мігамі, як саксонскае перасяленьне пад кіраўніцтвам Хенгіста й Хорсы, Кловія і франкскія заваёвы, дынастыя Пястаў у Польшчы, вараскае паходжаньне Русі, — і выстаўляюць падобныя прэтэнзіі на антычны альбо біблейны радавод.

За гэтым ідзе пэрыяд этнічнае кансалідацыі, пра які потым успамінаецца

як пра «залаты век». Ён часьцяком зьвязваецца з росквітам этнічнай культуры, зьдзяйсненьнем вайсковых перамогаў ды нааўнасьцю віжоў, сьвятых і герояў. Ірляндцы зьвярталіся да часоў Сьв.Патрыка як да свайго залатога веку, калі квітнелі ірляндскія мастацтвы, пазія, рэлігія й навука. Падобным чынам, пасьля-вельчыная эра клясычных гарадоў-дзяржаваў, пэрыяд Буды, эпасу й Упанішад у Індыі ўспрымаюць пазьней як вялікая й слаўная індыйская рэлігійная цывілізацыя. Пазьнейшыя пакаленьні гэбраў бачылі ў царстве Давіда й Саламона залаты век свайго народу, гэтак як позьнія рымляне азіраліся на суворыя рэспубліканскія каштоўнасьці часоў Катона й Сцыпіёна як на свой маральны ідэал.

Наступным ідзе трэці пэрыяд, пэрыяд разьвіцьця й падзяленьня, які часта ўспрымаецца як заняпад. Стары лад кансэрвуюцца праз вышэйшыя клясы, супольнасьць касцянец й распаўсюецца, а часам трапляе пад уладу заваўнікаў альбо ў выгнаньне, як гэта было зь ірляндцамі ці гэбрамі. У Англіі пазьнейшыя генэрацыі тужылі па легендарных вольнасьцях Англа-саксонскай эры, процістаўляючы іх «нармандкаму ярму», якое паўстала пасьля 1066 г. У Францыі «стары рэжым» зь ягонымі арыстакратычнымі прывілямі таксама выклікаў жаданьне зьвярнуцца да больш простага, больш шляхотнага мінулага. Таксама й славянафілы ў пазьнейшыя часы царству імкнуліся да дапятроўскіх каштоўнасьцяў «старажытнай Русі».

І менавіта тут нацыяналізм знаходзіць урадліваю глебу. Нацыяналістычныя рэвалюцыі рэканструююць мінулае ў якасьці

пра-гісторыі нацыі, што мусіць узяцца з доўгага сну й ачысьціцца ад чужародных скажэньняў. Але нацыянальны мйт ёсьць разрывам зь мінулым, нават калі ён узаўяляе яго. Шчыльна зьвязаны зь візіяй будучыні, ён імкнецца надаць мінуламу сэнс лёсу й місійнасьці. Такім чынам, ён карыстаецца зь мінулага сьлектыўна, адбіраючы міты паходжаньня й заснаваньня, міты залатога веку, й прамінаючы прыкрыя эпизоды й непажаданыя інтэрпрэтацыі.

У некаторых выпадках нацыяналы рэканструююць мінулае ўрыўкамі, альбо нават ствараюць цэлыя эпизоды. Выразным прыкладам гэтага была публікацыя фінскае «Калевалы» Эліясам Лёнратам у 1835 г. Лёнрат зьбіраў баллады каральскіх сялянцаў, каб стварыць фінскі эпос, які ў хуткім часе пачаў лічыцца пазьнячым выяўленьнем старажытнай Фінляндыі, творамі паўночнага Гамэра, з дапамогай якіх фінская інтэлігенцыя змагла мабілізаваць народ супраць прыгнечальнага расейскага рэжыму.

Урэшце паўстаюць сучасныя нацыі. У гэтым трэцім пэрыядзе самае істотнае — нацыянальная канстытуцыя, усталяваньне сталяй палітычнай сыстэмы, разьвіцьцё сучаснае эканомікі й прававога ладу й забесьпячэньне сацыяльнага дабрабыту дзеля ўсіх. Толькі тады мы можам казаць аб цалкам сфармаванай «поўнай нацыі» й прыняцьці сьвінага нацыяналізму ў якасьці ўнармаванага фактару міжнароднага парадку.

У межах гэтае схэмы існуюць значныя адхіленьні ў шляхах паўставаньня нацыяў. Найбольш істотным ёсьць тып этніі

будучае нацыі — «вэртыкальны» альбо «гарызантальны».

У «гарызантальным» альбо арыстакратычным тыпе этніі этнічная культура зьольшага прывязаная да вышэйшае клясы. Нават там, дзе масы сялянства й пэрыфэрыяныя рэгіёны намінальна належыць да адной этналінгвістычнай, этна-рэлігійнай альбо этнапалітычнай супольнасьці, сяляне й рамеснікі заўсёды захоўваюць пэўную культурную разнастайнасьць. «Гарызантальныя» супольнасьці займаюць вялізныя прасторы зь няпэўнымі межамі й характарызуюцца значнай ступенню мяшаных шлюбаў сярод вышэйшае клясы. Прыкладамі такога тыпу этніяў могуць быць хэты й старая пэрсідзкая арыстакратыя, вугорскія рыцары й каталёнскі набілітэт.

Вэртыкальная, альбо простанародная этнія — сканцэнтраваная й кампактная. Адзіная этнічная культура імкнецца пранікнуць ва ўсе страты й рэгіёны супольнасьці; бар'еры да шлюбаў з чужынцамі значна вышэйшыя. Нягледзячы на канфлікты, розныя страты грамадства маюць агульны фонд сымболяў, мітаў, традыцыяў, агульную гістарычную памяць. Прыкладамі гэтага тыпу могуць быць этна-рэлігійныя супольнасьці накіштат гэбраў, праваслаўных грэкаў і армянаў, а таксама друзы, мараніты, сыхкі, каталікі-ірляндцы, а яшчэ этнапалітычныя супольнасьці гарадоў-дзяржаваў, такіх як старажытны Шумэр, Фінікія й Грэцыя, дзе агульная рэлігія й пантэон, гаворкі і ўстановы, разам з доўгімі войнамі супраць чужынцаў нарадзілі пачуцьцё этнічнага адзінства сярод культурна падобнага насельніцтва.

УСЯМУ ГЭТАМУ НЕ ВІДАЦЬ КАНЦА

Зь ліста Бісэркі Райчыч з нагоды сьмерці Пятара Вуічыча, сэрбскага літаратара

«[...] Што да сэрбскай літаратуры, дык мушу сказаць, што пісаць пра гэта цяжка. У агульным бязладзе ніхто добра не арыентуецца. З прычыны вайны, з прычыны санкцыяў усё спынілася. А й без таго ўсё было вельмі складана. Другі раз за XX стагодзьдзе паўтараецца грамадзянская вайна. Яна знішчае ўсё, што ёй трапляецца на дарозе. Падчас Другой

сусветнай вайны было людагубства. Сёння мы маем людагубства плюс самагубства. Зусім новая зьява. Трыумф чыстае дэструкцыі. Усе народы, што ваююць, вельмі адзін да аднаго падобныя. Гавораць на адной мове. Толькі веру маюць розную. Мэнтальнасьць тая самая. Усе яны — як казаў на пачатку стагодзьдзя славуці антраполяг і географ Эван

Цвіч — гвалтоўныя. Адгэтуль і дамінацыя сьмерці над жыцьцём. Усё паходзіць ад комплексу ніжэйшасьці. Усе гэтыя народы доўга, занадта доўга былі пад уладаю іншых народаў, імперыяў. Ніхто не займаўся вызваленьнем іх ад пачуцьця няволі. На жаль, гэта народы-нявольнікі. Яны доўга церпяць, а калі выбухаюць, дык нішчаць усё. Думаю, што Югаславія была выйсьцем для ўсіх і што пасля пэўных зьменаў у ёй можна было жыць зусім нармальна. Ясна, што мы ня можам жыць адны без адных, гэтаксама, як пасля крывавай Другой сусветнай вайны. Праўда, тады былі большыя людзкія страты, а сёння — страты матэрыяльныя. Жорсткасьць засталася тая самая. Толькі цяпер у гэтай страшнай крывавай драме больш актораў.

Вы добра ацанілі профіль «Кніжэвнэі Речи». Гэтае выданьне рэдагуюць вельмі маладыя людзі. Яны не належаць ні да апазыцыі, ні да істэблішмэнту. Яны нікому ня вераць, і гэта мяне ня дзівіць. Больш за 300 тысячаў найбольш здольных пакінулі краіну, уцякаючы ад мабілізацыі, нянавісьці й немагчымасьці ваяваць з братамі, сябрамі, зь якімі й далей можна было жыць нармальна. Плюралізм у Югаславіі скончыўся жahlіва. Ён скончыўся найгоршымі з усіх магчымых нацыяналізмамі. Адтуль у гэ-

тых маладых людзей наднацыяналізм, касмапалітызм, зусім іншага тыпу, чым за камуністычнымі часамі. Яны бачылі, да чаго гэта вядзе. Яны ня хочуць браць у гэтым удзелу. Іх літаратура, фільмы, тэатральныя спектаклі вытрыманы ў духу постмадэрнізму. Яны вельмі сьпелыя. Цудоўна зробленыя. Так што мы ня ведаем, дзе й калі гэта дзеецца. Усё гэта занадта пазачасавае й пазастарэлае. А на тэму вайны ў прозе ніхто не пісаў. Быў конкурс на апавяданьні на тэму апошняе вайны. Гэта мелася быць анталёгія тэкстаў-дакумэнтаў. Яна яшчэ ня выйшла. Баюся, што яшчэ доўга ня выйдзе. Выйшаў толькі цыкал вершаў пра Сараева пазта Стэвана Тонтыча, які да нядаўнага часу жыў у Сараеве, а цяпер яго пакінуў. Вершы ўжо перакладзены на нямецкую. Гэта дакумэнтальная пазэзія й пазэзія добра. Варта было б яе перакласьці.

Іншыя літаратары належаць да некалькіх антымільтарных арганізацыяў. Грамадзянскі Саюз Сэрбіі, Београдскі круг незалежных інтэлектуалаў (Бялградзкае кола незалежных інтэлектуалаў), пару камітэтаў супраць ваенных дзеяньняў. Іхны ўплыў нязначны. Яны запрашаюць інтэлектуалаў з усяго сьвету. З Польшчы быў Міхнік. [...] Было шмат французаў. Але ўсё гэта слаба зьмяняе сытуацыю. Пра гэта сьведчаць апошнія выбары. Санкцыі, на жаль, толькі ўзмацняюць Міло-

шавіча. З усяго гэтага дзякуючы тэлевізіі ён выходзіць героем. Апазыцыя разьяднаная. Мноства лідараў-інтэлектуалаў, зь якіх большыня паходзіць з Дэмакратычнай Партыі Мічунавіча. Усё гэта дзіцячыя хваробы. Галоўнае — ці насельніцтва Сэрбіі перажыве гэтую зіму. Старыя ўжо паміраюць ад голаду. Няма ацяленьня ў шпітальных. У школах. Мноства хваробаў, сухоты. Хварэюць найчасцей дзеці. Абсалютная адсутнасьць лекаў. Адсутнасьць камунікацыі. Я празь дзень хаджу на працу 8 км пехатою. Вечарамі ўвогуле не выходзім. Усё гэта яшчэ на доўга. Эўропа дапамагае Мілошавічу. І падобным да яго ў Босніі. І сэрбам. І харватам. І мусульманам. А звычайныя людзі паміраюць, церпяць, і ўсяму гэтаму не відаць канца. Ад пачатку было ясна, што гэта грамадзянская вайна, трэба было не дапусьціць, каб разбураўся кожны горад, кожная вёска, кожны дом. І каб міліёны бязьвінных людзей засталіся бяздомныя. І марнаваць столькі часу на размовы з звычайнымі забойцамі. Няма зь імі размоваў. Яны нічога ня могуць абяцаць і выконваць. Гэта людзі, якія маюць асабістую карысьць з вайны. Заўтра, калі ня будзе грошай, усе паўцякаюць з капіталамі ў замежных банках. А мы, калі тым часам не памрам, застанемся ў найгоршым бядагубстве.

Вось пакуль што ўсё. На жаль, у рэальнасьці ўсё ў сто разоў змрачнейшае за тое, пра што я пішу [...]».

Kultura (Paryz). 1994. Nr 3/558



Трэці тып этніі больш характэрны для новае гісторыі: эмігранцка-асадніцкі. Прыкладамі могуць быць Злучаныя Штаты, Брытанская Канада, Аўстралія, Паўднёвая Афрыка й Аргентына. Тут частка старога этнічнае супольнасьці эмігруе ў заморскія краі, і потым прымае альбо распушчаецца ў новых плынях эмігрантаў. У выніку паўстае мяшаная палітычная супольнасьць, што першапачаткова абпіраецца на стрыжнявую этнічную групу, якая (група) можа заставацца стратэгічна важнай, але ўлучае цяпер і шматлікія пад-этніі новых мігрантаў.

Мы мусім адрозьніваць два шляхі разьвіцьця нацыяў. Першы йдзе празь бюракратычнае далучэньне да ўжо сфармаванае супольнасьці з наступным працягам у жанамічнай і адміністрацыйнай рэвалюцыі — і базуецца на «гарызантальнай», альбо арыстакратычнай этніі; другі йдзе праз культурную рэвалюцыю, мабілізацыю масаў і палітызацыю культуры й трансфармуе ў выніку «вэртыкальную» альбо прастанародную этнію ў нацыю. Разгледзім у якасьці прыкладу Францыю. Франкскія заваўнікі шостага стагодзьдзя былі гарызантальнай або арыстакратычнай этніі, якая дамінавала над культурна адрозным рыма-галіскім насельніцтвам. Пасля каліпапу Каралінгскай імперыі й доўгага міжцараваньня, франкі-капэтынгі здолелі кансалідаваць моцную дзяржаву вакол Іль-дэ-Франсу з дапамогай царквы, асабліва рэймскіх арцыбіскупаў. Да 13-га ст. яны здолелі інкарпараваць некаторыя прафэсійныя й сярэднія слаі, а таксама пэрэфэрыяныя рэгіёны як Нармандыя й Лангедок. Пасля перыяду слабасьці працэс паскорыўся і палітызаваўся на пазьнейшых

стадыях англа-францускіх войнаў, калі ў шасьцікутніку цэнтральна-паўночнай Францыі адбыўся рост менавіта гэтытарыйнай нацыянальнай сьведомасьці. Новы імпульс праўна-бюракратычнай інкарпарацыі быў нададзены ў 16-м ст. дэкрэтам Вьер-Катрэ ад 1539 г., які зрабіў парыскую гаворку стандартнай мовай адміністрацыі.

У 17-м ст. моцныя прававыя, карыстаючыся палітыкай культурнай стандартызацыі й мэрантылізмам, стварылі магутную дзяржаву, якая фармавала растуць гэтытарыйныя патрыятызм. «Велічнае стагодзьдзе» (эпоха Людовіка XIV) дало нацыянальнае мастацтва, навуку, літаратуру й музыку, якія хутка пачалі ўспрымацца як праявы «генія» Францыі. У наступным стагодзьдзі пісьменьнікі, крытыкі й мастакі заклікалі да нацыянальнага адраджэньня з дапамогай дзяржавы па ўзорах Асьветніцтва. Француская рэвалюцыя зь яе якабінскім канцэптам грамадзянскай культуры ды ўнітарнай рэспубліканскай нацыі-дзяржавы з «натуральнымі межамі», якія бароніць армія грамадзянаў, — даводзіць гэтыя гаманізуючыя тэндэнцыі да лягічнага выніку. Толькі ў 19-м ст. узнік больш «народны», масавы францускі нацыяналізм, які шукаў у манархіска-рэлігійных або радыкальна-рэспубліканскіх мітах падставаў для фармаваньня лёсаў францускай нацыі ў адпаведнасьці са сваім спэцыфічным бачаньнем «ля Франс».

Грэцыя ўяўляе сабою нацыю, сфармаваную на аснове вэртыкальнай, прастанароднай этніі. Уключэньне грэцкіх гарадоў-дзяржаваў у Рымскую і Візантыйскую

Працяг на старонцы 10



Чарнагорска-японская вайна

Андрэй Антонаў

Пра краіну, якую ніколі ня бачыў на ўласныя вочы, а ведаеш пра яе толькі з кніг ды аповедаў сяброў, хай сабе яны тройчы належаць да катэгорыі «паталягічнай этнаграфіі», аб'ектыўна напісаць немагчыма. Зрэшты, гэтага ад мяне й не патрабуецца. Аб'ектыўнасці проста не існуе.

Дык вось, пачну з таго, што я паважаю сэрбаў. Бо ёсць за што. Хоць бы за тое, як гэты славянскі народ пачынае дзень.

Дзень у гэтай балканскай краіне пачынаецца зь «няўмойніцы» — гэта такая невялікая, грамаў на 20 чарачка, якую зь вечара напаяюць ракіяй (фруктовы самагон), а з раніцы, прачнуўшыся, яшчэ да таго, як ісьці чысьціць зубы, яе выпіваюць, маленькімі кайткамі. Пасья — сьняданак, і на працу. Студэнты й прафэсура, чыноўнікі й мастакі, рабочыя й сяляне ўжываюць гэты стымулятар для абуджэньня й паляпшэньня працаздольнасці. Калі па мне, дык піць з ранку, не прадзёршы вочы, гарэлку, пасья яшчэ куды-небудзь ісьці — проста немагчыма.

Народ, што такім чынам пачынае жыць — рызыкуе застацца незразумелым для астатняга сьвету, дзе алкаголь з ранку — прыкмета дэградацыі.

Але я разумею сэрбаў. Яны мне вельмі нагадваюць армянаў. Кульнуўшы чарку-другую, звычайна пачынаюць казаць: «Мы, сэрбы — вялікая нацыя. Мы маем не адно тысячагодзьдзе дзяржаўнасці. Ад нас пайшла Падунайская цывілізацыя. Наша дзяржава, наш край — гэта ўсе Балканы й Пэляпанэс. Мы

— пуп Эўразіі. Мы стаім на скрыжаваньні хрысьціянскага й мусульманскага сьвету». І тут жа, амаль без пераходу, рэзка зрываюцца на мінор: «Мусульмане й каталікі хочудь заняць нашыя землі, зьнішчыць нас як нацыю, бо мы лепшыя за іх, разумнейшыя, наша перавага відавочная й не дае ім спакойна спаць».

Гэтак і армяне. «Ад нас пайшла сусьветная цывілізацыя, на нашай зямлі спыніўся Ноеў каўчэг, мы далі сьвету вялікіх матэматыкаў, кампазытараў, камбінатараў і шахматыстаў (адзін Каспараў чаго варты!), наша літаратура была й ёсць вялікая, Сараяну не за так Нобэля далі!» Але праз хвіліну ўспамінаюць, як падчас першай сусьветнай вайны ад рук турэцкіх жаўнераў загінула 3,5 мільёны іх супляменьнікаў. «Туркі хочудь нас вынішчыць! Яны ня людзі, а туркі. Мара кожнага турка — забіць армяніна». І плачудь шчодрымі, паўднёвымі сьлязьмі. Я іх разумею, і нават шкадую, як шкадую сваю армянскую бабулю Розу, якая на сьвечце нічога не баіцца, акрамя туркаў.

Сэрбы маюць малазразумелую, але непарушную й непакісную любоў да Расеі. Гэтае палымнае пачуцьцё да далёкай і толкам нікому не вядомай краіны мне нагадвае палымнае пачуцьцё Дон Кіхота да Дульсыніі. Любоў — гэта ня вынік прапаганды, хутчэй за ўсё туга па «старэйшаму брату», яна йснавала й існуе й будзе далей існаваць. З гэтым трэба зьмірыцца, як з учорацім надвор'ем. Сёньня Расея ўжо ня можа паўтарыць свой пераможны паход на Балканы для вызваленьня адзінаверцаў. А заўтра, хто ведае, можа ўсё складзецца лепшым чынам.

Я веру таму, што падчас нацыскай акупацыі сэрбскія падлеткі ўпотаў хадзілі да расейскіх эмігрантаў браць урокі расейскай мовы. І я веру таму, што ў 1945-м для белградзкіх прыгажунь самым жаданым кавалерам быў савецкі афіцэр.

Яшчэ сэрбы любяць казаць, што яны панславісты, але гэта зусім не замінае ім ваяваць з харватамі ды баснійцамі (сэрбамі, што прынялі магаметанства) і ў той жа час мірна суіснаваць з вугорцамі, якія жывуць на поўнач. Загадка.

Дзіўлюся з гэтай краіны. Сэрбы — фанатыкі кавы. Павагу да гэтага напою яны атрымалі ў спадчыну ад туркаў. Ужываюць яе проста ў неверагодных колькасцях. Калі ААН увяла санкцыі супроць Югаславіі, то завод гэтага жыцьцёва патрэбнага прадукту спыніўся. І што? Сэрбы пачалі вырошчваць каву ў сваіх садох і, ня глядзячы на запэўненні навукоўцаў, што кавя можа высыпяваць толькі ў трапічным клімаце, гэтая расьліна прыжылася, высыпявае й дае неблагі ўраджай. Ну, дзе яшчэ ў Эўропе можа пабачыць збор ураджаю кавы?

З сэрбаў часам можна пасьмяяцца. Напрыклад, з чарнагорска-японскай вайны. Пачалася яна ў 1904 годзе, якраз на наступны дзень пасья таго, як Расейская імперыя абвясціла вайну Японіі. Маленькая, правінцыйная, але на той час вельмі ваяўнічая сэрбская дзяржава Чарнагорыя не захачела заставацца ў баку ад гэтага канфлікту й таксама абвясціла вайну краіне ўзыходу сонца. Да баталіў ані на моры, ані на сушы справа не дайшла. Японія далёка нават паводле сёньняшніх

мерах, а дазволіць сабе даслаць на другі бок сьвету свой ваенны флёт можа толькі вельмі багатая й вельмі зацікаўленая ў канфлікце дзяржава, якой Чарнагорыя ніколі не была.

Прайшлі гады, скончылася расейска-японская вайна, прагрэмелі першая й другая сусьветныя войны, а чарнагорцы нават і не здагадаліся, што на працягу 70-ці гадоў ваююць з далёкай краінай. Гэтая вайна магла працягвацца бясконца, калі б у пачатку сямідзясятых супрацоўнікі японскага міністэрства замежных спраў выпадкова ня трапілі на дакумэнты, у якіх чорным па белым было напісана, што Чарнагорыя парывае дыпламатычныя сувязі зь Японіяй ды абвясціла ёй вайну. Падпісаньне мірнага пагадненьня, якое адбылося ў Цітаградзе, тэлеграфныя агенствы абыйшлі увагай. Пра гэты гістарычны казус маўчаць слоўнікі, энцыклапэдыі й падручнікі па сучаснай гісторыі. Маўчаць, бо іх цікавяць войны. Тады, калі гінуць людзі, адбываецца перакрой межаў — сама гісторыя. А вайна бяз трупай — хіба гэта вайна? Гісторыкі прагнуць крыві...



ПАЎСТАВАНЬНЕ НАЦЫІ

Працяг са старонкі 9

імперыі захавала клясічную культуру й грэцкую мову як мову праваслаўнае царквы й лінгва франка ўсходняга Міжземнамор'я. Толькі ў IX ст., калі лацінамоўныя правінцыі былі страчаныя, а ўласна грэцкая тэрыторыя захопленая славянамі ды албанцамі, грэцкая мова стала мовай суду й адміністрацыі ў Канстантынопалі. Так мова і культура сталі «лякаматывамі» для ўзнаўленьня перарванай грэцкай цэласці, этнарэлігійнае ўсьведамленьне якой было ўзмоцненае лацінскай ды ісламска-турэцкай пагрозамі апошніх гадоў Візантыйскай імперыі.

Пасья 1453 г. грэцкая культура сталася злучаючым асяродкам усіх грэцкамоўных супольнасцяў у самой Грэцыі ды ў дыяспары. Грэцкі асяродак, які захавала й накіроўвала праваслаўная царква й патрыярхат, уважаўся за адметную этнарэлігійную супольнасць, за народ Кнігі. Разам з тым, захаваньне праз візантыйскае праваслаўе, грэцкая сьвядомасьць тым жа праваслаўем была адасобленая ад новых палітычных праяваў. Празвы гэтыя ў выніку прыйшлі зь не-царкоўнага асяродзьдзя, ад інтэлектуалаў кіштату Рыгаса Ферэяса ды Адамантаса Карэяса. Іхная мадэль, падобная на эру Пэрыкла ў старажытных Атэнах, была сэкулярнай і палітычнай.

Новы стратум — грэцкая інтэлігенцыя й прадпрыемальнікі — узялі кіраўніцтва над стварэньнем грэцкай дзяржавы пад сьцягам сэкулярнага нацыяналізму, які шукаў натхненьня ў клясычнай Грэцыі. Нацыяналізм зьявіўся прадуктам таго

стратуму й тых ідэалаў, што былі выключаныя з палітычнай сфэры. Ён мусіў грунтавацца на культурных, звязаных з гутарковай мовай, ды на этнагістарычнай спадчыне.

Амэрыканскія калёніі, заснаваныя імігрантамі, што ўцякалі ад рэлігійнага перасьледу ў Англіі й Эўропе, зьяўляюцца прыкладам эмігранцка-асадніцкага кірунку. Гэтыя пурытанскія паселішчы сфармавалі свабодную этнію, што абаліралася на агульную мову, звычай і вераваньні. Нягледзячы на ўсе разыходжаньні, пасяленцаў яднала пачуцьцё вызначанага лёсу. Да Вайны за Незалежнасьць пачуцьцё перасмэнсці, сягаючы ў часы Айцоў-пілігрымаў ды іхных пурытанскіх ідэалаў, зрабілася істотным кампанэнтам сьвядомасьці белых амэрыканцаў. Гэтае пачуцьцё перажыло ня толькі выпрабаваньне Грамадзянскай вайною, але й масавы наплыв эмігрантаў у канцы XIX-га ст. У іншых эмігранцка-асадніцкіх грамадзтвах — Аўстраліі, Канадзе (па-за Квэбэкам), Паўднёвай Афрыцы — першапосяленцы зрабіліся асноўнымі агентамі фармаваньня нацыі як з дапамогай дзяржаўнай улады, так і без яе.

Тры гэтыя мадэлі вымагаюць этнічнай асновы, мітаў аб этнічных вытоках, аб абранасьці й залатым веку. У большасьці выпадкаў мы можам прасачыць стадыі этнагенэзу, этнічнай кансалідацыі, грамадзкага заняпаду й нацыянальнага аднаўленьня, якое прыводзіць у эру сучасных нацыянальных дзяржаваў. У некаторых

выпадках гэтыя працэсы займаюць некалькі стагодзьдзяў, у іншых — некалькі дзесяцігодзьдзяў. Стадыі часам могуць перакрывацца. У пераходзе ад этніі да нацыі няма нічога непазьбежнага, і было б сур'ёзным неразуменьнем што да непрадказальнасці нацыяналізму імкнуцца ўводзіць нейкі сацыяльны або культуральны закон этнічнай эвалюцыі ў тое, што заўсёды зьяўляецца выпадковым працэсам.

Тым ня менш, магчыма вызначыць пэўныя ключавыя працэсы ў фармаваньні большасьці нацыяў. Існуюць працэсы адміністрацыйнай і жэнамічнай рэвалюцыі, якія спрыяюць бюракратычнай інкарпарацыі моцнай дзяржавай, заснаванай на гарызантальнай этніі. Тут культура вышэйшых клясаў прасочваецца ўніз, у іншыя слаі, і навокі, да пэрыфэрычных тэрыторыяў і народаў, часта праз заважаньне й анэксію, як здарылася ў Брытаніі й Францыі. На гэтым шляху бюракратычная дзяржава займае цэнтральнае становішча і робіцца асноўным агентам па ўтварэньні тэрытарыяльнай нацыі й бюракратычнага нацыяналізму. Вэртывальныя этніі трансфармуюцца ў нацыі праз культурную рэвалюцыю, якую ўзначальвае інтэлігенцыя. Гэта вынікае ў мабілізуючы зрух «народу» праз інтэлігенцыю, што абаліраецца на адшуканьне ягонай этнічнай спадчыны. Заціснутыя паміж традыцыяй і вэстэрнізацыяй, інтэлектуальна-тубыльцы імкнуцца вырашыць свой уласны крызіс сьвядомасьці празь пераасэнсаваньне гісторыі й культуры

іхняга грамадства, або праз узнаўленьне пашкоджанай этнагістарычнай перасмэнсці.

На пазьнейшым этапе інтэлігенцыя ўспрымае гэтыя канцэпты й распаўсюджвае іх дзеля мабілізацыі шырэйшых колаў грамадства. Гэта здзяйсняецца праз тое, што культура грамадства пачынае служыць палітычным мэтам, для якіх яна не была прыстасаваная. З гэтым звязаны трэці вядомы працэс, працэс этнічнай пурэфікацыі. Ён пачынаецца зь імкненьня ачысьціць культуру грамадства ад чужых элемэнтаў і канчаецца вычышчэньнем самога грамадства ад усяго чужога й староньняга.

Эмігранцка-асадніцкі шлях зьяўляецца вэртывальнай «вэртывальнай» прастанароднай мадэлі, але разам з тым і значна розніцца ад яе. Асноўным сродкам нацыянальнай трансфармацыі тут зьяўляюцца першапосяленцы-утапісты, якія атаесамляюць сваё новае асяродзьдзе зь зямлёй абяцанай, якая ўтвараецца празь іхняе дбаньне, але звычайна за кошт абарыгеннага насельніцтва. Новае асяродзьдзе выклікае ў эмігрантах-асадніках пачуцьцё адмысловасьці сваёй культуры й лёсу. Моўная асыміляцыя й акултурывацыя прыбышю падкрэсьлівае іхную адрознасьць ад «мацерыстай краіны», гэтак як у Аўстраліі, Канадзе й Аргентыне.

Тры гэтыя шляхі фармаваньня нацыяў непазьбежна даюць тры тыпы нацыянальнай сьвядомасьці. Першы, грамадзянскі

PASSIM...

Антон Сіюль

1. Антуан Вато памёр у 1721 г., ва ўзросце трыццаці сямі гадоў. Адна з позніх і лепшых яго працаў — шыльда. Шыльда для крамы «Du Grand Monarque» ягонага сябра антыкара Жэрсэна. Узорная шыльда для крамы сталася апалёгіяй Мастацтва, якому Вато аддаў жыццё.

... Па сьценях крамы развешаныя палотны ўлюбёных ягоных майстроў і ягоныя ўласныя. На іх тле разгорнутыя ўжо рэчаісныя сюжэты: васьмь сам Жэрсэн, ягоная жонка, наведнікі, адзін з якіх з празьмернаю увагай узіраецца праз лярнэт у якасці пісьма нейкае пастаралі, прысеўшы анарок на калена, пакоўшчыкі складваюць у скрыню ўжо не патрэбны партрэт Людовіка XIV (іранічная алюзія да назвы крамы), на што задуманна заглядзеўся носьбіт з кічкам. Мастак не забыўся кінуць пук саломы на брук перад уваходам, пакласці сабаху, які ловіць блохаў, раскінуўшы адлегласць паміж існаваннем і мастацтвам. Яны, аб'яднаныя ў штучную прастору, нібы ахінутыя срабрыстым вэлюмам, што зіхціць тысячай адценьняў. У трапяткім прыцемку суха пабліскаваюць залачоныя рамы, у якіх, нібы ў аскепках лостэрка, шматкроць памножаныя мастакамі прасторы адбіваюць чалавечыя летуценны і жарыцы...

Гэта першы жывалісны твор, дзе тэмаю сталі жывалісныя творы. Жывалісны сюжэт жывалісны. Але перадусім Вато вызначае яго месца, суадносіць з рэаліяй атачэння. Сваёй канцэптуальнасцю гэты твор апыраўдзіў пазнейшыя пошукі эўрапейскае культуры. Але гэта ня дзіва (заўсёды нехта першы). Дзіўнае тое, што гэта ацанілі сучаснікі Вато. Шыльда правісела нядоўга: уважаючы на яе вартасць, яе рупліва захавалі. Пазней, падзеленая нападам, яна была вывезена з Францыі.

Кароль Людовік XIV памёр у 1715 г... Аднаго разу, стоячы на парадзе, ён прыйшоў у такое захваленне ад харвацкіх гвардзейцаў, якія герачна змагаліся ў басконцых кампаніях за караля-сонца, што пазычыў у аднаго з іх шалік і дэманстравана павязаў яго сабе на харвацкі манэр. Каралеўская даніна павагі да сваіх абаронцаў у момант была падхопленая дваром. Сгавата стаў неўзабаве неад'емнаю часткай эўрапейскага цывільнага строю. Харвацкія гвардзейцы, між тым, пасляхова выконвалі свае абавязкі і ў Фляндрый, мімаходзь спусташаючы разам з іншымі й ваколіцы Валонсьена, дзе некалі ў сям'і кровельніка нарадзіўся Вато. Пасля чарговага вайсковага нашэсця ў 1701 г., зусім яшчэ юнаком Антуан Вато мусіў пакінуць гэты нішчыны край.

Здавалася б, мастаку павінна было хапіць дзіцячых ды юнацкіх успамінаў пра вайну на доўгае жыццё. Аднак ён абраў для сябе іншы сьвет. Сьвет тэатру, сьвятаў і паркаў, сьвет, дзе адвечны калаўрот бестурботнасці, бязважасці, сьвет, дзе нават пыл залаты. Яго «Паломніцтва на выспу Цытэру» так далёка апынулася ад умоўнасцяў «жанру», што паставіла ў тупік сучаснікаў. Пусты вадзіль пра трох кузінаў, якіх Афрэдэга запрасіла ў падарожжа на яе выспу, дзе нібыта кожны напаткае каханьне, стаў мастаку нагодай для фантастычнай фэерыі. Тут усё ад пачатку да канца толькі вынік яго ўяўлення. Тут прыдуманая ўсё: дрэвы, караблі, строі й паветра. Вато нават вымысліў колеры: аліўкава-ружова, бэзава-жоўты, gris perle (пэрлавінава-шэры), нават шапон (ласасёвага мяса). Усё гэта нямала здзівіла акадэмікаў; што прыдумалі для Вато нягэглае званьне «майстар галіянтных сьвяткаваньняў». На тым і разыйшліся.

Аказалася, Вато меў рацыю. Мастацтва павінна быць найперш цікавае, а не зразумелае... Выламаньны постаці актораў, дамаў з кавалерамі, што здавалася б павінны былі толькі пырсаць смехам ў тым фантастычным сьвеце, у якім яны жылі, раптам паўсталі поўныя невыноснай самоты. Ші прадуваў мастак недалёкую будучыню сваёй радзімы, у якой не было б месца ні яму, ні ягоным летуценням?... Што мог бы распавесці нам ягоны Жэль, што з такой тугою глядзіць праз нас, нібы нас і няма?..

Перад сьмерцю мастак абачліва зьнішчыў вялікую колькасць сваіх карцінаў і малюнкаў, якія палічыў недасканалымі.

Пасля караля Людовіка XIV застаўся галіштук ад харватаў, разумнага тлумачэння якому сёння ўжо не знайсці.

Наступнае мастацтва пайшло дыямэтральна ў іншым кірунку. Яно ймкнулася да адназначнасці, прагнучы прэпараваць сюжэт, колер, форму. Мастацтва стала сродкам спасціжэння псыхікі, гісторыі, афталмалогіі ды г. д. Неадназначнасць, невытлумачальнасць сталіся заганамі. Ад дывізіяністаў мастацтва наогул перастае быць тэмаю, кожны творца ўжо ў стане распавесці што й навошта ён зрабіў... Колеры выцскаліся з натуры, як сок з памаранчу, але й гэтага было малавата. Урэшце «кветкі й садавіна» сталі змяняю полівітамінаў.

На разьвіттанне Гаген кінуў: «Колер хакі — колер зацьвілае эўрапейскае цывілізацыі...» Але гэта НАШ колер. Адназначна.

2. Вы каму спачуваеце ў Босніі? Таму, у каго меней зброі? Ці таму, хто ня першы пачаў ствараць канцэнтрацыйныя лягеры? Ці тым, хто, помсычыць за сваіх родных, забівае родных чужых?

Плятон у сваіх дыялёгах «Дзяржава» абгрунтаваў неабходнасць гвалту над суседзямі патрэбаю мець удосталь пашаў і выганаў. Але паколькі гэта можа суседзям не спадабацца, альбо ім у галаву прыйдзе такая ж думка, то на такія выпадкі трэба ўтрымліваць войска.

Агрэсіўнасць — натуральная чалавечая якасць, як і безьліч іншых, жадаем мы іх альбо не. Цывілізаванасць жа выяўляецца ў арганізаваных формах гвалту. У мінулым стагодзьдзі філэзафы й гісторыкі «адкрылі» ролю гвалту ў фармаваньні чалавецтва. Так званыя тэорыі гвалту вытлумачылі прэзь яго зьяўленьне клясаў, дзяржавы й цывілізацыі наогул. Аднараблі ўпор на нутраным гвалце, г. зн. на гвалце адных супляменьнікаў над астатнімі (Дзюрынг), другія — на зьнешнім, на зьнішчэнні слабейшых плямёнаў (Гуімпловіч, Каўцкі...). Завязалася славетная палеміка з марксыстамі. Марксысты, ня могучы ігнараваць ролю агрэсіі ў міжчалавечых кантактах, настойвалі на матэрыяльнай вытворчасці як стрыжні фармаваньня грамадства. Каб яно было так, то першымі правадзьмі калматых плямёнаў сталі б будачнікі, цесьляры ды бортнікі. Зь іншага боку, каб не было вытворчасці — не было б чаго адбіраць. Пабуджальныя матывы натуральнага гвалту — зайздрасць і пажада. Нашчадкі Каіна апынуліся, праўда, надзвычай шматлікія. Цывілізацыі давалася заняцца масавым тэрорам (ад часоў Плятона). Бо спакусу гвалту можна спыніць толькі зьнішчэннем жаданьняў.

Разгляд праблемы агрэсіўнасці культуролягамі, гісторыкамі, псыхіятрамі й нават архітэктарамі прыводзіць да простае канстатацыі: у сацыяльных заганых внават ня самі трупшчы, а тыя носьбіты гэтых заганяў, якія і ствараюць трупшчы. Спробы ігнараваць прыроду сканчаюцца драмай, тым большай, чым большыя памеры экспэрымэнту. Амэрыканскі сацыяляг Мілтан Эйзенхаўэр, аўтар фундаментальнае працы «Гвалт у Амэрыцы: гісторыя й сучаснасць» даводзіў, што гвалт і гатовасць індывіда яму супрацьстаяць ёсьць неад'емнаю часткай амэрыканскае гістарычнае традыцыі, адным з складнікаў нацыянальнага мэнталітэту. На падставе сацыялягічнага даследавання, Эйзенхаўэр ня толькі выявіў схільнасць да агрэсіі ва ўсіх станах і этнічных групам Амэрыкі, але й прыйшоў да высновы, што ў іх прапорцыі зьлічэннасці

вельмі стабільныя й ніколі не пераходзяць крытычнае мяжу. Большую індывідуальную агрэсіўнасць амэрыканцаў у параўнанні з жыхарамі Старога Сьвету сацыяляг тлумачыць шэрагам фактараў, сярод якіх і традыцыі дзяржаўнасці, дзякуючы якім Амэрыка не зазнала масавых рэпрэсіў у дачыненні да сваіх грамадзян, чужое акупацыі.

Другі амэрыканец, культуроляг Уол-Рокіч нават увёў у абарачэнне тэрмін «субкультура гвалту», для вызначэння звязаных з агрэсіўнасцю амэрыканскіх сьтэрэатыпаў паводзінаў, этыкету, праяваў у мастацтве.

Свая субкультура гвалту ўласцівая любому этнасу. Этнографы мінулага стагодзьдзя з замілаваннем ллюлі міт пра рахманасць беларусаў. Зыходзячы з такога ўяўлення, цяжка вытлумачыць, на чым грунтавалася гатовасць беларусаў у XVIII—XIX стст. вырашыць свой лёс радыкальнымі мілітарнымі сродкамі. Адкуль узятая такая пляеда: Каліноўскі, Грынявіцкі, Савіцкі, Прытыцкі?..

Ня трэба быць этнографам, каб ведаць, што беларуская моладзь часам вельмі жорстка ўсталёўвае адносіны між сабою, пры гэтым аддаючы перавагу групавым бойкам. Існуюць і свае этычныя абмежаванні: не дабіваць ляжачага, не ўжываць халоднае зброі. У той жа час кол альбо штакеціна — звычайны рыштунак. Спецыфіка субкультуры навідавоку.

Больш складана вызначыць патэнцыяльную ступень агрэсіўнасці ва ўнутранай ды зьнешняй палітыцы Беларусі. Досьвед папярэдніх часоў тут мала надаецца. Сёньняшняя беларуская дзяржаўнасць ня мае папярэдняе традыцыі, яна не перанятая ні ад ВКЛ, ні ад БНР. Гэта цалкам новая ўмова. Геаграфічны цэнтар, да прыкладу, моцна зрушаны на Запад у параўнанні з этнічным абшарам беларусаў на пачатку XX ст., па-за палітычнымі межамі засталіся Вільня, Беласток, Дзвінск, усходнія тэрыторыі. Ужо толькі гэта дэтэрмінуе зусім іншы падыход да нацыянальнага будавання. Па-сутнасці, сёння нараджаецца новая нацыя. Нацыя безь мінулага, у якім можна было б разгледзець якія-небудзь шляхі. Раптоўна апынуўшыся сама з сабою, Беларусь не паспявае зірнуць у лостэрка, штораз аглядаючыся назад (на 10, 40, 100, 250 гадоў). Доўгі час беларусы, стаўшы ахвярамі чужога гвалту, маглі альбо мірыцца альбо адказаць гвалтам. XX ст. паставіла гэтую альтэрнатыву рубам. Заўтра на зьмену пакаленьням, змарнелым, стомленым, абачліва інэртным, прыйдзе новае, зь нявышлешутай вонкі агрэсіі. Хто стане яго героямі? Леў Сапэга? Каліноўскі? Машэраў? Пазьняк? Альбо чарапашкі-ніндзя? Калі ня хопіць пашаў і выганаў...

тып, знаёмы нам па Заходняй Эўропе, зыходзіць з прынцыпу грамадзянства па тэрытарыяльнай прыкмеце. Нацыя тут — гэта патрыя, бацькаўшчына, зямля бацькоў. І хоць генэалогічны аспект можа таксама ўлічвацца, але большае значэнне надаецца гістарычнай тэрыторыі, радзіме, акрэсленай пэўнымі натуральнымі межамі ды прысутнасцю бюракратычнай дзяржавы. Пражываньне на зямлі бацькоў робіцца асноўным крытэрыем для членства ў нацыі, а пазней — для грамадзянства. Пражываньне гэтым вылучаецца ад паходжаньня. Такім чынам, у грамадзянскай нацыі іншаземцы ды меншасці могуць набываць правы грамадзянства праз доўгатэрміновыя зносіны, грамадзянскую лягальнасць і ўдзел у грамадзкай культуры.

Грамадзянскія нацыі бачаць сябе як грамадзтвы з агульнымі для ўсіх законамі. Этнічныя нацыі, наадварот, падкрэсьліваюць калектыўную лучнасць праз паходжаньне. Індывіды зьяўляюцца членамі этнічнай нацыі толькі тады, калі яны лічаць сябе й лічацца іншымі як нашчадкі першых, заснавальніцкіх генэрацыяў грамадства, што маюць агульныя вытокі. І цалкам няважна, што продкі й вытокі хутэй уяўныя, чым рэальныя. Міт аб агульных вытоках і паходжанні быў абраны за вызначальны крытэрыі самой нацыі. Адсюль вынікае неабходнасць вылучэння членаў этніі й супрацьстаўленьня не-членам, якія не стасуюцца да вызначальнага міту, нават жывучы значны

час на дадзенай тэрыторыі. Там, дзе лічыцца неабходным, нацыя вычышчаецца ад кантамінацыі чужакамі. Этнічнае ачышчэнне ўваходзіць у лёгкі генэалогічны вызначаны нацыяў.

Этнічныя нацыі выяўляюць палкую адданасць народнай культуры ды этнагісторыі. Набыццё гэтай культуры й гісторыі для кожнага члена робіцца палітычным абавязкам, тэстам «сапраўднасці паходжаньня» й калектыўнай лягальнасці. Гэта ёсьць спадчына прастанароднай этніі, за яе востра акрэсленымі межамі і пазаклясавай культурай. Разам з тым гэта й вынік доўгай барацьбы за прызнаньне, якую вялі столькі меншых этніаў, і той ролі, якую адыграла мабілізацыя масаў празь інтэлігенцыю. Калі фіны й чэхі, баскі й армяне пачынаюць вызваляцца ад улады дзяржаваў, у якія яны доўгі час былі інкарпараваныя, то іхняя інтэлігенцыя мусіць заклікаць народ як цэлае — праз адноўленую народную культуру — да канфрантацыі з дзяржавай і змянення палітычнае мапы.

У трэцім тыпе — плюралістычнай нацыі — пражываньне й этнічнае паходжаньне падпарадкаваныя, прынамсі тэарэтычна, усеахопнай грамадзянскай рэлігіі. У той жа час дзяржава падтрымлівае інстытуцыяваныя этнічныя культуры. Нацыя складаецца з сэрэй даволі розных імігранцкіх фрагментарных этніаў, якія

захоўваюць элементы сваіх першапачатковых культур, прыстасаваныя да новых умоваў. Але індывіды перш аддаюць перавагу грамадзкай, масавай культуры. Прадстаўнікі гэтага тыпу зьяўляюцца перш за ўсё аўстралійцы, амэрыканцы й аргентынцы, затым — ірляндцы, немцы або яўрэі.

На практыцы грамадзкая культура гэтых «плюралістычных» нацыяў у значнай ступені зьяўляецца спадчынай даміруючай першапачасленскай культуры. Ангельскія пасяленцы ў Аўстраліі, Амэрыцы ды Канадзе (па-за Квэбэкам) дыктавалі культурнае разьвіццё й кіравалі грамадзтвам і палітыкай задоўга да наплыву пасяленцаў з іншых этніаў. Культура іхніх нашчадкаў працягвае вызначаць мову, сымбалі й цырымоніі, а таксама праўны статус новай плюралістычнай нацыі пасяленцаў-імігрантаў.

Гэтыя тры ідэалізаваныя тыпы нацыянальнай сьвядомасці ўтварыліся з розных мадэляў фармаваньня нацыі. Сапраўднае, не ідэалізаванае нацыі часта спалучаюць алемэнты ўсіх гэтых тыпаў. Але гэтыя тыпы даюць нам уяўленьне аб тым, што нацыяналізм ня ёсьць нечым уніфікаваным, што існуе разнастайны нацыянальны вопыт, і адсюль — разнастайная нацыяналістычная палітыка.

Неабходна адзначыць, што прагноз адносна перавагі грамадзянскага й плюралістычнага тыпаў нацыі ня спраўджваецца. Апошнія некалькі гадоў выявілі

літаральна выбух формаў нацыяналізму, якія патрабуюць стварэння або аднаўленьня менавіта этнічных нацыяў на аснове прастанародных этніаў. Не дазваляючы сабе зачаравацца эмацыянальнай узнеўласцю моманту, мы тым ня менш ня мусім выпускаць з-пад увагі цяперашнія й будучыя хвалі этнічнага нацыяналізму як нечага другаснага ў вялікай плыні сучаснай гісторыі. Гісторыя сучаснага сьвету, пачынаючы ад Францускай рэвалюцыі, бачыла шмат разоў выбухі этнічнага пратэсту й этнічнага нацыяналізму ў розных частках зямнога кулі, і таму было б занадта паспешліва прадказваць ім хуткі канец. Падабаецца гэта ці не, але нацыя застаецца галоўнай дзейнай асобаю ў сусьветных падзеях і галоўным носьбітам сацыяльнага й палітычнага разьвіцця. Этнічныя асаблівасці застаюцца галоўнай крыніцай мабілізацыі масаў.

Нацыяналізм, зь якімі мы мусім параўмецца сёння, выходзіць з больш старых і больш глыбокіх каранёў, чым уяўлялі сабе многія з нас. З гэтакімі глыбокімі падмуркамі нацыянальнага ідэалізму наўрад ці зможа хутка іздохнуць або лёгка трансмутаваць у палітычныя аб'яднанні вышэйшага парадку. Мы мусім прыйсці да разуменьня й прымірэння з этнічнай ідэнтычнасцю й нацыяналізмам ды выбудоўваць між-нацыянальны парадак як мы маем яго сёння, — альбо зноў і зноў паўтараць памылкі ды расчараванні.

Пераклаў з ангельскае Віталь Зайка.

КНІЖНЫ РЫНАК У ІСЛЯНДЫ

Хальдоўр Гудмундсон

Дзякуючы старанням і дапамозе нашага Сталага Аўтара з Эўрапейскага Крайняга Захаду, адбыўся кантакт «НН» з бліжэйшым паводле духу й зместу валійскім выданнем — двухмесячным часопісам PLANET, што выходзіць у Абэрстыўце, Валія. Трымаючыся дарагіх нашаму сэрцу прынцыпаў рацыянальна-кампалітычнага нацыяналізму, прапануем адну з публікацыяў часопіса. Спадзяемся, не апошні раз.

«Празмерны рост кніжнай прадукцыі стаўся прычынаю сур'езнага непакоу тут, у Ісландыі».

Тыя, хто піша пра культуру, часам засмучаюцца, калі ім здаецца, што яна выходзіць з-пад кантролю, калі яны бачыць, што нейкі яе аспект квітнее больш, чым належала б дзеля спакою й стабільнасці грамадства. Паддзенае вышэй выказванне рэдактара аднаго з вядучых культурных часопісаў свайго часу ў Ісландыі — прыклад такой міжвольнай рэакцыі з боку кіраўнікоў культуры, і яго ня варта было б цытаваць, калі б яго не было напісанае ў 1925 годзе. Калі празмерны рост кніжнага рынку быў прычынай непакоу тады, дык той рэдактар мусіць падзякаваць свайму шчаслівай зорцы, што ён не жыве сёння, калі колькасць афіцыйна зарэгістраваных выдавецтваў — а значыць, без уліку прыватна выдрукаваных выданняў — пераваліла за пяцьдзесят, а сьпіс сяброў Саюзу Письменнікаў Ісландыі распачаў ужо трэцюю сотню.

І аднак сёння рэдка можна было б пачуць галасы накіхталт зацываюцца вышэй. Бурліва дзейнасць на ісландскім кніжным рынку запалоханыя галоўным чынам замежнікі. Як і ўсё астатняе ў ісландскім жыцці, гэтая дзейнасць мае свае значныя ўзлёт і падзенні, яна поўная неасцярожнае амбітнасці, яна выяўляе адначасна слабую здольнасць да выжывання й асалоду пладанасці, што мяжуе з вар'яцтвам — і ў дадатак да ўсяго залежыць ад цэнаў на рыбу на замежных рынках.

Неяк я прабіраўся праз залы неабдымнага Франкфурцкага Кніжнага Кірмашу з вялізна кнігай пра птушак Ісландыі, на 300 старонак, у чатырох колах — сапраўднае шыкоўнае выданне — калі да мяне падыйшоў дацкі калега й запытаўся, колькі грошай укладу ў гэтую кнігу Ісландскі ўрад. Пачуўшы, што ўрад ня даў ні шлэгю, ён пакачаў галавой: лухта, ніхто не паверыць, што такое магчыма ў цывілізаванай краіне з доўгай традыцыяй кнігадрукавання — аднак гэта дакладна характарызуе ісландскую сытуацыю.

І ўсё ж, ці кніжны рынак у Ісландыі й сапраўды такі вялікі? Праўда, што ісландцы амаль ва ўсім прызычаліся быць сусветнымі рэкорды, калі браць пад увагу колькасць насельніцтва, але гэта, магчыма, больш сведчыць пра маленькасць краіны, чым пра дасягненні яе жыхароў. Праўда, што ў Эўропе ня знойдзецца такога асобна ўзятага гораду з 250 тысячамі жыхароў, які мог бы пахваліцца такім аб'ёмам кніжнай прадукцыі, як у Ісландыі, але такія гарады не складаюць асобнае моўнае прастору або незалежных дзяржаваў. Менавіта гэты просты факт, а ня тое, што ісландцы больш таленавітыя або большыя чытачы за іншыя народы, вызначае адмысловае становішча ісландскага кніжнага рынку.

Наколькі вялікі гэты рынак? Мы прызычаліся лічыць, што ў Ісландыі штогод выходзіць каля 1000 новых кніг. Паводле апошняе даступнае мне статыстыкі, з 1986 і 1987 гадоў, гэта недалёка ад праўды. Сярэдні паказнік за гэтыя гады — 1250 кніг і брашураў (з якіх кнігі складаюць тры чвэрці), 1000 з якіх выйшлі першым выданнем. Гэтыя лічбы ўлучаюць усё — ад арыгінальных літаратурных твораў да спецыялізаваных буклетаў для прафсаюзных арганізацыяў. Крыху больш за сотню складалі дзіцячыя кнігі, 50 — школьныя падручнікі. Як бы там ні было, гэта вельмі значная колькасць публікацыяў, прапарцыянальна больша, чым у любой суседняй краіне.

Мы напэўна не памылімся, калі скажам, што ў Ісландыі штогод прадаецца мільён асобнікаў новых кніг, у грубым падліку чатыры кнігі на чалавека. Улічыўшы ўсё гэтае, можна сьцьверджаць, што сёння ня так ужо й

кепска быць выдаўцом або аўтарам у Ісландыі і што нашы замежныя калегі часам глядзяць на нас з зайдрысцю ўвачу.

Гэта што да памераў рынку. Але чым асаблівым вылучаецца ісландскі кніжны рынак? Найперш, ён сапраўды неверагодна малады й ярка пачаў набываць свае абрысы, калі былі напісаныя словы, што цытаваліся на пачатку гэтага артыкулу. Кнігадрукаванне ў больш-менш істотных маштабах пачалося тут даволі позна — першы ісландскі раман выйшаў з друку ў 1850 годзе, а другога — павольнага працягу першага — давялося чакаць яшчэ дваццаць гадоў. На пачатку дваццатага стагоддзя найбольш уплывовыя ісландскія пэрыядыкі ўсё яшчэ выдаваліся ў Капэнгагене й дасылаліся ў Ісландыю марскім шляхам, аднак пасля ўсё пачало мяняцца, і кнігадрукаванне пачало развівацца паралельна з ростам класы буржуазіі й павышэннем узроўню агульнае адукацыі. У першыя дзесяцігоддзі гэтага стагоддзя былі закладзены першыя мясцовыя рыбныя кампаніі, што паспрыяла поступу адукацыі; у 1911 годзе, прыкладам, быў заснаваны Ісландскі Універсітэт. Здабытая ў 1918 годзе сувэрэннасць прынесла з сабою палітычную незалежнасць, а Дваццатыя сталіся часам вялікага розуруху ў ісландскім культурным — і разам з тым літаратурным — жыцці.

Якраз у тыя часы па вуліцах Рэйк'явіка самавіта пахаджаў першы чалавек, які зрабіў сабе прафэсію з пісання кніг, які жыў з прыбыткаў ад іхнага продажу і з нерэгулярных дзяржаўных датацыяў. Гэты зялёны маладзён часта фарсіў у даўгім плашчы й шыракаполым капелюшы, а часам нават з панаватым кійком і лярнэткай. Праз трыццаць гадоў гэты чалавек, Хальдоўр Лахснэс, атрымае Нобэлеўскую прэмію ў літаратуры.

Ад таго часу на працягу шасцідзесяці гадоў кнігаздавецкая справа ў Ісландыі развівалася нясмыслена й інтэнсіўна, так што сёння краіна мае, калі ўзяць пад увагу колькасць насельніцтва, тыпова заходні выдавецкі рынак. Яго адносна маладосць надалей дае сабе адчуць, як з добрага, гэтак і з кепскага боку. Адмоўнае выяўляецца ў слабасці сістэматычных механізмаў і доўга-тэрміновага плянавання; станоўчае — у ступені адкрытасці рынку да аднаўлення, у тым, як лёгка ў ім заняць сваё месца й стацца «каралём на адзін дзень».

Другая важная адметнасць ісландскага кніжнага рынку тлумачыць чаму, хоць ісландцы купляюць больш кніг, чым людзі ў іншых краінах, так і застаецца невядомым, што яны з ім робяць — бо наўрад ці яны чытаюць больш за іншыя народы. Проста рэч у тым, што ўжо доўгі час кнігі ў Ісландыі — найпапулярнейшы калядны падарунак. Як і іншыя народы, што жывуць там, дзе дні ўзійку кароткія, ісландцы любяць гуляць у Калядных Дзядоў, і нават самыя нялюбныя й нязноныя сваяк заўсёды атрымае свой падарунак. Традыцыйнаю азнакаю каляднае шчодрасці даўно сталася дараванне кніг. Гэта дапамагае растлумачыць адмысловасць рынку, а таксама тое, чаму ісландцы — да самага нядаўнага часу — не задавальняюцца кішнём выданнямі ды ўвогуле глядзяць на танныя кнігі з недаверам. Дзеля гэтае прычыны нават пераклады трылераў спываюцца, укладаюцца ў дарагію кардонную вокладку з залатымі літарамі на сьпінды й забяспечваюцца супэрвокладкай. У выніку гэтага яны робяць у чатыры разы даражэйшыя, чым у Вялікабрытаніі — але яны пакуюцца ў калядныя падарункі.

Цяжка дакладна вызначыць месца, якое займаюць Каляды ў кніжным рынку ў цэлым, аднак можна з пэўнасцю сьцьверджаць, што яны адыгрываюць вырашальную ролю ў продажы арыгінальнай і перакладной прозы, папулярна-пазнавальнай літаратуры й дзіцячых кніг. Тры чвэрці кніг у гэтых катэгорыях выдаюцца ў лістападзе й сьнежні, і нехта нават аднойчы падлічыў, што 7% ад усіх рэалізаваных за год у краіне кніг агульнага попыту былі прададзеныя ў дзень Сьв. Торлака, 23 сьнежня, апошні гандлёвы дзень перад Калядамі.

Гэта, вядома ж, стварае пэўныя цяжкасці для выдаўцоў, якія мусяць цяпець розныя выдаткі праз увесь год і атрымаць прыбытак у апошнія два месяцы. Думаецца, што большасць выдавецтваў з цяжкасцю працуе ў такіх умовах, і сапраўды, галоўная праблема, што стаіць перад ісландскімі выдаўцамі, — як знайсці сродкі для фінансавання буйных доўгатэрміновых праектаў.

Трэцяя адметнасць ісландскага кніжнага рынку звязаная з густамі чытачоў, якія найбольш аддаюць перавагу жыццьяпісам сваіх землякоў. На працягу больш чым дзесяці гадоў ва ўсіх сьпісах папулярнасці ў Ісландыі пануюць біяграфіі, і таго выдаўца,

які з ходу ня можа адказаць на пытаньне «Чыю біяграфію вы збіраецеся выдаваць сёлета?», сапраўды чакаюць змрочныя перспэктывы.

Найбуйнейшую катэгорыю кніг, што трапляюць на шырокі рынак, складае, ведама ж, проза. Калі яшчэ раз зьвярнуцца да згаданай раней статыстыкі, за кожны з 1986 і 1987 гадоў выйшла каля 200 раманаў. З іх менш за дваццаць былі ісландскія, а рэшта — больш за 90% — пераклады замежнае прозы. З другога боку, у кожным з гэтых гадоў выйшла ў сярэднім 50 біяграфіяў, з якіх толькі 4 былі перакладамі. Ісландцы амаль не цікавяцца біяграфіямі сусветных славуцасяў, папулярных на сусветным рынку. Нават найбольшыя бэстселеры ў гэтай катэгорыі, як правіла, не перакладзены на ісландскую мову. Ісландцаў значна болей цікавяць жыццьяпісы іх землякоў, нават тых, хто не набыў сабе вялікай славы й ня мог бы пахваліцца выдатнымі дасягненнямі. Тым ня менш, гэтыя творы з нейкае прычыны кранаюць нас больш за іншыя; гэта тое жыццье, якое мы ведаем, а вельмі часта гэта й тыя людзі, якіх мы ведаем, і таму калядная кніжная пара часам можа ператварацца ў сьвята сустрачаў з старымі знаёмымі.

Ведама ж, некаторыя напісаныя ў Ісландыі біяграфіі — выдатныя літаратурныя творы, асабліва аўтабіяграфіі, аднак разам з тым біяграфічная гарачка часам дае й некаторыя непажаданыя вынікі. Так, сумна бачыць, як кніга інтэрвію, складзеная за шэсьць тыдняў пасрэдным журналістам, перамагае ў вайне перадакалянднага продажу выдатны раман, які пісаўся тры гады. Аднак нельга спадзявацца, каб ісландскі кніжны рынак у дадатак да ўсяго астатняга быў яшчэ й справядлівы. З другога боку, ад таго часу, як Хальдоўр Лахснэс гуляў па вуліцах Рэйк'явіка, колькасць прафэсійных пісьменнікаў значна вырасла. Тых, хто зрабіў сабе кар'еру з пісання бэлэтрыстыкі й жыве цалкам за кошт ганарараў і ўрадавых стыпендыяў, налічваецца каля трыццаці. Гэтую лічбу можна падвоіць, калі ўлучыць сюды тых, для каго пісанне складае галоўны занятак, але хто час ад часу вымушаны шукаць іншага заробку на сваё ўтрыманьне. Сюды можна дадаць аўтараў школьных падручнікаў і папулярна-пазнавальнай літаратуры, а таксама шырокае кола тых, хто піша кнігі ў свой вольны час. Аднак нягледзячы на ўсе магчымыя складанасці, я ня думаю, што ў сьвецце знойдзецца шмат месцаў, дзе б можна было так лёгка надрукаваць сваю кнігу, як у Ісландыі. Нават калі не ўдалося б нічога іншага, заўсёды можна самому аплациць друк а пасля самому й разнесці сваю кнігу па кнігарнях, якія гандлююць бэлэтрыстыкай.

З усяго, што я адзначаў, зусім відавочна, што выдавецкая справа ў Ісландыі цалкам падпарадкоўваецца рынкавым законам. Яна

зусім не падтрымваецца ўрадам і нават ня мае з гэтае крыніцы ніякіх пазыкаў. Горш таго, доўгі час яна цярпела ад значна вышэйшых, чым у іншых эўрапейскіх краінах, падаткаў — падатак ад продажу складаў 24%. І верасня 1990 году адбылася гістарычная падзея, калі падатак ад продажу быў скасаваны для кніг на ісландскай мове, такім чынам прадажны кошт кнігі скараціўся на пятую частку. Гэта была вялікая перамога ісландскіх выдаўцоў і пісьменнікаў у іх змаганні за лепшыя ўмовы йснавання.

З другога боку, урад падтрымвае пісьменнікаў, падобна да таго, як гэта робіцца ў іншых паўночных краінах: пісьменнікі могуць зьвярнуцца па дапамогу ў Фонд Пісьменніцкіх Прэміяў, грошы на які выдаюцца ўрадам і распараджаецца якім адмыслова камітэт, які абіраецца сярод кандыдатаў, выстаўленых Саюзам Пісьменнікаў. Гэтая сістэма была прынятая ў 1977 годзе пасля доўгіх зацятых спрэчак над старой сістэмай прэміяў, якія найчасцей выліваліся ў палітычныя кампаніі. Прафэсійны пісьменнік звычайна можа разлічваць штогод на некалькі месяцаў стыпендыі з гэтага фонду, максымальна на поўгады.

Адзіныя грошы, на паступленне якіх могуць спадзявацца выдаўцы — так званы Фонд Перакладаў, які падтрымвае пераклады на ісландскую мову выдатных твораў замежнай літаратуры. Гэты фонд невялікі, тым ня менш ён паспрыяў выданню твораў сусветнай літаратуры ў ісландскіх перакладах.

Ва ўсім астатнім ісландскія выдаўцы мусяць клапаціцца аб сабе самі, і гэта, напэўна, добра — хоць бы толькі з тае прычыны, што ў іншым выпадку памеры кніжнага рынку сапраўды б сталіся прычынаю сур'езнага непакоу, як гэтага баяўся рэдактар, цытаваны на пачатку артыкулу. Аднак яшчэ важнейшаю прычынаю ёсць тое, што літаратурная культура, нягледзячы ні на што, займае ў гэтай краіне надзвычай унікальнае становішча. Ісландцы ня маюць свайго філзафскага традыцыі, аднак маюць велізарную традыцыю апавядальніцтва. Мы ня маем вялікай архітэктурнай гісторыі, затое можам пахваліцца цудоўнай гісторыяй літаратуры. Літаратура — проста неад'емная частка нашага нацыянальнага вобразу. І таму мы мусім стварыць адпаведныя ўмовы для развіцця літаратурнае культуры й дазволіць ёй самой стаць на нагах. Калі б яна пачала патрабаваць для свайго йснавання большае, чым цяпер, дапамогі, тады для нашага народу сапраўды настала б змрочная пара.

Пераклад з ангельскае ВКЗ



Іван Радоеў

ПЯСЧЫНКИ

Юда хутка пацалаваў Ісуса
І ўзяў трыццаць срэбнікаў
пад самым носам у Пётры.

І ў Гітлера, і ў Сталіна былі вусы,
але ў Гітлера былі меншыя.

Будзь аптымістам!
Заўсёды, калі бачыш тапельца,
веруй, што ён купаецца!

Наша краіна маленькая, Божа!
Як нам пракарміць столькі герояў!

Народ храбры,
але людзі баязлівыя.

Ніколі не сядай паміж Юдам і
Хрыстом!
Пацалуюць па памылцы!

Ньютон.
Яблык.
Гравітацыя.
Слава чарвяку!

Пралетарыят страціў кайданы,
але інтэлігенцыя іх знайшла.

Адна справа бяспечная дзяржава,
іншая справа — Дзяржаўная бяспека.

У целахоўнікаў выхадны —
у дзень пахавання.



Здымак Алены Адамчык

ЧЫСТАЯ СПРАВА

Чорныя машыны.
Чорныя касцюмы.
Чорная ікра.
Чорныя сьпісы.
Очи черные.

ЭВАЛЮЦЫЯ ПАЭЗІІ

Першасная,
лірычная,
касьмічная,
грашовая,
загранічная,
безасобавая,
клясычная.

СПРАЖЭНЬНЕ

Сьмяяліся.
Сьмяюцца.
Будуць сьмяяцца.
Мы плакалі.
Плачам.
Будзем плакаць.

3 балгарскай пераклала
Венета Георгіева-Козарава

Маленькая пагулянка містэра Лавдэя

Іўлін Ёо

1.
— Ты ўбачыш, што бацька амаль не зьмяніўся, — сказала лэдзі Моўпінг, калі машына засхала ў браму павятовай вар'ятні.

— Ён носіць форму? — спыталася Анджэла.

— Не, дарагая, вядома ж не. Зь ім тут вельмі добра абыходзіцца.

Анджэла ўпершыню адведвала бацьку — яна сама захацела гэта зрабіць.

Дзесяць гадоў прайшло з таго непагоднага летняга дня, калі забралі лорда Моўпінга, дня, ад якога ў яе засталіся цьмяныя, але горкія ўспаміны. Вось як усё адбылося. У той дзень лэдзі Моўпінг мелася ладзіць штогадовы прыём на вольным павеце. Надвор'е было цудоўнае, але з прыездам першых гасьцей неба зацягнулі хмары і ўзняўся шквальны вецер. Госьці кінуліся ў дом. Абваліўся шацёр. Абрбус узвіўся ўгару і павіснуў на гольці араўкары. Усчалася мітусня зь пераносам падушак і крэслаў. Праз нейкі час зноў засьвяціла сонца, і госьці пачалі асыярожна выходзіць на мокры лужок. Але зноў наляцеў шквал, пасля чаго дваццаць хвілін зьяла сонца. І так паўтаралася шмат разоў. А шостаў гадзіне лорд Моўпінг паспрабаваў скончыць жыцьцё самагубствам. Гэта была кульмінацыя таго жахлівага дня.

Лорд Моўпінг штогод пагражаў самагубствам напярэдадні традыцыйнага прыёму, але ў той дзень ён здзейсніў сваю пагрозу. Ён павесіўся ў аранжэраі на сваіх шлейках. Суседзі, што хаваліся там ад дажджу, знайшлі яго счарнелага, паставілі на ногі, і праз гадзіну па яго прыехаў фургон. З тае пары лэдзі Моўпінг зрэдку наведвала свайго мужа. Звычайна доўга яна там не засяджвалася і вярталася якраз да гарбаты, нічога не распавядаючы.

Шмат хто з суседзяў быў схільны крытыкаваць прытулак лорда Моўпінга.

Аднак лорд ня быў звычайна хворы. Ён жыў у асобным крыле вар'ятні, спецыяльна прызначаным для багатых хворых. Яны мелі права на ўцеху пэўных сваіх прыхамацяў. Напрыклад, ім дазвалялі выбіраць вопратку (некаторыя ў гэтым давалі волю сваім дзівацтвам), курыць найдаражэйшыя цыгары і ладзіць вечарыны для сваіх прыяцеляў-вар'ятаў на ўтодкі прызнання іх хворымі.

Але гэта была далёка ня самая дарагая ўстанова. Бескампрамісны адрас «Шпіталь для псыхічна хворых», прастаўлены на паштовай паперы і нават вышыты на ўніформе пэрсоналу, не выклікаў радасных пачуццяў. Калі-нікалі сяброўкі далікатна нагадвалі лэдзі Моўпінг пра йснаваньне прыватных лякарняў на беразе мора, пра «дасьведчаных лекараў з усімі неабходнымі ўмовамі для лекаваньня нэрваў і больш цяжкіх выпадкаў». Але яна не надавала вялікай увагі гэтым парадам. Яна адказвала сваім сяброўкам, што калі яе сын стане паўналетнім, то ён зможа зрабіць усё, што палічыць патрэбным, але пакуль што яна ня мае вялікага жаданьня мяняць свой рэжым эканоміі. Яна лічыла, што муж здрадзіў ёй якраз у той момант, калі яна чакала ад яго адданай падтрымкі і што жывецца яму ў вар'ятні лепей, чым ён заслужыў.

Некалькі самотных постацяў у шэрым сьнедалі па парку.

— Гэта хворыя найніжэйшае клясы, — заўважыла лэдзі Моўпінг. — Для людзей нахштат твайго бацькі ёсьць някескі ўтульны садок. Летась я дастала для яго колькі саджанцаў.

Машына праехала ўздоўж суцэльнага фасаду з жоўтае цэглы і спынілася каля прыватнага ўваходу. Доктар прыняў іх у пакой для наведнікаў, прызначаным якраз для гэтых сустрэчаў. Адзінае акно было надзейна абароненае мэталёвымі прутамі і аплеценае дротам. Каміна там не было, і калі Анджэла паспрабавала перасунуць сваё крэсла далей ад радыятара, дык адчула, што яно прымацаванае да падлогі.

— Лорд Моўпінг гатовы з вамі сустрэцца, — сказаў доктар.

— Як ён чуюцца?

— О, вельмі добра. Я б нават сказаў цудоўна. Пару дзён таму ён быў прастудзіўся, але цяпер ён у выдатнай форме. Ён шмат піша.

У гэты момант яны пачулі шорганьне нечых ног па калідоры. Высокі бурклівы голас, што, як здадалася Анджэла, належаў яе бацьку, сказаў: «Я ня маю часу. Скажыце ім, каб прыйшлі пазьней». Другі, лагяднейшы голас зь лёгкім вясковым акцэнтам адказаў: «Хадземце. Гэта чыста афіцыйная аўдыенцыя. Вы можаце заставацца там столькі, калі захочаце».

Потым дзьверы расчыніліся (на іх не было ні замка, ні засаўкі), і лорд Моўпінг увайшоў у пакой. Услед за ім зьявіўся старэнькі сівы дзядок, твар якога сьвяціўся дабрынёй.

— Гэта містэр Лавдэй, памочнік лорда Моўпінга.

— Сакратар, — запярэчыў лорд. Ён падышоў, падскокваючы, да жонкі і паціснуў ёй руку.

— Гэта Анджэла. Ты памятаеш Анджэлу?

— Не, я б не сказаў. Чаго яна хоча?

— Мы проста прыйшлі цябе адведць.

— Вы для гэтага выбралі надзвычай неспрыдатны час. Я вельмі заняты. Вы ўжо надрукавалі той ліст да Папы, Лавдэй?

— Не, ваша сьветласьць. Калі вы памятаеце, вы прасілі мяне знайсці спачатку лічы наконт рыбага промыслу на Ньюфаўндлэндзе.

— Сапраўды. Тым лепей, бо я думаю, што трэба будзе перарабіць увесь ліст. Надта шмат новай інфармацыі прыйшло пасля абеду. Надта шмат... Ты бачыш, дарагая, я страшэнна заняты. Ён перавёў

свой мітусьлівы, хітраваты позірк на Анджэлу. — Я мяркую, вы да мяне завіталі наконт Дуная. Баюся, вам давядзецца падысьці да мяне трохі пазьней. Скажыце ім, што ўсё будзе ў парадку, у поўным парадку, але ў мяне не было часу, каб сур'ёзна заняцца гэтай справай. Перадайце ім гэта.

— Добра, тата.

— Дый наогул, — капрызьліва дадаў лорд Моўпінг, — гэта другарадная справа. Перадусім трэба разабрацца з Эльбаў, Амазонкай і Тыграм. Праўда, Лавдэй?... Ох, ужо мне гэты Дунай. Мярзотная рачулка. Ну, мушу бегчы. Дзякуй, што зайшлі. Я б вам дапамог, але самі бачыце, колькі ў мяне праблем. Напішыце мне пра гэта. Вось.

Сказаўшы гэта, ён выйшаў з пакоя.

— Бачыце, — сказаў доктар, — ён у цудоўнай форме: набірае вагу, выдатна есьць і сьпіць. Фактычна яго здароўе ў норме.

Дзьверы зноў прычыніліся: вярнуўся містэр Лавдэй.

— Прабачце, што перапыняю, сэр, але я баяўся, што маладая лэдзі будзе засмучаная тым, што яго сьветласьць не пазнаў яе. Вы не павінны наракаць на яго, міс. Наступным разам ён будзе вельмі рады вас убачыць. Сёньня ён не ў гуморы, бо завалены працай. Ведаеце, сэр, увесь гэты тыдзень я дапамагаў у бібліятэцы і ня змог надрукаваць усё дакумэнты яго сьветласьці. Ён забытаўся ў картатэцы. Вось і ўсё. Ён не хацеў вас пакрыўдзіць.

— Які добры чалавек, — сказала Анджэла, калі містэр Лавдэй вярнуўся да свайго падапечнага.

— Так. Ня ведаю, што б мы рабілі без яго. Усе яго любяць: і пэрсонал, і пацыенты.

— Я добра яго памятаю. Дзе вы толькі бераце такіх добрых санітараў? — ска-

Працяг на старонцы 14

ГАЦЬ

Анджэй Вархал

— Наступны! — прахрыпеў стары.
 — Можа я? — нясьмела азваўся невысокі худы мужчына. Ён стаяў далёка ад пачатку чаргі й баяўся, што старому хопіць тых, якія стаялі перад ім
 — Вы? — засьмяяўся стары. — Дык вас жа зьнясе.
 — Адыйду далей, добра скокну й напэўна затрымаюся.
 — А, скачыце, — згадзіўся стары. — Будзеце замест жвіру.
 Невысокі мужчына пабег уверх па плыні ракі й з высокага берагу кінуўся ўніз галавой.
 — Наступны! — крыкнуў стары.
 Цяпер падыйшла чарга высокага хлопца. Ён узяў разгон і скокнуў на жывот.
 — Во, во, — сказаў стары, — такіх нам і трэба. Яшчэ крыху, і гаць будзе гатовая.
 — Можна было б кожнаму даць мяшок зь пяском альбо вялікі камень, — азваўся хтосьці з натоўпу.
 — Хто гэта сказаў? — запытаўся стары, углядаючыся ў натоўп. У мёртвай цішы нехта падняў руку.
 — Вы цяміце?! — крыкнуў стары.
 — Я закончыў аддзяленьне гацяў.
 — Мы хочам скакаць без камянёў, — захвалалася чарга.
 — Дык жа з каменем хутчэй пойдзеш на дно, — спрабаваў пераконваць дыплёмнік.

— Ня хочам нічыёй дапамогі, — адказала чарга. — Дый негуманна скакаць з каменем.
 — Застанецца тут, пакуль ня высветлім, — перарваў дыскусію стары. — Наступны!
 На чале чаргі цяпер стаяў спалоханы мужчына.
 — Ну, давай, — падганяў яго стары.
 — Аднак мне нельга скакаць, — прамармытаў ён нясьмела. — Лекар забараніў.
 — Можаче ўвайсьці ў раку й крочыць па дне.
 — Дык мяне ж зьнясе. Калі я раблю большы крок левай нагой, мяне заўсёды зносіць управа. Магчыма, мяне можна скіраваць у адміністрацыю?
 — Мы змагаемся супроць разьдзьмутых штатаў, — захвалываўся стары — Скачыце. Раз, два і пайшоў. Найлепшы сродак.
 — Гэтага яшчэ не хапала. З кішэняў усё павысыпалася!
 — Вы што, баіцеся?!
 — Я?! Баюся?! — абурыўся хворы. — Я нічога не баюся. Я магу нават два разы.
 Ён разагнаўся й скокнуў.
 — Наступны! — крыкнуў стары.
 Наперад пачаў прабірацца малады чалавек. Яго не хацелі прапусьціць, аднак у яго ў руцэ была нейкая паперка.
 — Ну, што ў вас? — запытаўся стары.
 — Я хацеў бы за Вацакам. Ён мой сябрук.
 — Дыхніце.

— Навошта?
 — Мера перасьцярогі. Скакаў тут адзін. Ледзь усю рыбу не атруціў...
 — Але ж я павінен скокнуць! — адчайна ўсклікнуў малады чалавек. — Не дарэмна ж вучыўся!
 — Ну, добра, — сказаў стары. Толькі каб у апошні раз.
 Малады чалавек разагнаўся й скокнуў. З вадзі паявіліся бурбалкі. Хутка паказалася галава і, нарэшце, захлапаючыся, зьнікла назаўсёды.

З польскай перакладу Уладзіслаў Струмліа



Малюнак Яўгена Лугавога

Маленькая пагулянка містэра Лавдэя

Працяг са старонкі 13

зала лэдзі Моўпінг. — Недасьведчанья людзі гавораць столькі глупстваў пра вар'ятні.

— Але містэр Лавдэй не санітар, — сказаў доктар.

— Вы хочаце сказаць, што ён таксама касамозгі? — запыталася Анджэла.

— Ён пацыент, — паправіў яе доктар. — Даволі цікавы выпадак. Жыве тут ужо трыццаць пяць гадоў.

— Але ж ён зусім нармальны, — сказала Анджэла.

— Так, выглядае на тое, — пагадзіўся доктар, — і апошнія дваццаць гадоў мы ставімся да яго як да нармальнага. Немагчыма ўявіць шпіталь безь яго. Вядома, ён не належыць да групы прыватных пацыентаў, але мы дазваляем яму свабодна зь імі кантактаваць. Ён цудоўна гуляе ў б'ярд, паказвае на канцэртах розныя штукарствы, напраўляе іхныя грамафоны, прыслужвае ім, дапамагае разьвязаць крыжаванкі й займацца ўсялякімі... э-э... хобі. Мы дазваляем ім даваць містэру Лавдэю трохі грошай за паслугі, і ён, мабыць, за ўсе гэтыя гады ашчадзіў кругленькую суму. Ён знаходзіць агульную мову нават з самымі неспакойнымі зь іх. Ён проста бяспечны чалавек для нашай установы.

— Добра, але чаму ён трапіў да вас?

— Ну, гэта вельмі сумная гісторыя. Калі ён быў яшчэ малады, ён забіў незнаёмую маладзіцу — зваліў яе з ровара й прыдушыў. Пасьля гэтага ён адразу ж здаўся, і з таго часу ён у нас.

— Але ж цяпер ён, відаць, ужо бяспечны. Чаму яго не выпускаюць?

— Ведаецца, калі б нехта быў у гэтым зацкаўлены, ён бы даўно быў на свабодзе. Але ў яго няма іншых крэўных

апрача зводнай сястры, што жыве ў Плімуце. Даўней яна наведвала яго, але вось ужо некалькі гадоў яна не прыяжджае. Ён цалкам задаволены сваім жыцьцём тут, і можаце быць пэўныя, што мы ня маем намеру рабіць захады дзеля яго вызваленьня. Ён занадта карысны для нас.

— Але гэта несправядліва, — сказала Анджэла.

— Зірніце на свайго бацьку, — не згадзіўся доктар. — Што б ён рабіў без Лавдэя?

— Усё адно гэта несправядліва.

2.

Пасьля наведваньня шпітала Анджэла адчувала сябе прыгнечана.

— Страшна падумаць, што нехта можа правесці ў вар'ятні усё сваё жыцьцё.

— Ён спрабаваў павесіцца ў аранжэры, — стрымана запярэчыла лэдзі Моўпінг, — перад носам у Чэстэр-Марцінаў.

— Я ня маю на ўвазе тату. Я пра містэра Лавдэя.

— А хто гэта? Я яго ня ведаю.

— Ведаеш. Ну, той псых, якога прыставілі да таты.

— А, сакратар твайго бацькі. Вельмі прыстойны чалавек. Ён цудоўна выконвае сваю працу.

Анджэла часова адклала абмеркаваньне гэтае тэмы й вярнулася да яе на другі дзень падчас абеду.

— Мам, а што трэба зрабіць, каб вызваліць чалавека з псыхушкі?

— З псыхушкі? Божа мой, я спадзяюся, ты не зьбіраеся паскорыць вяртаньне свайго бацькі сюды!

— Не, не. Я пра містэра Лавдэя.

— Анджэла, цяпер я бачу, што няможна было ўчора браць цябе з сабой. Ты занадта ўражлівая.

Адразу пасьля абеду дзяўчына схавалася ў бібліятэцы, дзе ўзялася старанна вывучаць законы аб вар'яцтве.

Пэўны час Анджэла не размаўляла з маці наконт гэтае праблемы. Але праз два тыдні трэба было адвезьці ў шпіталь колькі фазанаў: бацька лэдзі вечарыну, прысьвечаную адзінаццатым угодкам прызнаньня яго вар'ятам. Анджэла зь незразумелай настойлівасьцю папрасіла маці дазволіць ёй завезьці прадукты. Лэдзі Моўпінг была занятая іншымі справамі й ня ўгледзела ў гэтым нічога падазронага.

Анджэла прыехала ў шпіталь на сваім невялікім аўтамабілі і, пасьля разгрузкі дзічыны, папрасіла паклікаць містэра Лавдэя. У гэты момант стары якраз рабіў карону для аднаго са сваіх прыяцеляў, які меўся быць памазаны на імператара Бразіліі, але, тым ня менш, ён ласкава згадзіўся пагаварыць зь ёю. Яны пагаманілі трохі пра здароўе й настрой лорда Моўпінга, а потым Анджэла мімаходзь запыталася:

— Вам ніколі не хацелася выбрацца адсюль?

Містэр Лавдэй паглядзеў на яе сваімі пяшчотнымі блакітна-шэрымі вачыма й сказаў:

— Я прывык да такога жыцьця, міс. Я адчуваю сымпатыю да гэтых нябогаў і думаю, што некаторыя зь іх адчуваюць прыхільнасьць да мяне. Прынамсі, хто ніхто засумаваў бы, калі б я зьехаў адсюль.

— Але ці марыце вы калі-небудзь пра тое, каб зноў апынуцца на волі?

— Вядома, міс, я пра гэта мару... мару ці ня ўвесь час.

— Што б вы зрабілі, калі б вам удалося выбрацца са шпітала? Мусіць, ёсьць нешта такое, што вам вельмі хацелася б зрабіць.

Стары неспакойна заварушыўся.

— Ведаецца, міс. Мабыць, гэта прагучыць няўдзячна, але мне б вельмі хацелася схадзіць на кароткую пагулянку, адзін разочак, пакуль я не зрабіўся зусім стары. Я мяркую, у нас ва ўсіх ёсьць свае таемныя жаданьні. Вось і я таксама хацеў бы зрабіць адну рэч. Не пытайцеся якую... Гэта не забярэ шмат часу. Але я адчуваю, што зрабіўшы гэта, я мог бы зь лёгкім сэрцам сысьці на вечны спакой. Мая душа была б задаволеная, і я б прысьвяціў рэшту свайго жыцьця гэтым бедным хворым людзям.

Калі Анджэла вярталася дамоў, у яе ўвачу былі сьлёзы. «Ён пойдзе на сваю маленькую пагулянку», — думала яна.

3.

З гэтага дня ў жыцьці Анджэлы зьявілася новая мэта. Дзяўчына выконвала свае хатнія абавязкі зь нейкім летуценным выглядам, зь незнаёмай, стрыманай далікатнасьцю, што вельмі бянцэжыла лэдзі Моўпінг.

— Дзіця, відаць, закахалася. Не давядзі Бог, каб у таго нехлямяжага хлопца Эгбэртсонаў.

Анджэла цэлымі днямі сядзела ў бібліятэцы, дапаякала пытаньнямі кожнага госьця, які меў хоць нейкае дачыненне да мэдыцыны або юрыспрудэнцыі, дэманстравала сваю прыхільнасьць старому сэру Родэрыку Лэйн-Фоскоўту, што быў сябрам парламанту ад іх акругі. Словы

ОСКАР МІЛАШ У КІТАІ

(замест крыжаванкі)

Хэ Лю быў студэнтам психасаматычнае мэдцыны ў Цюрыху, дзе «Джойс і Музіль, суседзі, ніколі не сустрэліся». Ён вярнуўся ў Кітай у 1989, пакінуўшы верш Трыстана Цара прыклееным да свайго ровара ў якасці развітання.

Ягонныя вершы й пераклады былі сабраныя (Carcenet, Manchester, 1991) Джонам Пэкам, які сам паступіў у Інстытут Юнга, напісаўшы колькі добрых вершаў у 70-х.

Пэк заўважае ў сваёй прадмове, што «абнаўленьнем, якое ён [Хэ Лю] найбольш цаніў у эўрапейскай пазіі XX стагоддзя, ... была спроба стварэння новае хрысціянскае мэтафізікі ў позніх вершах у прозе Оскара Мілаша... аднак Хэ Лю ведаў, што яны ляжаць далёка за межамі перакладальнага абсягу яго народу. Гэты эліксір ня вытрымае пералівання ў іншую бутэльку, накрэмзаў ён побач зь вершам 81 у Les Arcanes...: Тут, у гэтай скрынцы з прыладзьдзем, О Кароль работнікаў, ты знойдзеш крыж, скіпэтар і карону сьвету. Аднак я мушу зноў сказаць табе, як стары Кароль асьлеп».

Не забываючыся пра папярэджаньне, укладальнік выбірае пераклады Хэ Лю такіх пазтаў як матэматык-маларманец Іон Барбу, Мандальштам у Італіі, Сэлян у Асызе і Баброўскі, што

марыць пра Сарматыю (ён «знайшоў у некалькіх простых словах згубленую краіну») ранні Мілаш: «Учора, дзесяць гадоў таму, сёньня, празь месяц / — страшныя словы, штампы, але ці не ўсё роўна. / Пішы, засні або памры — мусіш уцячы ад сваёй абрыдлай сутнасці / так або іначай...»

Гэта падобна на неспрэчны пераклад, аднак некаторыя вершы ранейшых пазтаў крыху падноўленыя, як «Плач Мокрай Вяскою» Лі Хоў (791—817, за 1100 гадоў да Багдановіча!): «Як здолеў Цара / выскаляючыся пераехаць на Бельям Асьле / праз гэтыя сьліпастыя вяршыні? // Ірляндзец Джэймс ляжыць цяпер / шмат гадоў у сваёй уяўнай грабніцы, / куча сьмярдзючых костак. // А першасьвятар Цвінг-Лі / мае інкруставаную дамавіну з чорнага ружадрэву. / Што за марнаваньне абалёнаў». (Абалёнавыя ракавіны — крыніца пэрлямутру.)

Сярод арыгінальных вершаў сустракаюцца прыклады «перакладзімаў», як прыкладам «Нават у дні сарокі / калі пяроляціць міргаючы / і лёгкі ветрык сыціць шматлікія крылы — / нават талы голас чарапахі мо сыціць даўгую дарогу» або [Я недзе згубіў] «мокрае сьвятло пад грыбамі, гук / патокаў глыбока пад дашчаным мастом, / празрыстасьць / крыла, што якраз прамінула і / бліснула

перад пачаткам», тым часам як іншыя грунтоўца на архаічных формах кітайскіх іерогліфаў, інтэрпрэтаваных Бэрнхардам Карлгрэнам.

Але Хэ Лю найбольш прыдатны для цытаваньня ў «Тузіне Тузінаў Вершаў, Злучаных Адвольным Парадкам», зь ягоным матывам (узятым з аднаго з «23 вершаў пра коней» Лі Хоў?) «Я паіў каня з паглыбленьняў у Сьцяне» (заўвага пра іншую сьцяну, пазначаную як «Маёнтак Брэхта» належыць, пэўна, Пэку, а не Хэ Лю), у некаторых зь іх гаворыцца пра менш модных выгнаннікаў:

Уга Фаскола ўцёк ад Буонапартэ / каб жыць з куранятамі / на задвор'і плябані / у пратэстанцім Хотынгене. / «Прышлі мне майго Дантэ». (Дантэ рыфмуецца з Дзантэ, адкуль паходзіць Фаскола). Фаскола ўцёк зь Цюрыху ў Лёндан / дзе ён купіў дом з садам / але адмовіўся выкладаць італьянскую мову / шляхціцкам. «Прышлі грошай, / у гэтай краіне беднасьць лічаць за грэх».

Гэтыя 144 пазмы — толькі малая частка ўсёй кнігі, у якой роўна гэтудыкі ж поўных старонак; гэта, а таксама далёка закінутая сетка намёкаў тлумачыць, чаму гэтае выданьне патанула бязь следу ў брытанскай культуры, амаль не прыцягнуўшы нічыёй увагі. Ад-

нак я не магу стрымацца, каб не працываць яшчэ пару кавалкаў з тузіну тузінаў:

Артэмідор і Юн Чы / супрацоўнікі аднае раніцы, / з Сынгам і чайкай, на якую ён глядзеў / праз доўгую раніцу на Аране / спрабуючы загнаць гольфавы мячык на скалах.

(Артэмідор — сучаснік Марка Аўрэлія, які напісаў «Тлумачэньне сноў»).

«Прасторы — ня тое, што яны кажуць, / апроч таго, ёсьць яшчэ й le mouvement...» / Оскар Мілаш / мінае малельны перавон каровіных званкоў / сярод туманаў у горах Рыгі.

Вальзэр Леніну / на Шпігельгасэ: «А вы таксама любіце / гэты Glarner Birnbrot?»

Вальзэр — гэта Робэрт Вальзэр, аўтар кнігі «Кляіст у Туне» і «Прагулка» (не на кожны густ, аднак смачны кавалак!). Ягонны верш «Сьнег» прапушчаны, бо ягоныя (пасьмяротныя) ахоўнікі казалі Хэ Лю, што гэты твор неперакладальны. За ім (або не за ім) ідзе верш Хайдгера («этычна спрэчнага» філэзафа, якога можна лічыць героем за яго працу аб Лао Цзы), пазьней у страху спалены Маёнткам Хайдгера.

Верш, які пачынаўся «Азёрнае срэбра / рассыпаецца на цёмных берагах...», быў пра Райхенаў,

дзе Валяфрыд Страбон, блізкі сучаснік Лі Хоў, у заснаваным ірляндцамі манастыры піша вершы пра садоўніцтва: «Дзе быў схаваны шпик, цяпер гадуюцца дрэва, / кветкі ў цэўцы — бяспрэчна добры знак».

Тым часам у Францыі апошні вялікі ірляндзкі тэоляг Джон Шкот Эрыўгена, «згорбіўшыся ў воску сваёй цэлі», пісаў, што «Кожная істота зноў вернецца ў цень, гэта значыць / да Бога, як зорка побач зь сьвятальным сонцам. / Цемра сьвятлейшая за нашае зьяўленьне».

Цяпер ясна, што я мела на ўвазе, гаворачы пра далёка закінутую сетку?! Падзем далей свабодным ходам і скончым яшчэ адным кітайскім пазтам, што робіць наезд на Запад, які быў знаёмы з вучанцай Гурджыева Кэтрын Мэнсфілд і перакладаў для Тагора. «Хаваючыся ад залевы ў кэмбрыджскай кнігарні / і п'яны ад Голвін, Шэлі, Хэмлітана, Кавура, / Сю Чжымо вяртаецца да Пэйтэра». (Пэўна, Аляксандар Хэмлітан, а не ірляндзкі вынаходнік кватэрніёнаў; Пэк, крыху па Паўндаўску, не дае тлумачэньня.) «Сю ляціць на ровары праз Кэмбрыджскія балоты ў захад сонца / каб працягнуць яго».

М.М.



«псыхіятар», «адвакат», «дзяржаўны чыноўнік» вабілі цяпер яе так, як некалі імёны кінаактораў і прафэсійных барцоў. Яна ўпарта змагалася за дасягненьне сваёй мэты і, пад канец паляўнічага сэзону, дамаглася свайго. Містэр Лавдэй атрымаў свабоду.

Хоць доктар і ня меў вялікае ахвоты выпускаць старога, але ж і не працівіўся. Сэр Родэрык напісаў у Міністэрства ўнутраных спраў. Былі падпісаныя неабходныя паперы, і, нарэшце, надышоў дзень, калі містэр Лавдэй развітаўся з домам, у якім правёў столькі доўгіх і карысных гадоў.

З гэтай урачыстай нагоды была арганізаваная невялікая цырымонія. Анджэла й сэр Родэрык сядзелі поруч зь лекарамі на сцэне, абсталяванай у спортзале. Перад сцэнай былі сабраныя ўсе, каго лічылі дастаткова ўстойлівымі, каб вытрымаць гэткае ўзрушэньне.

Лорд Моўнінг сказаў колькі добрых слоў пра містэра Лавдэя й падараваў яму ад імя багатых вар'ятаў залаты партабак. Тыя, што ўважалі сябе за імператараў, засьпалі яго ардэнамі й ганаровымі тытуламі. Санітары адшкадавалі яму срэбны гадзіннік. Шмат хто зь бедных пацыентаў, назіраючы цырымонію, шіка плакаў.

Доктар выступіў з прамовай.

— Дарагі Лавдэй, — сказаў ён, — памятайце, што мы зычым вам толькі добра. Нітка, што нас зьвязвае, ніколі не абарвецца. Мы вашыя даўжнікі, і час толькі абвострыць гэтае пачуцьцё. Калі вы раптам адчуеце стому ад жыцьця там, на свабодзе, мы заўсёды будзем рады прыняць вас назад. Вашая пасада застаецца вакантнай.

Тузін ці болей расчуненых псыхаў подскакам праводзілі яго да выхаду.

Жалезная брама адчынілася — і містэр Лавдэй апынуўся на свабодзе. Ягоную маленькую пакоўню ўжо адправілі на вакзал, бо ён вырашыў прайсьціся пешшу. Стары нікому не сказаў пра свае пляны, але грошай у яго было нямала, і ўсе думалі, што перад тым, як наведаць сваю зводную сястру ў Плімуце, ён паедзе павесяліцца ў Лёндан.

Усе былі страшэнна здзіўленыя, калі празь дзеве гадзіны пасля развітання ён вярнуўся. Яго твар асьвятляла загадкавая, ласкавая ўсьмешка, нібы ён згадваў нешта прыемнае.

— Я вярнуўся, — паведаміў ён доктару. — Думаю, што цяпер назаўсёды.

— Але чаму такі кароткі адпачынак, Лавдэй? Вы ж, пэўна, не пасьпелі й павесяліцца!

— О не, сэр. Дзякую вам, сэр. Я выдатна павесяліўся. Усе гэтыя гады я абяцаў сабе адно маленькае задалавленьне. Яно было вельмі кароткае, сэр, але надзвычай прыемнае. Цяпер я без усялякага шкадаваньня вазьмуся за сваю працу.

Трохі пазьней за паўмілі ад брамы вар'ятні, на дарозе быў знойдзены стары жаночы ровар. Паблізу, у канаве, ляжала цела задушанай маладзіцы. Напэўна, едучы дадому на гарбату, яна мела нягчысцьце напаткаць містэра Лавдэя, які гуляў па дарозе, думаючы, што рабіць са свабодай.

Пераклаў з ангельскай Віктар Лук'янаў

ШТО ПІШУЦЬ?



Шаноўная Рэдакцыя!

Дзякуй вам за той вялікі кавалак жыцця, які мае назву «Наша Ніва». Першы нумар за 1994 год узрушыў і мяне ўзяцця за самапіску.

Перш за ўсё — доўгачаканы (асабіста для мяне) плян Вільні. Здарылася так, што, студэнтуючы ў Пецяярбурзе, марыў памераць крокамі Парыж (як, дарэчы, і цяпер мару). Мне ён здаецца Горадам з вялікай літары (паводле Картасара), дзе я проста павінен пабываць. Але, дзякуючы «НН», у мяне з'явіўся другі Горад — Вільня. Сорамна, што ў свае 27 гадоў не пабываў яшчэ там. У мяне ўжо ляжаць каардынаты фірмы «Ваўкалака», якая, думаю, дапаможа ў спатканні. І вось гэты ваш «Vilenski plan», бо любім з жонкай (яшчэ зь Пецяярбургу) самі «бадзяцца абы-дзе». Вось толькі ня ведаю, ці хоціць маіх лекарскіх грошай на такую вандроўку хаця б на 2-3 дні. Але, паколькі мы не скідаем з плянаў і Парыж, то, думаю, гэтым летам абавязкова заедзем у Вільню.

І другое. Чытаў Севярына Квяткоўскага ў гэтым жа нумары, і здавалася, што ён зрабіў з маіх думак вялікі «плягіят» (хай прабачыць

аўтар). Зь вялікім задавальненнем прыняў ягоня нататкі. Мне цяпер якраз і не хапае такіх сяброў, каб за куфэркам «Лідзкага» ці «Старажытнага» піва пагаварыць аб «Дасканалым Моманце». Старыя сябры далёка, а новых не прыдбаў пакуль. Дый, здаецца, зусім не прыдбаю. Адрозна захачаўся падарыць яму адно з маіх практыкаваньняў з алеем і пэндзлем. І калі шаноўная Рэдакцыя дашле Квяткоўскаму мой адрас, то я чакаю Севярына ў госьці, тым больш, што неўзабаве павінна адчыніцца мая выстава ў мясцовым краязнаўчым музэі. Вядома, я не Шагал і не Малевіч, але, думаю, кагосьці зацікавіць мае мэтамарфозы.

Спадзяюся, што мае вусны ў хуткім часе дакрануцца да Вострае Брамы, а мае рукі падораць рэдакцыі «НН» адну з маіх карцін, калі для яе знойдзецца месца (хаця б у прыбіральні) і калі яе не забароняць улады ад вывазу зь Беларусі як нацыянальны здабытак.

Няхай жыве «Уліс» Джойса ў беларускім перакладзе!

З павагай да вас Алесь Зьдзешчыц з Каргуз-Бярозы.

Вельмі Пав. Рэдактар бел. газеты Н.Н.

Перажываючы ўжо прыблізна 50 гадоў па-за межамі свае Бацькаўшчыны, нічога дзіўнага, што, калі атрымаю бел. прэсу, то зь вялікай прагнасьцяй чытаю ад першай да апошняй старонкі. Асабліва цікавіць мяне весткі пра Беларусь і бел. жыццё. Чытаючы Нашу Ніву, я поўнасьцю згаджаюся з спадарыняй Раісай Жук-Грышкевіч, што ў гэтай газэце вельмі мала пішацца пра Беларусь і ўсё тое, што нам баліць, турбуе і клапаціць. На маю думку, калі там штось робіцца добра, то трэба хваліць, а калі нядобра, то абавязкова крытыкаваць, ганіць. Я

ўпэўнены, што для жыхароў Літвы ёсьць свабода гаварыць і пісаць. Калі газета Н.Н. будзе друкавацца толькі каб задаволіць патрэбы толькі адукаваных людзей, тады яна ня стане такой папулярнай, як яе папярэдніца ў пачатку стагодзьдзя. Мая другая заўвага, што ў газэце друкуецца шмат перакладаў з другіх моваў і што мова аўтараў ёсьць перасеяна чужамоўнымі словамі, можа аўтары хочучь паказаць, што яны ёсьць адукаваныя людзі. Вялікая пагроза на чысьціну бел. мовы ёсьць ня толькі са ўсходу, але і з захаду.

Астаюся з пашанай да Вас

М.Баяроўскі з Англіі.

Паважаныя чытачы з усіх магчымых замежаў.



Некаторыя з вас чакаюць ад «НН» рэгулярнае палітычнае, эканамічнае ды іншае інфармацыі пра Беларусь. Але такая інфармацыя не ўваходзіць у задачы Рэдакцыі. На тое ёсьць шмат выданьняў з больш частай прэжыванасьцю: «Свабода», «ЛіМ», «Голас Радзімы», ня кажучы ўжо пра штодзённыя.

Мы ж робім сваю газэту для Беларусі і толькі з таго, чаго сапраўды не стае ў Беларусі, ня так дзеля інфармацыі, як дзеля развагі і пачуцьця. Таму добрая палова нашага выданьня — гэта тэксты, якія йдуць з вольнага сьвету і мусяць патрапіць да беларускага чытача. У астатнім наша задача — творчасць і ўзгаданьне новых літаратараў ды аналітыкаў на традыцыйнай глебе несавецкай беларушчыны. Гэта беларуская рэфлексія на сьвет, на сябе і рэфлексія сьвету на беларушчыну. Таму мы ня ёсьць інфарматарам для замежа, як ня ёсьць і выданьнем беларускай меншасьці ў Літве. 99% нашых чытачоў жывуць у межах цяперашняй РБ.

Вялікая просьба да ўсіх чытачоў на эміграцыі — паведамце, ці патрэбная вам гэтая газэта і калі не, мы ня будзем уводзіць вас у зман, калі ТАК — мы будзем дасылаць вам «НН» бясплатна і разьлічваць на ваш удзел і дапамогу.

Рэдакцыя

ПАШТОВАЯ СКРЫНКА

Ірыне Ш. зь Менску. У Вас лёгкае пярэ. І гэта неаспрэчная здольнасьць. Але ў гэтым апавяданні яно занадта лёгкае, бязважкае, амаль не крапаецца паперы. І гэта ўжо недахоп.

Зьмітру Б., Аўгену К., Уладзімеру С., Алегу Ч., Сяргею С. ды ўсім, хто з намі — у Гомлі. Абяцаны гомельскі нумар «НН» падрыхтавалі, але без вашых тэстаў ён атрымаецца недастатковы. Таму чакаем у бліжэйшым часе.

Юрасю П. Артыкул падрыхтаваны, але пакуль няма нагоды.

ВЯЛІКДЗЕНЬ!

